

فہرست مضامین

نمبر شمار	عنوانات
-1	حَامِدٌ وَمُصَلِّيًا وَمُسَلِّمًا
-2	فضل اول..... فضائل رمضان میں
-3	فصل ثانی__ شب قدر کے بیان میں
-4	فصل ثالث__ اعتکاف کے بیان میں
-5	تنبیہ
-6	مناجات
-7	حواشی

نَحْمَدُهُ وَنُصَلِّي عَلَى رَسُولِهِ الْكَرِيمِ حَامِدًا وَمُصَلِّيًّا

وَمُسَلِّمًا. حَامِدًا وَمُصَلِّيًّا وَمُسَلِّمًا

حمد و صلوة کے بعد یہ چند احادیث کا ترجمہ ہے جو رمضان المبارک کے بارے میں وارد ہوئی ہیں نبی کریم صلی اللہ علیہ وسلم کی رحمتہ للعالمین ذات نے مسلمانوں کے لیے ہر باب میں جس قدر فضائل اور ترغیبات ارشاد فرمائی ہیں ان کا اصل شکر یہ اور قدر دانی تو یہ تھی کہ ہم ان پر مر مٹتے مگر ہماری کوتاہیاں اور دینی بے رغبتیاں اس قدر روز افزوں ہیں کہ ان پر عمل تو درکنار ان کی طرف التفات اور توجہ بھی نہیں رہی۔ حتیٰ کہ اب لوگوں کو ان کا علم بھی بہت کم ہو گیا ہے۔

ان اوراق کا مقصد یہ ہے کہ اگر مساجد کے ائمہ تراویح کے حفاظ اور وہ پڑھے لکھے حضرات جن کو دین کی کسی درجہ میں بھی رغبت ہے اوائل رمضان میں اس رسالہ کو مساجد اور مجالس میں سنا دیا کریں، تو اللہ کی رحمت سے کیا بعید ہے کہ اپنے محبوب کے کلام کی برکت سے ہم لوگوں کو مبارک مہینے کی کچھ قدر اور اس کی برکات کی طرف کچھ توجہ ہو جایا کرے اور نیک اعمال کی زیادتی، اور بد اعمالیوں کی کمی کا ذریعہ بن جایا کرے حضورؐ کا ارشاد ہے کہ اگر حق تعالیٰ شانہ، تیری وجہ سے ایک شخص کو بھی ہدایت فرمادیں تو تیرے لیے سرخ اونٹوں سے (جو عمدہ مال شمار ہوتا ہے) بہتر اور افضل ہے۔

رمضان المبارک کا مہینہ مسلمانوں کے لیے حق تعالیٰ شانہ کا بہت ہی بڑا انعام ہے مگر جب ہی کہ اس انعام کی قدر بھی کی جائے۔ ورنہ ہم سے محروموں کے لیے ایک مہینہ تک رمضان رمضان چلائے جانے کے سوا کچھ بھی نہیں۔

ایک حدیث میں ہے کہ اگر لوگوں کو یہ معلوم ہو جائے کہ رمضان کیا چیز ہے تو میری امت یہ تمنا کرے کہ سارا سال رمضان ہی ہو جائے۔ ہر شخص سمجھتا ہے کہ

سال بھر کے روزے رکھنے کا رے وارد مگر رمضان المبارک کے ثواب کے مقابلہ میں حضور کا ارشاد ہے کہ لوگ اس کی تمنا کرنے لگیں۔

ایک حدیث میں ارشاد ہے کہ رمضان المبارک کے روزے اور ہر مہینے میں تین روزے رکھنا دل کی کھوٹ اور وساوس کو دور کرتا ہے، آخر کوئی توبات ہے کہ صحابہ کرامؓ رمضان کے مہینے میں جہاد کے سفر میں باوجود نبی کریم صلی اللہ علیہ وسلم کے بار بار افطار کی اجازت فرمادینے کے روزہ کا اہتمام فرماتے حتیٰ کہ حضورؐ کو حکماً منع فرمانا پڑا۔

مسلم شریف کی ایک حدیث میں ہے کہ صحابہ کرامؓ ایک غزوہ کے سفر میں ایک منزل پر اترے گرمی نہایت سخت تھی اور غربت کی وجہ سے اس قدر کپڑا بھی سب کے پاس نہ تھا کہ دھوپ کی گرمی سے بچاؤ کر لیں، بہت سے لوگ اپنے ہاتھ سے آفتاب کی شعاع سے بچتے تھے۔ اس حالت میں بھی بہت سے روزے دار تھے، جن سے کھڑے ہو سکنے کا تحمل نہ ہوا اور گر گئے۔ صحابہ کرامؓ کی ایک جماعت گویا ہمیشہ تمام سال روزے دار رہتی تھی۔

نبی کریم صلی اللہ علیہ وسلم سے سینکڑوں روایات میں مختلف انواع کے فضائل نقل کیے گئے ہیں جن کا احاطہ تو مجھ جیسے ناکارہ کے امکان سے خارج ہے ہی لیکن میرا یہ بھی خیال ہے کہ اگر ان کو کچھ تفصیل سے لکھوں تو دیکھنے والے اکتا جائیں گے کہ اس زمانہ میں دینی امور میں جس قدر بے التفاتی کی جا رہی ہے وہ محتاج بیان نہیں علم و عمل دونوں میں جس قدر بے پرواہی دین کے بارے میں بڑھتی جا رہی ہے۔ ہر شخص اپنی ہی حالت میں غور کرنے سے معلوم کر سکتا ہے۔ اس لیے اکیس ۲۱ احادیث پر اکتفا کرتا ہوں، اور ان کو تین فصلوں میں منقسم کرتا ہوں۔

فصل اول رمضان المبارک کے فضائل میں جس میں دس احادیث مذکور ہیں۔
دوسری فصل شب قدر کے بیان میں جس میں سات حدیثیں ہیں۔

تیسری فصل میں اعتکاف کا ذکر ہے جس میں تین حدیثیں ہیں اس کے بعد خاتمہ میں ایک طویل حدیث پر اس رسالہ کو ختم کر دیا، حق تعالیٰ شانہ اپنی کریم ذات اور اپنے محبوب کے طفیل اس کو قبول فرمائیں اور مجھ سیہ کار کو بھی اس کی برکات سے انتفاع کی توفیق عطا فرمائیں۔ (فَانَّهُ بَرَّ جَوَادًا كَرِيمًا)



فصلِ اول فضائلِ رمضان میں

(۱) عَنْ سَلْمَانَ قَالَ خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ فِي أَحْرِيَوْمٍ مِنْ شَعْبَانَ فَقَالَ يَا أَيُّهَا النَّاسُ قَدْ أَظْلَكُمُ شَهْرٌ عَظِيمٌ مُبَارَكٌ شَهْرٌ فِيهِ لَيْلَةٌ خَيْرٌ مِنْ أَلْفِ شَهْرٍ شَهْرٌ جَعَلَ اللَّهُ صِيَامَهُ فَرِيضَةً وَقِيَامَ لَيْلِهِ تَطَوُّعًا مَنْ تَقَرَّبَ فِيهِ بِحَصَلَةٍ كَانَ كَمَنْ أَدَّى فَرِيضَةً فِي مَا سِوَاهُ وَمَنْ أَدَّى فَرِيضَةً فِيهِ كَانَ كَمَنْ أَدَّى سَبْعِينَ فَرِيضَةً فِيمَا سِوَاهُ وَهُوَ شَهْرُ الصَّبْرِ وَالصَّبْرُ ثَوَابُهُ الْجَنَّةُ وَشَهْرُ الْمُوَاسَاةِ وَشَهْرُ يُزَادُ فِي رِزْقِ الْمُؤْمِنِ فِيهِ مَنْ فَطَّرَ فِيهِ صَائِمًا كَانَ مَغْفِرَةً لِدُنُوبِهِ وَعِتْقَ رَقَبَتِهِ مِنَ النَّارِ وَكَانَ لَهُ مِثْلُ أَجْرِهِ مِنْ غَيْرِ أَنْ يُنْقَصَ مِنْ أَجْرِهِ شَيْءٌ قَالُوا يَا رَسُولَ اللَّهِ لَيْسَ كُلُّنَا يَجِدُ مَا يُفْطِرُ الصَّائِمَ فَقَالَ رَسُولُ اللَّهِ صَلَّى اللَّهُ

حضرت سلمان کہتے ہیں کہ نبی کریم صلی اللہ علیہ وسلم نے شعبان کی آخر تارخ میں ہم لوگوں کو وعظ فرمایا، کہ تمہارے اوپر ایک مہینہ آ رہا ہے جو بہت بڑا مہینہ ہے، بہت مبارک مہینہ ہے۔ اس میں ایک رات ہے (شب قدر) جو ہزاروں مہینوں سے بڑھ کر ہے۔ اللہ تعالیٰ نے اس کے روزہ کو فرض فرمایا اور اس کے رات کے قیام۔ (یعنی تراویح) کو ثواب کی چیز بنایا ہے، جو شخص اس مہینہ میں کسی نیکی کے ساتھ اللہ کا قرب حاصل کرے ایسا ہے جیسا کہ غیر رمضان میں فرض ادا کیا اور جو شخص اس مہینہ میں کسی فرض کو ادا کرے وہ ایسا ہے جیسا کہ غیر رمضان میں ستر فرض ادا کرے یہ مہینہ صبر کا ہے اور صبر کا بدلہ جنت ہے اور یہ مہینہ لوگوں کے ساتھ غم خواری کرنے کا ہے اس مہینہ میں مومن کا رزق بڑھا دیا

عَلَيْهِ وَسَلَّمَ يُعْطَى اللَّهُ هَذَا الثَّوَابَ مَنْ فَطَّرَ صَائِمًا عَلَى تَمْرَةٍ أَوْ شَرْبَةِ مَاءٍ أَوْ مَذْقَةٍ لَبَنٍ وَهُوَ شَهْرٌ أَوْلُهُ رَحْمَةٌ وَأَوْسَطُهُ مَغْفِرَةٌ وَآخِرُهُ عِتْقٌ مِّن

النَّارِ مَنْ خَفَّفَ عَنْ مَمْلُوكِهِ فِيهِ غَفَرَ اللَّهُ لَهُ وَاعْتَقَهُ مِنَ النَّارِ
وَاسْتَكْتَبُوا فِيهِ مِنْ أَرْبَعِ خِصَالٍ خَصْلَتَيْنِ تَرْضَوْنَ بِهِمَا رَبَّكُمْ
وَخَصْلَتَيْنِ لَا غِنَاءَ بِكُمْ أَنَّهُمَا فَأَمَّا الْخَصْلَتَانِ اللَّتَانِ تَرْضَوْنَ بِهِمَا
رَبَّكُمْ فَشَهَادَةٌ أَنْ لَا إِلَهَ إِلَّا اللَّهُ وَتَسْتَغْفِرُونَ لَهُ وَأَمَّا الْخَصْلَتَانِ اللَّتَانِ
لَا غِنَاءَ بِكُمْ عَنْهُمَا فَتَسْئَلُونَ اللَّهَ الْجَنَّةَ وَتَعُوذُونَ بِهِ مِنَ النَّارِ وَمَنْ
أَسْقَى صَائِمًا سَقَاءَ اللَّهِ مِنْ حَوْضِي شَرْبَةٍ لَا يَظْمَأُ حَتَّى يَدْخُلَ الْجَنَّةَ.

(راوی) ابن خزیمہ فی صحیحہ وقال ان صح الخبر و رواه البيهقي
و رواه ابو الشيخ بن حيان كفى الثواب باختصار عنهما وفي اسانيد

هم على بن زيد بن جدعان و رواه ابن خزيمه ايضاً و البيهقي
باختصار عنه جاتا ہے جو شخص کسی روزہ دار کا روزہ افطار

کرائے اس کے لیے گناہوں کے معاف ہونے اور آگ سے خلاصی کا سبب ہوگا
اور روزہ دار کے ثواب کی مانند اس کو ثواب ہوگا مگر اس روزہ دار کے ثواب سے کچھ کم
نہیں کیا جائے گا صحابہؓ نے عرض کیا کہ یا رسول اللہ ہم میں سے ہر شخص تو اتنی وسعت
نہیں رکھتا کہ روزہ دار کو افطار کرائے تو آپؐ نے فرمایا کہ (پیٹ بھر کھلانے پر
موقوف نہیں) یہ ثواب تو اللہ جل شانہ، ایک کھجور سے کوئی افطار کرا دے یا ایک
گھونٹ پانی پلا دے یا ایک گھونٹ لسی پلا دے اس پر بھی مرحمت فرما دیتے ہیں۔ یہ
ایسا مہینہ ہے کہ اس کا اول حصہ اللہ کی رحمت ہے اور درمیانی حصہ مغفرت ہے اور
آخری حصہ آگ سے آزادی ہے جو شخص اس مہینہ میں ہا کا کر دے اپنے غلام و خادم
کے بوجھ کو حق تعالیٰ شانہ اس کی مغفرت فرماتے ہیں اور آگ سے آزادی فرماتے
ہیں اور چار چیزوں کی اس میں کثرت رکھا کرو جن میں سے دو چیزیں اللہ تعالیٰ کی

من حدیث ابی ہریرۃ و فی اسنادہ کثیر بن زید کذا فی

السرغیب ص ۲۰۳ قلت علی بن زید ضعفہ جماعة وقال الترمذی

صدوق و صح له حدیثا فی السلام و حسن له غیر ما حدیث
 و کذا کثیر ضعفه النسائی و غیره و قال ابن معین ثقة و قال ابن عدی
 لم ارب حدیثه باسا و اخرج بحدیثه ابن خزیمة فی صحیحہ کذا فی
 رجال المنذری ص ۷۰۴ لکن قال العینی الخبر منکر فتامل .

رضا کے واسطے اور دو چیزیں ایسی ہیں کہ جن سے تمہیں چارہ کار نہیں پہلی دو
 چیزیں جن سے تم اپنے رب کو راضی کرو وہ کلمہ طیبہ اور استغفار کی کثرت ہے اور
 دوسری دو چیزیں یہ ہیں کہ جنت کی طلب کرو اور آگ سے پناہ مانگو جو شخص کسی روزہ
 دار کو پانی پلائے حق تعالیٰ (قیامت کے دن) میری حوض سے اس کو ایسا پانی پلائیں
 گے جس کے بعد جنت میں داخل ہونے تک پیاس نہیں لگے گی۔

ف۔ محدثین کو اس کے بعض رواۃ میں کلام ہے لیکن اول تو فضائل میں اس
 قدر کلام قابل تحمل ہے دوسرے اس کے اکثر مضامین کی دوسری روایات موید ہیں

اس حدیث سے چند امور معلوم ہوتے ہیں۔ اول نبی کریم صلی اللہ علیہ وسلم کا اہتمام
 کہ شعبان کی اخیر تاریخ میں خاص طور سے اس کا وعظ فرمایا اور لوگوں کو تنبیہ فرمائی
 تا کہ رمضان المبارک کا ایک سیکنڈ بھی غفلت سے نہ گزر جائے پھر اس وعظ میں تمام
 مہینہ کی فضیلت بیان فرمانے کے بعد چند اہم امور کی طرف خاص طور سے متوجہ
 فرمایا۔ سب سے اول شب قدر کہ وہ حقیقت میں بہت ہی اہم رات ہے ان اوراق
 میں اس کا بیان دوسری فصل میں مستقل آئے گا۔ اس کے بعد ارشاد ہے کہ اللہ نے
 اس کے روزہ کو فرض کیا، اور اس کے قیام یعنی تراویح کو سنت کیا۔ اس سے معلوم ہوا
 کہ تراویح کا ارشاد بھی خود حق سبحانہ و تقدس کی طرف سے ہے پھر جن روایات میں
 نبی کریم صلی اللہ علیہ وسلم نے اس کو اپنی طرف منسوب فرمایا کہ میں نے سنت کیا۔ ان
 سے مراد تاکید ہے کہ حضور اس کی تاکید بہت فرماتے تھے اسی وجہ سے سب ائمہ اس

کے سنت لےھونے پر متفق ہیں۔ برہان میں لکھا ہے کہ مسلمانوں میں سے روافض کے سوا کوئی شخص اس کا منکر نہیں۔

حضرت مولانا شاہ عبدالحق صاحب محدث دہلویؒ نے ماثبت بالسننہ میں بعض کتب فقہ سے نقل کیا ہے کہ کسی شہر کے لوگ اگر تراویح چھوڑ دیں تو اس کے چھوڑنے پر امام ان سے مقاتلہ کرے اس جگہ خصوصیت سے ایک بات کا لحاظ رکھنے کی ضرورت ہے وہ یہ کہ بہت سے لوگوں کا خیال ہوتا ہے کہ جلدی سے کسی مسجد میں آٹھ دس دن میں کلام مجید سن لیں پھر چھٹی۔ یہ خیال رکھنے کی بات ہے کہ یہ دو سنتیں الگ الگ ہیں، تمام کلام اللہ شریف کا تراویح میں پڑھنا یا سننا یہ مستقل سنت ہے اور پورے رمضان شریف کی تراویح مستقل سنت ہے پس اس صورت میں ایک سنت پر عمل ہو اور دوسری رہ گئی، البتہ جن لوگوں کو رمضان المبارک میں سفر وغیرہ یا اور کسی وجہ سے ایک جگہ روزانہ تراویح پڑھنی مشکل ہو ان کے لیے مناسب ہے کہ اول قرآن شریف چند روز میں سن لیں تاکہ قرآن شریف ناقص نہ رہے، پھر جہاں وقت ملا اور موقعہ ہو وہاں تراویح پڑھ لی کہ قرآن شریف بھی اس صورت میں ناقص نہیں ہوگا اور اپنے کام کا بھی حرج نہ ہوگا۔ حضورؐ نے روزہ اور تراویح کا ذکر فرمانے کے بعد عام فرض اور نفل عبادات کے اہتمام کی طرف متوجہ فرمایا، کہ اس میں ایک نفل کا ثواب دوسرے مہینوں کے ستر فرض کے برابر ہے اور اس کے ایک فرض کا ثواب دوسرے مہینوں کے ستر فرض کے برابر ہے اس جگہ ہم لوگوں کو اپنی اپنی عبادات کی طرف بھی ذرا غور کرنے کی ضرورت ہے کہ اس مبارک مہینہ میں فرض نفل کا ہم سے کس قدر اہتمام ہوتا ہے اور نوافل میں کتنا اضافہ ہوتا ہے۔ فرض نفل میں تو ہمارے اہتمام کی یہ حالت ہے کہ سحر کھانے کے بعد جو سوتے ہیں تو اکثر صبح کی نماز قضا ہو گئی اور کم از کم جماعت تو اکثر کی فوت ہو ہی جاتی ہے گویا سحر کھانے کا شکر یہ ادا کیا کہ اللہ کے سب سے زیادہ مہتمم بالشان فرض کو یا بالکل قضا کر دیا کم از کم

ناقص کر دیا کہ بغیر جماعت کے نماز پڑھنے کو اہل اصول نے اداء ناقص فرمایا ہے اور حضور اکرم صلی اللہ علیہ وسلم کا تو ایک جگہ ارشاد ہے کہ مسجد کے قریب رہنے والوں کی تو (گویا) نماز بغیر مسجد کے ہوتی ہی نہیں۔^۵

مظاہر حق میں لکھا ہے کہ جو شخص بغیر عذر کے بدون جماعت نماز پڑھتا ہے اس کے ذمہ سے فرض تو ساقط ہو جاتا ہے مگر اس کو نماز کا ثواب نہیں ملتا۔ اسی طرح دوسری نماز مغرب کی بھی جماعت اکثروں کی افطار کی نذر ہو جاتی ہے اور رکعت اولیٰ یا تکبیر اولیٰ کا تو ذکر ہی کیا ہے اور بہت سے لوگ تو عشاء کی نماز بھی تراویح کے احسان کے بدلے میں وقت سے پہلے ہی پڑھ لیتے ہیں یہ تو رمضان المبارک میں ہماری نماز کا حال ہے جو اہم ترین فرائض میں ہے کہ ایک فرض کے بدلے میں تین کو ضائع کیا یہ تین تو اکثر ہیں ورنہ ظہر کی نماز قیلولہ کی نذر اور عصر کی جماعت افطاری کا سامان خریدنے کی نذر ہوتے ہوئے آنکھوں سے دیکھا گیا ہے۔ اسی طرح اور فرائض پر آپ خود غور فرمائیں کہ کتنا اہتمام رمضان المبارک میں ان کا کیا جاتا ہے اور جب فرائض کا یہ حال ہے تو نوافل کا کیا پوچھنا۔ اشراق اور چاشت رمضان المبارک میں سونے کی نذر ہو ہی جاتے ہیں اور اوایمن کا کیسے اہتمام ہو سکتا ہے جب کہ ابھی روزہ کھولا ہے اور آئندہ تراویح کا سہم ہے، اور تہجد کا وقت تو ہے ہی عین سحر کھانے کا وقت، پھر نوافل کی گنجائش کہاں، لیکن یہ سب باتیں بے توجہی اور نہ کرنے کی ہیں کہ (ع) (تو ہی اگر نہ چاہے تو باتیں ہزار ہیں۔)

کتنے اللہ کے بندے ہیں کہ جن کے لیے انہیں اوقات میں سب چیزوں کی گنجائش نکل آتی ہے میں نے اپنے آقا حضرت مولانا خلیل احمد صاحب نور اللہ مرقدہ کو متعدد درمضانوں میں دیکھا ہے کہ باوجود ضعف اور پیرانہ سالی کے مغرب کے بعد نوافل میں سوا پارہ پڑھنا یا سنانا اور اس کے بعد آدھ گھنٹہ کھانا وغیرہ

ضروریات کے بعد ہندوستان کے قیام میں تقریباً دو سو دو گھنٹے تراویح میں خرچ ہوتے تھے اور مدینہ پاک کے قیام میں تقریباً تین گھنٹے میں عشاء اور تراویح سے فراغت ہوتی اس کے بعد آپ حسب اختلاف موسم دو تین گھنٹے آرام فرمانے کے بعد تہجد میں تلاوت فرماتے اور صبح سے نصف گھنٹہ قبل سحر تناول فرماتے، اس کے بعد صبح کی نماز تک کبھی حفظ تلاوت فرماتے اور کبھی اوراد و وظائف میں مشغول رہتے، اسفار یعنی چاندنی لائیں صبح کی نماز پڑھ کر اشراق تک مراقب رہتے اور اشراق کے بعد تقریباً ایک گھنٹہ آرام فرماتے اس کے بعد سے تقریباً بارہ بجے تک اور گرمیوں میں ایک بجے تک ”بذل الجہود“ تحریر فرماتے اور ڈاک وغیرہ ملاحظہ فرما کر جواب لکھاتے۔ اس کے بعد ظہر کی نماز تک آرام فرماتے اور ظہر سے عصر تک تلاوت فرماتے، عصر سے مغرب تک تسبیح میں مشغول رہتے اور حاضرین سے بات چیت بھی فرماتے۔ بذل الجہود ختم ہو جانے کے بعد صبح کا کچھ حصہ تلاوت میں اور کچھ کتب بینی میں۔ بذل الجہود اللہ اور وفاء الوفاء زیادہ تر اس وقت زیر نظر رہتی تھی، یہ اس پر تھا کہ رمضان المبارک میں معمولات میں کوئی خاص تغیر نہ تھا کہ نوافل کا یہ معمول دائمی تھا اور نوافل مذکورہ کا تمام سال بھی اہتمام رہتا تھا، البتہ رکعت کے طول میں رمضان المبارک میں اضافہ ہو جاتا تھا ورنہ جن اکابر کے یہاں رمضان المبارک کے خاص معمولات مستقل تھے ان کا اتباع تو ہر شخص سے نبھنا بھی مشکل ہے۔

حضرت اقدس مولانا شیخ الہند رحمۃ اللہ علیہ تراویح کے بعد سے صبح کی نماز

تک نوافل میں مشغول رہتے تھے اور یکے بعد دیگرے متفرق حفاظ سے کلام مجید ہی سنتے رہتے تھے اور حضرت مولانا شاہ عبدالرحیم صاحب رانی پوری قدس سرہ کے

یہاں تو رمضان المبارک کا مہینہ دن و رات تلاوت ہی کا ہوتا تھا کہ اس میں ڈاک بھی بند اور ملاقات بھی ڈراگوار نہ تھی۔ بعض مخصوص خدام کو صرف اتنی اجازت ہوتی تھی کہ تراویح کے بعد جتنی دیر حضرت سادی چائے کے ایک دو فنجان نوش فرمائیں اتنی دیر حاضر خدمت ہو جایا کریں، بزرگوں کے یہ معمولات اس وجہ سے نہیں لکھے جاتے کہ سرسری نگاہ سے ان کو پڑھ لیا جائے یا کوئی تفریحی فقرہ ان پر کہہ دیا جائے، بلکہ اس لیے ہیں کہ اپنی ہمت کے موافق ان کا اتباع کیا جائے اور حتی الوسع پورے کرنے کا اہتمام کیا جائے کہ ہر لائن اپنے مخصوص امتیازات میں دوسرے پر فائق ہے، جو لوگ دنیوی مشاغل سے مجبور نہیں ہیں کیا ہی اچھا ہو کہ گیارہ مہینے ضائع کر دینے کے بعد ایک مہینہ مرٹنے کی کوشش کر لیں۔ ملازم پیشہ حضرات جو دس بجے سے چار بجے تک دفتر میں رہنے کے پابند ہیں اگر صبح سے دس بجے تک کم از کم رمضان المبارک کا مبارک مہینہ تلاوت میں خرچ کر دیں تو کیا دقت ہے آخر دنیوی ضروریات کے لیے دفتر کے علاوہ اوقات میں سے وقت نکالا ہی جاتا ہے اور کھیتی کرنے والے تو نہ کسی کے نوکر، نہ اوقات کے تغیر میں ان کو ایسی پابندی کہ اس کو بدل نہ سکیں یا کھیت پر بیٹھے بیٹھے تلاوت نہ کر سکیں، اور تاجروں کے لیے تو اس میں کوئی دقت ہی نہیں کہ اس مبارک مہینہ میں دوکان کا وقت تھوڑا سا کم کر دیں یا کم از کم دوکان ہی پر تجارت کے ساتھ تلاوت بھی کرتے رہا کریں کہ اس مبارک مہینہ کو کلام الہی کے ساتھ بہت ہی خاص مناسبت ہے۔

اسی وجہ سے عموماً اللہ جل شانہ کی تمام کتابیں اسی ماہ میں نازل ہوئی ہیں چنانچہ قرآن پاک لوح محفوظ سے آسمان دنیا پر تمام کا تمام اسی ماہ میں نازل ہوا اور وہاں سے حسب موقع تھوڑا تھوڑا تیس سال کے عرصہ میں نازل ہوا۔ اللہ اس کے علاوہ حضرت ابراہیم علی نبینا وعلیہ الصلوٰۃ والسلام کے صحیفے اسی ماہ کی یکم یا ۳ تاریخ کو عطا ہوئے، اور حضرت داؤد علیہ السلام کو زبور ۸ یا ۱۲ رمضان کو ملی، اور حضرت موسیٰ علیہ

السلام کو تو ریت ۶ رمضان المبارک کو عطا ہوئی، اور حضرت عیسیٰ علیہ السلام کو انجیل ۱۲ یا ۱۳ رمضان کو ملی، جس سے معلوم ہوتا ہے کہ اس ماہ کو کلام الہی کے ساتھ خاص مناسبت ہے اسی وجہ سے تلاوت کی کثرت اس مہینہ میں منقول ہے اور مشائخ کا معمول۔ شہ حضرت جبرائیل علیہ السلام ہر سال رمضان میں تمام قرآن شریف نبی کریم صلی اللہ علیہ وسلم کو سنا تے تھے اور بعض روایات میں آیا ہے کہ نبی کریم صلی اللہ علیہ وسلم سے سنتے تھے علماء نے ان دونوں حدیثوں کے ملانے لے سے قرآن پاک کے دور کرنے کا جو عام طور سے رائج ہے استحباب نکالا ہے، بالجملہ تلاوت کا خاص اہتمام جتنا بھی ممکن ہو سکے کرے اور جو وقت تلاوت سے بچے اس کو بھی ضائع کرنا مناسب نہیں کہ نبی کریم صلی اللہ علیہ وسلم نے اسی حدیث کے آخر میں چار چیزوں کی طرف خاص طور سے متوجہ فرمایا اور اس مہینہ میں ان کی کثرت کا حکم فرمایا کلمہ طیبہ اور استغفار اور جنت کے حصول اور دوزخ سے بچنے کی دعا۔ اس لیے جتنا بھی وقت مل سکے ان چیزوں میں صرف کرنا سعادت سمجھے اور یہی نبی کریم کے ارشاد مبارک کی قدر ہے کیا دقت ہے کہ اپنے دنیوی کاروبار میں مشغول رہتے ہوئے زبان سے درود شریف یا کلمہ طیبہ کا بھی ورد رہے اور کل کو یہ کہنے کا منہ باقی رہے۔

میں گورہا رہیں ستم ہائے روزگار لیکن تمہاری یاد سے غافل نہیں رہا

اس کے بعد نبی کریم صلی اللہ علیہ وسلم نے اس مہینہ کی کچھ خصوصیتیں اور آداب ارشاد فرمائے اولاً یہ کہ یہ صبر کا مہینہ ہے یعنی اگر روزہ وغیرہ میں کچھ تکلیف ہو تو اسے ذوق شوق سے برداشت کرنا چاہیے یہ نہیں کہ مار دھاڑ ہول پکار جیسا کہ اکثر لوگوں کی گرمی کے رمضان میں عادت ہوتی ہے اسی طرح اگر اتفاق سے سحر نہ کھانی گئی تو صبح سے ہی روزہ کا سوگ شروع ہو گیا۔ اسی طرح رات کی تراویح میں اگر دقت ہو تو اس کو بڑی ہنشت سے برداشت کرنا چاہیے۔ اس کو مصیبت اور آفت نہ سمجھیں کہ یہ بڑی سخت محرومی کی بات ہے۔ ہم لوگ دنیوی معمولی اغراض کی بدولت کھانا پینا

راحت و آرام سب چھوڑ دیتے ہیں تو کیا رضائے الہی کے مقابلہ میں ان چیزوں کی کوئی وقعت ہو سکتی ہے۔

پھر ارشاد ہے کہ یہ غم خواری کا مہینہ ہے یعنی غربا مساکین کے ساتھ مدارات کا برتاؤ کرنا اگر دس چیزیں اپنی افطاری کے لیے تیار کی ہیں تو دو چار غرباء کے لیے بھی کم از کم ہونی چاہیے، ورنہ اصل تو یہ تھا کہ ان کے لیے اپنے سے افضل نہ ہوتا تو مساوات ہی ہوتی، غرض جس قدر بھی ہمت ہو سکے اپنے افطار و سحر کے کھانے میں غرباء کا حصہ بھی ضرور لگانا چاہیے۔ صحابہ کرام امت کے لیے عملی نمونہ اور دین کے ہر جزو کو اس قدر واضح طور پر عمل فرما کر دکھلا گئے کہ اب ہر نیک کام کے لیے ان کی شاہراہ عمل کھلی ہوئی ہے۔ ایثار و منخواری کے باب میں ان حضرات کا اتباع بھی دل گردہ والے کا کام ہے۔ سینکڑوں ہزاروں واقعات ہیں جن کو دیکھ کر بجز حیرت کے کچھ نہیں کہا جاتا۔

ایک واقعہ مثلاً لکھتا ہوں، ابو جہم کہتے ہیں کہ یرموک کی لڑائی میں اپنے چچا زاد بھائی کو تلاش کرنے چلا اور اس خیال سے پانی کا مشکیزہ بھی لے لیا کہ اگر اس میں کچھ رقی خلتی ہوئی تو پانی پلا دوں گا اور ہاتھ منہ دھو دوں گا۔ وہ اتفاق سے پڑے ہوئے ملے میں نے ان سے پانی کو پوچھا انہوں نے اشارے سے مانگا کہ اتنے میں برابر سے دوسرے زخمی نے آہ کی چچا زاد بھائی نے پانی پینے سے پہلے اس کے پاس جانے کا اشارہ کیا۔ اس کے پاس گیا اور پوچھا تو معلوم ہوا کہ وہ بھی پیاسے ہیں اور پانی مانگتے ہیں کہ اتنے میں ان کے پاس والے نے اشارہ کر دیا۔ انہوں نے بھی خود پانی پینے سے قبل اس کے پاس جانے کا اشارہ کیا، اتنے میں وہاں تک پہنچا تو ان کی روح پرواز کر چکی تھی۔ واپس دوسرے صاحب کے پاس پہنچا تو وہ بھی ختم ہو چکے تھے تو لوٹ کر چچا زاد بھائی کے پاس آیا تو دیکھا کہ ان کا بھی وصال ہو گیا۔ یہ ہیں تمہارے اسلاف کے ایثار کہ خود پیاسے جان دے دی اور اجنبی

بھائی سے پہلے پانی پینا گوارا نہ کیا۔ رضی اللہ عنہم وارضاهم وورزقنا
اتباعہم، امین

روح البیان میں سیوطیؒ کی جامع الصغیر اور سخاویؒ کی مقاصد سے روایت
حضرت ابن عمرؓ نبی کریم صلی اللہ علیہ وسلم کا ارشاد نقل کیا ہے کہ میری امت میں ہر
وقت پانچ سو برگزیدہ بندے اور چالیس ابدال رہتے ہیں جب کوئی شخص ان میں
سے مر جاتا ہے فوراً دوسرا اس کی جگہ لے لیتا ہے صحابہؓ نے عرض کا کہ ان لوگوں کے
خصوصی اعمال کیا ہیں؟ تو آپ صلی اللہ علیہ وسلم نے ارشاد فرمایا کہ ظلم کرنے والوں
سے درگزر کرتے ہیں اور برائی کا معاملہ کرنے والوں سے (بھی) احسان کا برتاؤ
کرتے ہیں اور اللہ کے عطا فرمائے ہوئے رزق میں لوگوں کے ساتھ ہمدردی اور
منواری کا برتاؤ کرتے ہیں ایک دوسری حدیث سے نقل کیا ہے کہ جو شخص بھوکے کو
روٹی کھلائے یا ننگے کو کپڑا پہنائے یا مسافر کو شبِ باشی کی جگہ دے حق تعالیٰ شانہ،
قیمت کے ہولوں سے اس کو پناہ دیتے ہیں۔ یحییٰ برکلیؒ حضرت سفیان ثوریؒ پر ہر ماہ
ایک ہزار درہم خرچ کرتے تھے تو حضرت سفیانؒ نجدے میں ان کے لیے دعا کرتے
تھے کہ یا اللہ یحییٰ نے میری دنیا کی کنایت کی تو اپنے لطف سے اس کی آخرت کی
کنایت فرما۔ جب یحییٰ کا انتقال ہوا تو لوگوں نے خواب میں ان سے پوچھا کہ کیا
گزری۔ انہوں نے کہا کہ سفیانؒ کی دعا کی بدولت مغفرت ملے ہوئی۔ اس کے بعد
حضور صلی اللہ علیہ وسلم نے روزہ افطار کرانے کی فضیلت ارشاد فرمائی ایک اور
روایت میں آیا ہے کہ جو شخص حلال کمانی سے رمضان میں روزہ افطار کرائے اس پر
رمضان کی راتوں میں فرشتے رحمت بھیجتے ہیں اور شبِ قدر میں جبرئیل علیہ السلام
اس سے مصافحہ کرتے ہیں اور جس سے حضرت جبرئیل مصافحہ کرتے ہیں (اس کی
علامت یہ ہے کہ) اس کے دل میں رقت پیدا ہوتی ہے اور آنکھوں سے آنسو بہتے
ہیں۔ حماد بن سلمہ ایک مشہور محدث ہیں روزانہ پچاس آدمیوں کے روزہ افطار

کرانے کا اہتمام کرتے تھے۔^{۱۹}

افطار کی فضیلت ارشاد فرمانے کے بعد فرمایا ہے کہ اس ماہ کا اول حصہ رحمت ہے یعنی حق تعالیٰ شانہ کا انعام متوجہ ہوتا ہے اور یہ رحمت عامہ سب مسلمانوں کے لیے ہوتی ہے اس کے بعد جو لوگ اس کا شکر ادا کرتے ہیں ان کے لیے اس رحمت میں اضافہ ہوتا ہے لَيْسَ شُكْرُكُمْ لَأَزِيدَنَّكُمْ اور اس کے درمیانی حصہ سے مغفرت شروع ہو جاتی ہے اس لیے کہ روزوں کا کچھ حصہ گزر چکا ہے اس کا معاوضہ اور اکرام مغفرت کے ساتھ شروع ہو جاتا ہے، اور آخری حصہ تو بالکل آگ سے خلاصی ہے ہی۔

اور بھی بہت سی روایات میں ختم رمضان پر آگ سے خلاصی کی بشارتیں وارد ہوئی ہیں۔ رمضان کے تین حصے کیسے گئے جیسا کہ مضمون بالا سے معلوم ہوا۔ بندہ ناچیز کے خیال میں تین حصے رحمت اور مغفرت اور آگ سے خلاصی کے درمیان میں فرق یہ ہے کہ آدمی تین طرح کے ہیں۔ ایک وہ لوگ جن کے اوپر گناہوں کا بوجھ نہیں ان کے لیے شروع ہی سے رحمت اور انعام کی بارش ہو جاتی ہے دوسرے وہ لوگ جو معمولی گنہگار ہیں ان کے لیے کچھ حصہ روزہ رکھنے کے بعد ان روزوں کی برکت اور بدلہ میں مغفرت اور گناہوں کی معافی ہوتی ہے۔ تیسرے وہ جو زیادہ گنہگار ہیں ان کے لیے زیادہ حصہ روزہ رکھنے کے بعد آگ سے خلاصی ہوتی ہے اور جن لوگوں کے لیے ابتدا ہی سے رحمت تھی اور ان کے گناہ بخشے بخشائے تھے ان کا تو پوچھنا ہی کیا کہ ان کے لیے رحمتوں کے کس قدر انبار ہوں گے۔ (واللہ اعلم و علمہ اتم)

اس کے بعد حضور نے ایک اور چیز کی طرف رغبت دلائی ہے کہ آقا لوگ اپنے ملازموں پر اس مہینہ میں تخفیف رکھیں اس لیے کہ آخر وہ بھی روزہ دار ہیں۔ کام کی زیادتی سے ان کو روزہ میں دقت ہوگی۔ البتہ اگر کام زیادہ ہو تو اس میں مضائقہ نہیں

کہ رمضان کے لیے ہنگامی ملازم ایک آدھ بڑھالے مگر جب ہی کہ ملازم روزہ دار بھی ہو ورنہ اس کے لیے رمضان بے رمضان برابر اور اس ظلم و بے غیرتی کا تو ذکر ہی کیا کہ خود روزہ خور ہو کر بے حیا منہ سے روزہ دار ملازموں سے کام لے اور نماز روزہ کی وجہ سے اگر تعمیل میں کچھ تساہل ہو تو برسنے لگے وَسَيَعْلَمُ الَّذِينَ ظَلَمُوا أَيَّ مُنْقَلَبٍ يَنْقَلِبُونَ ۝ ترجمہ: اور عنقریب ظالم لوگوں کو معلوم ہو جائے گا کہ وہ کیسی (مصیبت) کی جگہ لوٹ کر جائیں گے (مراد جہنم ہے) اس کے بعد نبی کریم صلی اللہ علیہ وسلم نے رمضان المبارک میں چار چیزوں کی کثرت کا حکم فرمایا۔ اول کلمہ شہادت احادیث میں اس کو افضل الذکر ارشاد فرمایا ہے مشکوٰۃ میں بروایت ابو سعید خدری نقل کیا ہے کہ حضرت موسیٰ علیہ السلام نے ایک مرتبہ اللہ جل جلالہ، کی بارگاہ میں عرض کیا کہ یا اللہ تو مجھے کوئی ایسی دعا بتلا دے کہ اس کے ساتھ میں تجھے یاد کیا کروں اور دعا کیا کروں وہاں سے لَا إِلَهَ إِلَّا اللَّهُ ارشاد ہوا۔ حضرت موسیٰ علیہ السلام نے عرض کیا کہ یہ کلمہ تو تیرے سارے ہی بندے کہتے ہیں میں تو کوئی دعا یا ذکر مخصوص چاہتا ہوں۔ وہاں سے ارشاد ہوا کہ اے موسیٰ اگر ساتوں آسمان اور ان کے آباد کرنے والے میرے سوا یعنی ملائکہ اور ساتوں زمین ایک پلڑہ میں رکھ دیئے جائیں اور دوسرے میں کلمہ طیبہ رکھ دیا جائے تو وہی جھک جائے گا۔ ﷻ

ایک حدیث میں وارد ہوا ہے کہ جو شخص اخلاص سے اس کلمہ کو پڑھے آسمان کے دروازے اس کے لیے فوراً کھل جاتے ہیں اور عرش تک پہنچنے میں کسی قسم کی روک نہیں ہوتی۔ بشرطیکہ کہنے والا کبارئ اللہ سے بچے۔ عادت اللہ اسی طرح جاری ہے کہ ضرورت عامہ کی چیز کو کثرت سے مرحمت فرماتے ہیں دنیا میں غور کرنے سے معلوم ہوتا ہے کہ جو چیز جس قدر ضرورت کی ہوتی ہے اتنی ہی عام ہوتی ہے مثلاً پانی ہے کہ عام ضرورت کی چیز ہے حق تعالیٰ شانہ کی بے پایاں رحمت نے اس کو کس قدر عام کر رکھا ہے اور کیمیا جیسی لغو اور بیکار چیز کو عنقا کر دیا، اسی طرح کلمہ طیبہ افضل

الذکر ہے متعدد احادیث سے اس کی تمام اذکار پر افضلیت معلوم ہوتی ہے اس کو سب سے عام کر رکھا ہے کہ کوئی محروم نہ رہے۔ پھر بھی اگر کوئی محروم رہے تو اس کی بدبختی ہے بالجملہ بہت سی احادیث اس کی فضیلت میں وارد ہوئی ہیں جن کو اختصاراً ترک کیا جاتا ہے۔ دوسری چیز جس کی کثرت کرنے کو حدیث بالا میں ارشاد فرمایا وہ استغفار ہے۔ احادیث میں استغفار کی بھی بہت ہی فضیلت وارد ہوئی ہے۔ ایک حدیث میں وارد ہوا ہے کہ جو شخص استغفار کی کثرت رکھتا ہے حق تعالیٰ شانہ ہر تنگی میں اس کے لیے راستہ نکال دیتے ہیں اور ہر غم سے نجات نصیب فرماتے ہیں اور ایسی طرح روزی پہنچاتے ہیں کہ اس کو گمان بھی نہیں ہوتا۔ ایک حدیث میں آیا ہے کہ آدمی گنہگار تو ہوتا ہی ہے۔ بہترین گنہگار وہ ہے جو توبہ کرتا رہے۔^{۴۲} ایک حدیث قریب آنیوالی ہے کہ جب آدمی گناہ کرتا ہے تو ایک کالانقظ اس کے دل پر لگ جاتا ہے۔ اگر توبہ کرتا ہے تو وہ دھل جاتا ہے۔ ورنہ باقی رہتا ہے، اس کے بعد حضورؐ نے دو چیز کے مانگنے کا امر فرمایا ہے جن کے بغیر چارہ ہی نہیں۔ جنت کا حصول اور دوزخ سے امن اللہ اپنے فضل سے مجھے بھی مرحمت فرمائے اور تمہیں بھی۔^{۴۳}

(۲) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أُعْطِيَتْ أُمَّتِي خَمْسَ خِصَالٍ فِي رَمَضَانَ لَمْ تُعْطِيَنَّ أُمَّةً قَبْلَهُمْ خُلُوفٌ فَمِ الصَّائِمِ أَطِيبٌ عِنْدَ اللَّهِ مِنْ رِيحِ الْمَسْكِ وَتَسْتَغْفِرُ لَهُمُ الْحَيَّانُ حَتَّى يُفْطَرُوا وَيُزَيَّنُ اللَّهُ عَزَّ وَجَلَّ كُلَّ يَوْمٍ جَنَّتَهُ ثُمَّ يَقُولُ يَوْشِكُ عِبَادِي الصَّالِحُونَ أَنْ يُلْقُوا عَنْهُمْ الْمُؤَنَةَ وَبَصِيرُوا إِلَيْكَ وَتُصَفَّدَ فِيهِ مَرَدَّةُ الشَّيَاطِينِ فَلَا يَخْلُصُوا فِيهِ إِلَّا مَا كَانُوا يَخْلُصُونَ إِلَيْهِ فِي غَيْرِهِ وَيُغْفَرُ لَهُمْ فِي الْآخِرِ لَيْلَةَ قَيْلٍ يَا رَسُولَ اللَّهِ أَهِيَ لَيْلَةُ الْقَدَرِ قَالَ لَا وَلَكِنَّ الْعَامِلَ إِنَّمَا يَوْفَى أَجْرَهُ إِذَا قَضَى عَمَلَهُ (رواه احمد والبخاري)

ورواه ابو الشيخ ابن حبان ٥٤٧ فی کتاب الثواب الا ان عندہ

وتستغفر لهم الملائكة بدل الحیتان کذا فی الترغیب

ابو ہریرہؓ نے حضور اکرمؐ سے نقل کیا کہ میری امت کو رمضان شریف کے بارے میں پانچ چیزیں مخصوص طور پر دی گئی ہیں جو پہلی امتوں کو نہیں ملی ہیں (۱) یہ کہ ان کے منہ کی بدبو اللہ کے نزدیک مٹک سے زیادہ پسندیدہ ہے۔ (۲) یہ کہ ان کے لیے دریا کی مچھلیاں تک دعا کرتی ہیں اور افطار کے وقت تک کرتی رہتی ہیں۔ (۳) جنت ہر روز ان کے لیے آراستہ کی جاتی ہے پھر حق تعالیٰ شانہ فرماتے ہیں کہ قریب ہے کہ میرے نیک بندے (دنیا کی) مشقتیں اپنے اوپر سے پھینک کر تیری طرف آئیں (۴) اس میں سرکش شیاطین قید کر دیئے جاتے ہیں کہ وہ رمضان میں ان برائیوں کی طرف نہیں پہنچ سکتے جن کی طرف غیر رمضان میں پہنچ سکتے ہیں۔ (۵) رمضان کی آخری رات میں روزہ داروں کے لیے مغفرت کی جاتی ہے صحابہؓ نے عرض کیا کہ یہ شب مغفرت شب قدر ہے؟ فرمایا نہیں بلکہ دستور یہ ہے کہ مزدور کو کام ختم ہونے کے وقت مزدوری دے دی جاتی ہے۔“

نبی کریم صلی اللہ علیہ وسلم نے اس حدیث پاک میں پانچ خصوصیتیں ارشاد فرمائی ہیں جو اس امت کے لیے حق تعالیٰ شانہ کی طرف سے مخصوص انعام ہوئی اور پہلی امت کے روزہ داروں کو مرحمت نہیں ہوئی۔ کاش ہمیں اس نعمت کی قدر ہوتی اور ان خصوصی عطایا کے حصول کی کوشش کرتے۔

اول یہ کہ روزہ دار کے منہ کی بدبو جو بھوک کی حالت میں ہو جاتی ہے حق تعالیٰ شانہ کے نزدیک مٹک سے بھی زیادہ پسندیدہ ہے۔ شرح حدیث کے اس لفظ کے مطلب میں آٹھ قول ہیں جن کو موطاء کی شرح ٥٦١ میں منفصل نقل کر چکا ہے، مگر بندہ کے نزدیک ان میں سے تین ٥٦٢ قول راجح ہیں۔ اول یہ کہ حق تعالیٰ شانہ آخرت میں اس بدبو کا بدلہ اور ثواب خوشبو سے عطا فرمائیں گے جو مٹک سے زیادہ

عمدہ اور دماغ پرور ہوگی یہ مطلب تو ظاہر ہے اور اس میں کچھ بعد بھی نہیں نيز دُر منثور کی ایک روایت میں اس کی تصریح بھی ہے اس لیے یہ بمنزلہ متعین کے ہے۔ دوسرا قول یہ ہے کہ قیامت میں جب قبروں سے اٹھیں گے تو یہ علامت ہوگی کہ روزہ دار کے منہ سے ایک خوشبو جو مشک سے بھی بہتر ہوگی وہ آئے گی۔ تیسرا مطلب جو بندہ کی ناقص رائے میں ان دونوں سے اچھا ہے وہ یہ کہ دنیا ہی میں اللہ کے نزدیک اس بو کی قدر مشک کی خوشبو سے زیادہ پسندیدہ ہے اور یہ امر باب الحجت سے ہے جس کو کسی سے محبت و تعلق ہوتا ہے اس کی بدبو بھی فریفتہ کے لیے ہزار خوشبوؤں سے بہتر ہوا کرتی ہے۔

اے حافظ مسکین چہ کنی مشک نغن را از گیسوئے احمد بستان عطر عدن را

مقصود روزہ دار کا مال تقرب ہے، کہ بمنزلہ محبوب کے بن جاتا ہے روزہ حق تعالیٰ شانہ کی محبوب ترین عبادتوں میں سے ہے۔ اسی وجہ سے ارشاد ہے کہ ہر نیک عمل کا بدلہ ملائکہ دیتے ہیں مگر روزہ کا بدلہ میں خود عطا کرتا ہوں۔ اس لیے کہ وہ خالص میرے لیے ہے۔ بعض مشائخ سے منقول ہے کہ یہ لفظ: اُجْرَی بہ ہے یعنی یہ کہ اس کے بدلہ میں خود اپنے کو دیتا ہوں اور محبوب کے ملنے سے زیادہ اونچا بدلہ اور کیا ہو سکتا ہے ایک حدیث میں ارشاد ہے کہ ساری عبادتوں کا دروازہ روزہ ہے یعنی روزہ کی وجہ سے قلب منور ہو جاتا ہے جس کی وجہ سے ہر عبادت کی رغبت پیدا ہوتی ہے مگر جب ہی کہ روزہ بھی روزہ ہو صرف بھوکا رہنا مراد نہیں بلکہ آداب کی رعایت رکھ کر جن کا بیان حدیث نمبر ۹ کے ذیل میں مفصل آئے گا۔

اس جگہ ایک ضروری مسئلہ قابل تنبیہ یہ ہے کہ اس منہ کی بدبو والی حدیثوں کی بناء پر بعض ائمہ روزہ دار کو شام کے وقت مسواک کرنے کو منع فرماتے ہیں حنفیہ کے نزدیک مسواک ہر وقت مستحب ہے اس لیے کہ مسواک سے دانتوں کی بو زائل ہوتی ہے اور حدیث میں جس بو کا ذکر ہے وہ معدہ کے خالی ہونے کی ہے نہ کہ دانتوں

کی۔ حنفیہ کے دلائل اپنے موقع پر کتب فقہ^{۴۸} و حدیث میں موجود ہیں۔

دوسری خصوصیت مچھلیوں کے استغفار کرنے کی ہے اس سے مقصود کثرت سے دعا کرنے والوں کا بیان ہے متعدد روایات میں یہ مضمون وارد ہوا ہے۔ بعض روایات میں ہے کہ ملائکہ اس کے لیے استغفار کرتے ہیں۔ میرے^{۴۹} چچا جان کا

ارشاد ہے کہ مچھلیوں کی خصوصیت بہ ظاہر اس وجہ سے ہے کہ اللہ جل شانہ کا ارشاد ہے۔ **إِنَّ الَّذِينَ آمَنُوا وَعَمِلُوا الصَّالِحَاتِ سَيَجْعَلُ لَهُمُ الرَّحْمَنُ وُدًّا** (ترجمہ) جو لوگ ایمان لائے اور اچھے اعمال کیے حق تعالیٰ شانہ، ان کے لیے (دنیا ہی میں) محبوبیت فرمادیں گے اور حدیث پاک میں ارشاد ہے جب حق تعالیٰ شانہ کسی بندے سے محبت فرماتے ہیں تو جبرئیل علیہ السلام سے ارشاد فرماتے ہیں کہ مجھے فلاں شخص پسند ہے تم بھی اس سے محبت کرو، وہ خود محبت کرنے لگتے ہیں اور آسمان پر آواز دیتے ہیں کہ فلاں بندہ اللہ کا پسندیدہ ہے تم سب اس سے محبت کرو۔ پس اس آسمان والے اس سے محبت کرتے ہیں اور پھر اس کے لیے زمین پر قبولیت رکھ دی جاتی ہے اور عام قاعدہ کی بات ہے کہ ہر شخص کی محبت اس کے پاس رہنے والوں کو ہوتی ہے لیکن اس کی محبت اتنی عام ہوتی ہے کہ آس پاس رہنے والوں ہی کو نہیں بلکہ دریا کے رہنے والے جانوروں کو بھی اس سے محبت ہوتی ہے کہ وہ بھی دعا کرتے ہیں اور گویا بر سے متجاوز ہو کر بحر تک پہنچنا محبوبیت کی انتہا ہے نیز جنگل کے جانوروں کا دعا کرنا بطریق اولیٰ معلوم ہو گیا۔

تیسری خصوصیت جنت کا مزین ہونا ہے یہ بھی بہت سی روایات میں وارد ہوا ہے۔ بعض روایات میں آیا ہے کہ سال کے شروع ہی سے رمضان کے لیے جنت کو آراستہ کرنا شروع ہو جاتا ہے اور قاعدہ کی بات ہے کہ جس شخص کے آنے کا جس قدر اہتمام ہوتا ہے اتنا ہی پہلے سے اس کا انتظام کیا جاتا ہے۔ شادی کا اہتمام

مہینوں پہلے سے کیا جاتا ہے۔

چوتھی خصوصیت سرکش شیاطین کا قید ہو جانا ہے کہ جس کی وجہ سے معاصی کا زور کم ہو جاتا ہے۔ رمضان المبارک میں رحمت کے جوش اور عبادت کی کثرت کا مقضیٰ یہ تھا کہ شیاطین بہکانے میں بہت ہی ان تھک کوشش کرتے اور پاؤں چوٹی کا زور ختم کر دیتے اور اس وجہ سے معاصی کی کثرت اس مہینہ میں اتنی ہو جاتی کہ حد سے زیادہ، لیکن باوجود اس کے یہ مشاہدہ ہے اور محقق کہ مجموعی طور سے گناہوں میں بہت کمی ہو جاتی ہے۔ کتنے شرابی کبابی ایسے ہیں کہ رمضان میں خصوصیت سے نہیں پیتے، اور اسی طرح اور بھی گناہوں میں کھلی کمی ہو جاتی ہے لیکن اس کے باوجود گناہ ہوتے ضرور ہیں مگر ان کے سرزد ہونے سے اس حدیث پاک میں تو کوئی اشکال نہیں اس لیے کہ اس کا مضمون ہی یہ ہے کہ سرکش شیاطین قید کر دیئے جاتے ہیں۔ اس بناء پر اگر وہ گناہ غیر سرکشوں کا اثر ہو تو کچھ خلجان نہیں، البتہ دوسری روایات میں سرکش کی قید بغیر مطلقاً شیاطین کے مقید ہونے کا ارشاد بھی موجود ہے۔ پس اگر ان روایات سے بھی سرکش شیاطین کا ہی قید ہونا مراد ہے کہ بسا اوقات لفظ مطلق بولا جاتا ہے مگر دوسری جگہ سے اس کی قیودات معلوم ہو جاتی ہیں۔ تب بھی کوئی اشکال نہیں رہا، البتہ اگر ان روایات سے سب شیاطین کا محبوس ہونا مراد ہو تب بھی ان معاصی کے صادر ہونے سے کچھ خلجان نہ ہونا چاہیے اس لیے کہ اگرچہ معاصی عموماً شیاطین کے اثر سے ہوتے ہیں مگر سال بھر تک ان کے تلبس اور اختلاط اور زہریلے اثر کے جماؤ کی وجہ سے نفس ان کے ساتھ اس درجہ مانوس اور متاثر ہو جاتا ہے کہ تھوڑی بہت غیبت محسوس نہیں ہوتی بلکہ وہی خیالات اپنی طبیعت بن جاتی ہے اور یہی وجہ ہے کہ بغیر رمضان کے جن لوگوں سے گناہ زیادہ سرزد ہوتے ہیں، رمضان میں بھی انہی سے زیادہ تر صدور ہوتا ہے اور آدمی کا نفس چونکہ ساتھ رہتا ہے اسی لیے اس کا اثر ہے۔ دوسری بات ایک اور بھی ہے نبی کریم صلی اللہ علیہ

وسلم کا ارشاد ہے کہ جب آدمی کوئی گناہ کرتا ہے تو اس کے قلب میں ایک کالا نقطہ لگ جاتا ہے اگر وہ سچی توبہ کر لیتا ہے تو وہ دھل جاتا ہے ورنہ لگا رہتا ہے اور اگر دوسری مرتبہ گناہ کرتا ہے تو دوسرا نقطہ لگ جاتا ہے حتیٰ کہ اس کا قلب بالکل سیاہ ہو جاتا ہے۔ پھر خیر کی بات اس کے قلب تک نہیں پہنچتی اسی کو حق تعالیٰ شانہ نے اپنے کلام پاک میں سَکَّالًا بَلَّ رَانَ عَلٰی قُلُوْبِهِمْ سے ارشاد فرمایا ہے کہ ان کے قلوب زنگ آلود ہو گئے، ایسی صورت میں وہ قلوب ان گناہوں کی طرف خود متوجہ ہوتے ہیں یہی وجہ ہے کہ بہت سے لوگ ایک نوع کے گناہ کو بے تکلف کر لیتے ہیں لیکن اسی جیسا جب کوئی دوسرا گناہ سامنے ہوتا ہے تو قلب کو اس سے انکار ہوتا ہے۔ مثلاً جو لوگ شراب پیتے ہیں ان کو اگر سو رکھانے کو کہا جائے تو ان کی طبیعت کو نفرت ہوتی ہے۔ حالانکہ معصیت میں دونوں برابر ہیں تو اسی طرح جب کہ غیر رمضان میں وہ ان گناہوں کو کرتے رہتے ہیں تو دل ان کے ساتھ رنگے جاتے ہیں جس کی وجہ سے رمضان المبارک میں بھی ان کے سرزد ہونے کے لیے شیاطین کی ضرورت نہیں رہتی۔ بالجملة اگر حدیث پاک سے سب شیاطین کا مقید ہو جانا مراد ہے تب بھی رمضان المبارک میں گناہوں کے سرزد ہونے سے کچھ اشکال نہیں اور اگر متمرّد اور خبیث شیاطین کا مقید ہونا مراد ہو تب تو کوئی اشکال ہے ہی نہیں اور بندہ ناجیز کے نزدیک یہی توجیہ اولیٰ ہے اور ہر شخص اس کو غور کر سکتا ہے اور تجربہ کر سکتا ہے کہ رمضان المبارک میں نیکی کرنے کے لیے یا کسی معصیت سے بچنے کے لیے اتنے زور لگانے نہیں پڑتے جتنے کہ غیر رمضان میں پڑتے ہیں۔ تھوڑی سی ہمت اور توجہ کافی ہوتی ہے۔

حضرت مولانا شاہ محمد اسحاق صاحب رحمۃ اللہ علیہ کی رائے یہ ہے کہ یہ دونوں حدیثیں مختلف لوگوں کے اعتبار سے ہیں یعنی فساق کے حق میں صرف منکبر شیاطین قید ہوتے ہیں اور صلحاء کے حق میں مطلقاً ہر قسم کے شیاطین مجبوس ہو جاتے ہیں۔

پانچویں خصوصیت یہ ہے کہ رمضان المبارک کی آخری رات میں سب روزہ داروں کی مغفرت کر دی جاتی ہے۔ یہ مضمون پہلی روایت میں بھی گزر چکا ہے چونکہ رمضان المبارک کی راتوں میں شب قدر سب سے افضل رات ہے۔ اس لیے صحابہ کرامؓ نے خیال فرمایا کہ اتنی بڑی فضیلت اسی رات کے لیے ہو سکتی ہے مگر حضور صلی اللہ علیہ وسلم نے ارشاد فرمایا کہ اس کے فضائل مستقل علیحدہ چیز ہے، یہ انعام تو ختم رمضان کا ہے۔

(۳) عَنْ كَعْبِ بْنِ عُجْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ أَحْضَرُوا الْمُنْبَرِ فَحَضَرْنَا فَلَمَّا ارْتَقَى دَرَجَةَ قَالَ آمِينَ فَلَمَّا ارْتَقَى الدَّرَجَةَ الثَّانِيَةَ قَالَ آمِينَ فَلَمَّا ارْتَقَى الدَّرَجَةَ

کعب بن عجرہ کہتے ہیں کہ ایک مرتبہ نبی کریمؐ نے ارشاد فرمایا کہ منبر کے قریب ہو جاؤ ہم لوگ حاضر ہو گئے۔ جب حضورؐ نے منبر کے پہلے درجہ پر قدم مبارک رکھا تو فرمایا آمین جب دوسرے پر قدم

الثَّالِثَةَ قَالَ آمِينَ فَلَمَّا نَزَلَ قُلْنَا يَا رَسُولَ اللَّهِ لَقَدْ سَمِعْنَا مِنْكَ الْيَوْمَ شَيْئًا مَا كُنَّا نَسْمَعُهُ قَالَ إِنَّ جِبْرِيلَ عَرَضَ لِي فَقَالَ بَعْدَ ٢٠٠ مَنْ أَدْرَكَ

رَمَضَانَ فَلَمْ يُغْفَرْ لَهُ قُلْتُ آمِينَ فَلَمَّا رَقِيتُ الثَّانِيَةَ قَالَ بَعْدَ مَنْ ذُكِرَتْ عِنْدَهُ فَلَمْ يُصَلِّ عَلَيْكَ قُلْتُ آمِينَ فَلَمَّا رَقِيتُ الثَّالِثَةَ قَالَ بَعْدَ مَنْ

أَدْرَكَ أَبُوَيْهِ الْكَبْرَ أَوْ أَحَدَهُمَا فَلَمْ يُدْخِلَاهُ الْجَنَّةَ قُلْتُ آمِينَ. رواه الحاكم وقال صحيح الاسناد كذا في الترغيب وقال السنخاوى رواه

ابن حبان في ثقافته وصحيحه والطبراني في الكبير والبخاري في بر الوالدين له و^{للمتفق} في اشعب وغيرهم ورجاله ثقات وبسط طريقه

وروى الترمذى عن ابى هريرة بمعناه وقال ابن حجر طريقه كثيرة

رمضان المبارک جیسا خیر و برکت کا زمانہ بھی غفلت اور معاصی میں گزر جائے کہ رمضان المبارک میں مغفرت اور اللہ جل شانہ کی رحمت بارش کی طرح برستی ہے پس جس شخص پر رمضان المبارک کا مہینہ بھی اسی طرح گزر جائے کہ اس کی بد اعمالیوں اور کوتاہیوں کی وجہ سے وہ مغفرت سے محروم رہے تو اس کی مغفرت کے لیے اور کونسا وقت نکلے گا، اور اس کی ہلاکت میں کیا تامل ہے اور مغفرت کی صورت یہ ہے کہ رمضان المبارک کے جو کام ہیں یعنی روزہ و تراویح۔ ان کو نہایت اہتمام سے ادا کرنے کے بعد ہر وقت کثرت کے ساتھ اپنے گناہوں سے توبہ و استغفار کرے۔

دوسرا شخص جس کے لیے بد دعا کی گئی وہ ہے جس کے سامنے نبی کریم صلی اللہ علیہ وسلم کا ذکر مبارک ہو اور وہ درود نہ پڑھے اور بھی بہت سی روایات میں یہ مضمون وارد ہوا ہے اسی وجہ سے بعض علماء کے نزدیک جب بھی نبی کریم صلی اللہ علیہ وسلم کا ذکر مبارک ہو تو سننے والوں پر درود شریف کا پڑھنا واجب ہے۔ حدیث بالا کے علاوہ اور بھی بہت سی وعیدیں اس شخص کے بارے میں وارد ہوئی ہیں جس کے سامنے حضور اکرم کا تذکرہ ہو اور وہ درود ^۳ نہ بھیجے، بعض احادیث میں اس کو شقی اور بخیل تر لوگو

ں میں شمار کیا گیا ہے، نیز جفا کار اور جنت کا راستہ بھولنے والا، حتیٰ کہ جہنم میں داخل ہونے والا اور بدین تک فرمایا ہے۔ یہ بھی وارد ہوا ہے کہ وہ نبی کریم صلی اللہ علیہ وسلم کا چہرہ نور نہ دیکھے گا۔ محققین علماء نے ایسی روایات کی تاویل فرمائی ہو مگر اس سے کون انکار کر سکتا ہے کہ درود شریف نہ پڑھنے والے کے لیے آپ کے ظاہر ارشادات اس قدر سخت ہیں کہ ان کا تحمل دشوار ہے اور کیوں نہ ہو کہ آپ کے احسانات امت پر اس سے کہیں زیادہ ہیں کہ تحریر و تقریر ان کا حصار کر سکے اس کے علاوہ آپ کے حقوق امت پر اس قدر زیادہ ہیں کہ ان کو دیکھتے ہوئے درود شریف نہ پڑھنے والوں کے حق میں ہر وعید اور تنبیہ بجا اور موزوں معلوم ہوتی ہے، خود درود شریف کے فضائل اس قدر ہیں کہ ان سے محرومی مستقل بد نصیبی ہے اس سے

کریں تو سلوک کرتا رہے اور ہدایت کی دعا کرتا رہے، غرض ہر بات میں ان کا بہت
 احترام ملحوظ رکھے۔ ایک روایت میں آیا ہے کہ جنت کے دروازوں میں سے بہترین
 دروازہ باپ ہے، تیرا جی چاہے اس کی حفاظت کریا اس کو^{۴۱} ضائع کر دے، ایک
 صحابی نے حضورؐ سے دریافت کیا کہ والدین کا کیا حق ہے۔ آپؐ نے فرمایا کہ وہ
 تیری جنت ہیں یا جہنم^{۴۲} یعنی ان کی رضا جنت ہے اور ناراضگی جہنم ہے۔ ایک
 حدیث میں آیا ہے کہ مطیع بیٹے کی محبت اور شفقت سے ایک نگاہ والد کی طرف ایک
 مقبول حج کا ثواب رکھتی^{۴۳} ہے، ایک حدیث میں ارشاد ہے کہ شرک کے سوا تمام
 گناہوں کو جس قدر دل چاہے اللہ معاف فرما دیتے ہیں مگر والدین کی نافرمانی کا
 مرنے سے قبل دنیا میں بھی وبال پہنچاتے^{۴۴} ہیں۔ ایک صحابی نے عرض کیا کہ
 میں جہاد میں جانے کا ارادہ کرتا ہوں۔ حضورؐ نے دریافت فرمایا کہ تیری ماں بھی
 زندہ ہے؟ انہوں نے عرض کیا کہ ہاں۔ حضورؐ نے فرمایا کہ ان کی خدمت کر کہ ان
 کے قدموں کے نیچے تیرے لیے جنت^{۴۵} ہے۔ ایک حدیث میں آیا ہے کہ اللہ کی
 رضا باپ کی رضا میں ہے اور اللہ کی ناراضگی باپ کی ناراضگی میں^{۴۶} ہے اور بھی بہت
 سی روایات میں اس کا اہتمام اور فضل وارد ہوا ہے۔ جو لوگ کسی غفلت سے اس
 میں کوتاہی کر چکے ہیں اور اب ان کے والدین موجود نہیں شریعت مطہرہ میں اس کی
 تلافی بھی موجود ہے۔ ایک حدیث میں ارشاد ہے کہ جس کے والدین اس حالت
 میں مر گئے ہوں کہ وہ ان کی نافرمانی کرتا ہو تو ان کے لیے کثرت سے دعا اور
 استغفار کرنے سے مطیع شمار ہو جاتا ہے۔^{۴۷} ایک دوسری حدیث میں وارد ہے کہ
 بہترین بھلائی باپ کے بعد اس کے ملنے والوں سے حسن سلوک ہے۔^{۴۸}

حضرت عبادہؓ کہتے ہیں کہ ایک مرتبہ حضورؐ نے رمضان المبارک کے قریب ارشاد فرمایا کہ رمضان کا مہینہ آ گیا ہے۔ جو بڑی برکت والا ہے۔ حق تعالیٰ شانہ اس میں تمہاری طرف متوجہ ہوتے ہیں اور اپنی رحمت خاصہ نازل فرماتے ہیں، خطاؤں کو معاف فرماتے ہیں، دعاؤں کو قبول کرتے ہیں، تمہارے تنافس کو دیکھتے ہیں اور ملائکہ سے فخر کرتے ہیں، پس اللہ کو اپنی نیکی دکھلاؤ، بدنصیب ہے وہ شخص جو اس مہینہ میں بھی اللہ کی رحمت سے محروم رہ جائے۔

(۴) عَنْ عِبَادَةَ بْنِ الصَّامِتِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ يَوْمًا وَحَضَرْنَا رَمَضَانَ أَتَاكُمْ رَمَضَانُ شَهْرُ بَرَكَةٍ يَغْشَاكُمْ اللَّهُ فِيهِ فَيُنزِلُ الرَّحْمَةَ وَيَحُطُّ الْخَطَايَا وَيَسْتَجِيبُ فِيهِ الدُّعَاءَ يَنْظُرُ اللَّهُ تَعَالَى إِلَى تَنَافُسِكُمْ فِيهِ وَيَبَاهِي بِكُمْ مَلَائِكَتَهُ فَأَرَوْا اللَّهَ مِنْ أَنْفُسِكُمْ خَيْرًا فَإِنَّ الشَّقِيَّ مَنْ حَرَمَ فِيهِ رَحْمَةَ اللَّهِ عَزَّ وَجَلَّ (رواه الطبرانی ورواه ثقات الا ان محمد ابن قيس^{۴۲} لا يحضرنى فيه حرج ولا تعديل كذا فى الترغيب)

ف: تنافس اس کو کہتے ہیں کہ دوسرے کی حرص میں کام کیا جائے اور مقابلہ پر دوسرے سے بڑھ چڑھ کر کام کیا جائے تفاخر اور تقابل والے آئیں، اور یہاں اپنے

اپنے جوہر دکھلائیں۔ فخر کی بات نہیں تحدیث بالعمتہ کے طور پر لکھتا ہوں۔ اپنی نااہلیت سے خود اگرچہ کچھ نہیں کر سکتا مگر اپنے گھرانہ کی عورتوں کو دیکھ کر خوش ہوتا ہوں کہ اکثر وہ کو اس کا اہتمام رہتا ہے کہ دوسری سے تلاوت میں بڑھ جائے، خانگی کاروبار کے ساتھ پندرہ بیس پارے روزانہ بے تکلف پورے کر لیتی ہیں۔ حق تعالیٰ شانہ اپنی رحمت سے قبول فرمائیں اور زیادتی کی توفیق عطا فرمائیں۔

(۵) عَنْ أَبِي سَعِيدٍ
 الْخُدْرِيِّ قَالَ قَالَ رَسُولُ
 اللَّهِ صَلَّى اللَّهُ عَلَيْهِ
 وَسَلَّمَ إِنَّ لِلَّهِ تَبَارَكَ
 وَتَعَالَى عُتْقَاءَ فِي كُلِّ يَوْمٍ
 وَلَيْلَةٍ يَعْنِي فِي رَمَضَانَ
 وَإِنَّ لِكُلِّ مُسْلِمٍ فِي كُلِّ
 يَوْمٍ وَلَيْلَةٍ دَعْوَةَ
 مُسْتَجَابَةٌ. (رواه
 البزار كذا في الترغيب)

ف: بہت سی روایات میں روزہ دار کی دعا کا قبول ہونا وارد ہوا ہے۔ بعض روایات میں آتا ہے کہ افطار کے وقت دعا قبول ہوتی ہے۔ مگر ہم لوگ اس وقت کھانے پر اس طرح گرتے ہیں کہ دعا مانگنے کی تو کہاں فرصت خود افطار کی دعا بھی یاد نہیں رہتی۔ افطار کی مشہور دعا یہ ہے۔ اَللّٰهُمَّ اِنِّیْ لَکَ صُؤْمٌ وَبِکَ اِمْنٌ وَعَلِیْکَ تَوَكَّلْتُ وَعَلِیْ رِزْقِکَ اَفْطَرْتُ :۔ ترجمہ: اے اللہ تیرے ہی لیے روزہ رکھا اور تجھ ہی پر ایمان لایا اور تجھ ہی پر بھروسہ ہے تیرے ہی رزق سے

افطار کرتا ہوں۔

حدیث کی کتابوں میں یہ دعا ۱۱۱ مختصر ملتی ہے۔ حضرت عبداللہ بن عمرو بن

عاصؓ افطار کے وقت یہ دعا کرتے تھے اَللّٰهُمَّ اِنِّیْ اَسْأَلُکَ بِرَحْمَتِکَ الَّتِیْ
وَسِعَتْ کُلَّ شَیْءٍ اَنْ تَغْفِرَ لِیْ ۱۱۲۔ ترجمہ: اے اللہ تیری اس رحمت کے صدقے

جو ہر چیز کو شامل ہے یہ مانگتا ہوں کہ تو میری مغفرت فرما دے بعض کتب میں خود
حضورؐ سے یہ دعا منقول ہے یَا وَاسِعَ الْفَضْلِ اِغْفِرْ لِیْ۔ ترجمہ: اے وسیع عطا
والے میری مغفرت فرما، اور بھی متعدد دعائیں روایات میں وارد ہوئی ہیں۔ مگر کسی
دعا کی تخصیص نہیں۔ اجابت دعا کا وقت ہے اپنی اپنی ضرورت کے لیے دعا
فرمائیں، یاد آ جائے تو اس سیاہ کار کو بھی شامل فرمائیں کہ سائل ہوں اور سائل کا حق
ہوتا ہے۔

چشمہ فیض سے گرا ایک اشارہ ہو جائے لطف ہو آپ کا اور کام ہمارا ہو جائے

(۶) عَنْ اَبِیْ هُرَیْرَةَ قَالَ قَالَ رَسُوْلُ اللّٰهِ صَلَّى اللّٰهُ عَلَیْهِ وَسَلَّمَ ثَلَاثَةٌ
لَا تُرَدُّ دَعْوَتُهُمُ الصَّائِمُ حَتّٰی یُفْطِرَ وَ الْاِمَامُ الْعَادِلُ وَ دَعْوَةُ الْمَظْلُوْمِ
یَرْفَعُهَا اللّٰهُ فَوْقَ الْغَمَامِ وَ یُفْتَحُ لَهَا اَبْوَابُ السَّمَاوٰتِ وَ یَقُوْلُ الرَّبُّ
وَ عَزَّیْتِیْ لَا نُصْرَتِکَ وَ لَوْ بَعْدَ حَیْنٍ (رواہ احمد فی حدیث و الترمذی

و حسنہ و ابن خزیمہ و ابن حبان فی صحیحہا کذا فی الترغیب)

حضور صلی اللہ علیہ وسلم کا ارشاد ہے کہ تین آدمیوں کی دعا رد نہیں ہوتی ایک روزہ دار
کی افطار کے وقت، دوسرے عادل بادشاہ کی دعا، تیسرے مظلوم کی جس کو حق تعالیٰ
شانہ بادلوں سے اوپر اٹھالیتے ہیں اور آسمان کے دروازے اس کے لیے کھول دیئے
جاتے ہیں اور ارشاد ہوتا ہے کہ میں تیری ضرورت کروں گا۔ گو (کسی مصلحت سے)
کچھ دیر ہو جائے۔

ف: درمنثور میں حضرت عائشہؓ سے نقل کیا ہے جب رمضان المبارک آتا تھا

تو نبی کریم صلی اللہ علیہ وسلم کا رنگ بدل جاتا تھا اور نماز میں اضافہ ہو جاتا تھا اور دعا میں بہت عاجزی فرماتے تھے اور خوف غالب ہو جاتا تھا۔ دوسری روایت میں فرماتی ہیں کہ رمضان کے ختم تک بستر پر تشریف نہیں لاتے تھے۔

ایک روایت میں ہے کہ حق تعالیٰ شانہ رمضان میں عرش کے اٹھانے والے فرشتوں کو حکم فرما دیتے ہیں کہ اپنی اپنی عبادت کو چھوڑ دو اور روزہ داروں کی دعا پر آمین کہا کرو۔ بہت سی روایات سے رمضان کی دعا کا خصوصیت سے قبول ہونا معلوم ہوتا ہے اور یہ بے تردبات ہے کہ جب اللہ کا وعدہ ہے اور سچے رسولؐ کا نقل کیا ہوا ہے تو اس کے پورا ہونے میں کچھ تردد نہیں لیکن اس کے بعد بھی بعض کسی غرض کے لیے دعا کرتے ہیں مگر وہ کام نہیں ہوتا تو اس سے یہ نہیں سمجھ لینا چاہیے کہ وہ دعا قبول نہیں ہوئی بلکہ دعا قبول ہونے کے معنی سمجھ لینا چاہیے۔

نبی کریم صلی اللہ علیہ وسلم کا ارشاد ہے کہ جب مسلمان دعا کرتا ہے بشرطیکہ قطع رحمی یا کسی گناہ کی دعا نہ کرے تو حق تعالیٰ شانہ کا یہاں سے تین چیزوں میں سے ایک چیز ضرور ملتی ہے۔ یا خود وہی چیز ملتی ہے جس کی دعا کی یا اس کے بدلے میں کوئی برائی مصیبت اس سے ہٹا دی جاتی ہے یا آخرت میں اسی قدر ثواب اس کے حصہ میں لگا دیا جاتا ہے۔ ایک حدیث میں آیا ہے کہ قیامت کے دن حق تعالیٰ شانہ بندہ کو بلا کر ارشاد فرمائیں گے کہ اے میرے بندے میں نے تجھے دعا کرنے کا حکم دیا تھا اور اس کے قبول کرنے کا وعدہ کیا تھا تو نے مجھ سے دعا مانگی تھی؟ وہ عرض کرے گا کہ مانگی تھی۔ اس پر ارشاد ہو گا کہ تو نے کوئی دعا ایسی نہیں کی جس کو میں نے قبول نہ کیا ہو، تو نے فلاں دعا مانگی تھی کہ فلاں تکلیف ہٹا دی جائے میں نے اس کو دنیا میں پورا کر دیا تھا اور فلاں غم کے دفع ہونے کے لیے دعا کی تھی مگر اس کا اثر کچھ تجھے معلوم نہیں ہوا۔ میں نے اس کے بدلے میں فلاں اجر و ثواب تیرے لیے متعین کیا۔ حضورؐ ارشاد فرماتے ہیں کہ اس کو ہر دعا یاد کرائی جائے گی اور اس کا دنیا میں

پورا ہونا یا آخرت میں اس کا عوض بتلایا جائے گا اس اجر و ثواب کی کثرت کو دیکھ کر وہ بندہ اس کی تمنا کرے گا کہ کاش دنیا میں اس کی کوئی بھی دعا پوری نہ ہوئی ہوتی کہ یہاں اس کا اس قدر اجر ملتا۔ غرض دعا نہایت ہی اہم چیز ہے۔ اس کی طرف سے غفلت بڑے سخت نقصان اور خسارہ کی بات ہے اور ظاہر میں اگر قبول کے آثار نہ دیکھیں تو بد دل نہ ہونا چاہیے۔

اس رسالہ کے ختم پر جو لمبی حدیث آرہی ہے اس سے یہ بھی معلوم ہوتا ہے کہ اس میں بھی حق تعالیٰ شانہ بندہ ہی کے مصالح پر نظر فرماتے ہیں۔ اگر اس کے لیے اس چیز کا عطا فرمانا مصلحت ہوتا ہے تو مرحمت فرماتے ہیں ورنہ نہیں۔ یہ بھی اللہ کا بڑا احسان ہے کہ ہم لوگ بسا اوقات اپنی نافرمانی سے ایسی چیز مانگتے ہیں جو ہمارے مناسب نہیں ہوتی۔ اس کے ساتھ دوسری ضروری اور اہم بات قابل لحاظ یہ ہے کہ بہت سے مرد اور عورتیں تو خاص طور سے اس مرض میں مبتلا ہیں کہ بسا اوقات غصے اور رنج میں اولاد وغیرہ کو بد دعا دیتے ہیں۔ یاد رکھیں کہ اللہ جل شانہ کے عالی دربار میں بعض اوقات ایسے خاص قبولیت کے ہوتے ہیں کہ جو مانگو مل جاتا ہے یہ احمق غصہ میں اول تو اولاد کو کومتی ہیں اور جب وہ مرجاتی ہے یا کسی مصیبت میں مبتلا ہو جاتی ہے تو پھر روتی پھرتی ہیں اور اس کا خیال بھی نہیں آتا کہ یہ مصیبت خود ہی اپنی بد دعا سے مانگی ہے۔

نبی کریم صلی اللہ علیہ وسلم کا ارشاد ہے کہ اپنی جانوں اور اولاد کو نیز مال اور خادموں کو بد دعا نہ دیا کرو، مباد اللہ کے کسی ایسے خاص وقت میں واقع ہو جائے جو قبولیت کا ہے۔ بالخصوص رمضان المبارک کا تمام مہینہ تو بہت ہی خاص وقت ہے اس میں اہتمام سے بچنے کی کوشش اشد ضروری ہے۔

حضرت عمر رضی اللہ عنہما اور کرم صلی اللہ علیہ وسلم سے نقل کرتے ہیں کہ رمضان المبارک میں اللہ کو یاد کرنے والا شخص بخشا بخشایا ہے اور اللہ سے مانگنے والا نامراد نہیں

حضرت ابن مسعودؓ کی ایک روایت سے ترغیب میں نقل کیا ہے کہ رمضان کی ہر رات میں ایک منادی پکارتا ہے کہ اے خیر کے تلاش کرنے والے متوجہ ہو اور آگے بڑھ، اور اے برائی کے طلب گار بس کر اور آنکھیں کھول۔ اس کے بعد وہ فرشتہ کہتا ہے کوئی مغفرت کا چاہنے والا ہے کہ اس کی مغفرت کی جائے، کوئی توبہ کرنے والا ہے کہ اس کی توبہ قبول کی جائے، کوئی دعا کرنے والا ہے کہ اس کی دعا قبول کی جائے، کوئی مانگنے والا ہے کہ اس کا سوال پورا کیا جائے۔ اس سب کے بعد یہ امر بھی نہایت ضروری اور قابل لحاظ ہے کہ دعا کے قبول ہونے کے لیے کچھ شرائط بھی وارد ہوئی ہیں کہ ان کے فوت ہونے سے بسا اوقات دعا رد کر دی جاتی ہے، منجملہ ان کے حرام غذا ہے کہ اس کی وجہ سے بھی دعا رد ہو جاتی ہے۔ نبی کریم صلی اللہ علیہ وسلم کا ارشاد ہے کہ بہت سے پریشان حال آسمان کی طرف ہاتھ اٹھا کر دعا مانگتے ہیں اور یا رب یا رب کرتے ہیں، مگر کھانا حرام پینا حرام، لباس حرام، ایسی حالت میں کہاں دعا قبول ہو سکتی ہے۔

مورخین نے لکھا ہے کہ کوفہ میں مستجاب اللہ دعا لوگوں کی ایک جماعت تھی جب کوئی حاکم ان پر مسلط ہوتا تو اس کے لیے بد دعا کرتے وہ ہلاک ہو جاتا۔ حجاج ظالم کا جب وہاں تسلط ہوا تو اس نے ایک دعوت کی جس میں ان حضرات کو خاص طور سے شریک کیا اور جب کھانے سے فارغ ہو چکے تو اس نے کہا کہ میں ان لوگوں کی بد دعا سے محفوظ ہو گیا کہ حرام کی روزی ان کے پیٹ میں داخل اٹھو گئی۔ اس کے ساتھ ہمارے زمانہ کی حلال روزی پر بھی ایک نگاہ ڈالی جائے جہاں ہر وقت سود تک کے جواز کی کوششیں جاری ہوں، ملازمین رشوت کو اور تاجر دھوکہ دینے کو بہتر سمجھتے ہوں۔

(۷) عَنْ ابْنِ عُمَرَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ إِنَّ اللَّهَ وَمَلَائِكَتَهُ يُصَلُّونَ عَلَى الْمُتَسَحِّرِينَ. (رواه الطبرانی فی الاوسط وابن حبان فی صحیحہ کزافی الترغیب)

حضور صلی اللہ علیہ وسلم کا ارشاد ہے کہ خود حق تعالیٰ شانہ اور اس کے فرشتے سحری کھانے والوں پر رحمت نازل فرماتے ہیں۔

ف: کس قدر اللہ جل شانہ کا انعام و احسان ہے کہ روزہ کی برکت سے اس سے پہلے کھانے کو جس کو سحری کہتے ہیں امت کے لیے ثواب کی چیز بنا دیا اور اس میں بھی مسلمانوں کو اجر دیا جاتا ہے، بہت سی احادیث میں سحر کھانے کی فضیلت اور اجر کا ذکر ہے۔ علامہ عینی نے سترہ صحابہؓ سے اس کی فضیلت کی احادیث نقل کی ہیں اور اس کے مستحب ہونے پر اجماع نقل کیا ہے۔ بہت سے لوگ کاہلی کی وجہ سے اس فضیلت سے محروم رہ جاتے ہیں اور بعض لوگ تراویح پڑھ کر کھانا کھا کر سو جاتے ہیں اور وہ اس کے ثواب سے محروم رہتے ہیں۔ اس لیے کہ لغت میں سحر اس کھانے کو کہتے ہیں جو صبح کے قریب کھایا جائے جیسا کہ قاموس نے لکھا ہے۔ بعض نے کہا کہ آدھی رات سے اس کا وقت شروع ہو جاتا^۲ ہے۔ صاحب کشف نے اخیر کے چھٹے حصہ کو بتلایا ہے یعنی تمام رات کو چھ حصوں میں تقسیم کر کے اخیر کا حصہ مثلاً اگر غروب آفتاب سے طلوع صبح صادق تک بارہ گھنٹے ہوں تو اخیر کے دو گھنٹے سحر کا وقت ہے اور ان میں بھی تاخیر اولیٰ ہے۔ بشرطیکہ اتنی تاخیر نہ ہو کہ روزہ میں شک ہونے لگے۔ سحری کی فضیلت بہت سی احادیث میں آئی ہے۔

نبی کریم صلی اللہ علیہ وسلم کا ارشاد ہے کہ ہمارے اور اہل کتاب (یہود و نصاریٰ) کے روزہ میں سحری کھانے سے فرق^۳ ہوتا ہے کہ وہ سحری نہیں کھاتے۔

ایک جگہ ارشاد ہے کہ سحری کھایا کرو کہ اس میں برکت^۴ ہے۔ ایک جگہ ارشاد ہے کہ

تین چیزوں میں برکت ہے، جماعت میں، اور شریک میں، اور سحری کھانے ۵۵ میں۔

اس حدیث میں جماعت سے مراد عام مراد ہے نماز کی جماعت اور ہر وہ کام جس کو مسلمانوں کی جماعت مل کر کرے کہ اللہ کی مدد اس کے ساتھ فرمائی گئی ہے، اور شریک گوشت میں پکی ہوئی روٹی کہلاتی ہے جو نہایت لذیذ کھانا ہوتا ہے تیسرے سحری نبی کریم صلی اللہ علیہ وسلم جب کسی صحابی کو اپنے ساتھ سحر کھلانے کے لیے بلاتے تو ارشاد فرماتے کہ آؤ برکت کا کھانا ۵۶ کھا لو۔ ایک حدیث میں ارشاد ہے کہ سحری کھا کر روزہ پر قوت حاصل کرو، اور دوپہر کو سوکرا خیر شب کے اٹھنے پر مدد چاہا کرو ۵۷۔

حضرت عبداللہ بن حارثؓ ایک صحابیؓ سے نقل کرتے ہیں کہ میں حضورؐ کی خدمت میں ایسے وقت حاضر ہوا کہ آپؐ سحری نوش فرما رہے تھے، آپؐ نے فرمایا کہ یہ ایک برکت کی چیز ہے جو اللہ نے تم کو عطا فرمائی ہے۔ اس کو مت چھوڑنا، حضورؐ نے متعدد روایات میں سحری کی ترغیب فرمائی ہے حتیٰ کہ ارشاد ہے کہ اور کچھ نہ ہو تو ایک چھوڑا ہی کھالے یا ایک گھونٹ پانی ہی پی لے اس لیے روزہ داروں کو اس ہم خرم اور ہم ثواب ۵۸ کھا خاص طور سے اہتمام کرنا چاہیے کہ اپنی راحت اپنا نفع اور مفت کا ثواب۔ مگر اتنا ضروری ہے کہ افراط و تفریط ہر چیز میں مضر ہے۔ اس لیے نہ اتنا کم کھائے کہ عبادات میں ضعف محسوس ہونے لگے اور نہ اتنا زیادہ کھائے کہ دن بھر کھٹی ڈکاریں آتی رہیں۔ خود ان احادیث میں بھی اس طرف اشارہ ہے کہ چاہے ایک چھوڑا ہو یا ایک گھونٹ پانی، نیز مستقل احادیث میں بھی بہت کھانے کی ممانعت آئی ہے، حافظ ابن حجرؒ بخاری کی شرح میں تحریر فرماتے ہیں کہ سحری کی برکات مختلف وجوہ سے ہیں، اتباع سنت، اہل کتاب کی مخالفت کہ وہ سحری نہیں کھاتے، اور ہم لوگ حتیٰ الوسع ان کی مخالفت کے مامور ہیں۔

نیز عبادت پر قوت، عبادت میں دل بستگی کی زیادتی، نیز شدت بھوک سے اکثر

بدخلتی پیدا ہو جاتی ہے۔ اس کی مدافعت اس وقت کوئی ضرورت مند سائل آ جائے تو اس کی اعانت کوئی پڑوس میں غریب فقیر ہو اس کی مدد، یہ وقت خصوصیت سے قبولیت دعا کا ہے۔ سحری کی بدولت دعا کی توفیق ہو جاتی ہے، اس وقت میں ذکر کی توفیق ہو جاتی ہے، وغیرہ وغیرہ۔

ابن دقیق^۲ العید کہتے ہیں کہ صوفیا کو سحور کے مسئلہ میں کلام ہے کہ وہ مقصد روزہ کے خلاف ہے۔ اس لیے کہ مقصد روزہ پیٹ اور شرمگاہ کی شہوت کا توڑنا ہے اور سحری کھانا اس مقصد کے خلاف ہے۔ لیکن صحیح یہ ہے کہ مقدار میں اتنا کھانا کہ یہ مصلحت بالکل یہ فوت ہو جائے۔ یہ تو بہتر نہیں اس کے علاوہ حسب حیثیت و ضرورت مختلف ہوتا رہتا ہے۔ بندہ کے ناقص خیال میں اس بارے میں قول فیصل بھی یہی ہے کہ اصل سحور و افطار میں تقلیل ہے۔ مگر حسب ضرورت اس میں تغیر ہو جاتا ہے۔ مثلاً طلباء کی جماعت کہ ان کے لیے تقلیل طعام منافع صوم کے حاصل ہونے کے ساتھ تحصیل علم کی مضرت کو شامل ہے، اس لیے ان کے لیے بہتر یہ ہے کہ تقلیل نہ^۳

کریں کہ علم دین کی اہمیت شریعت میں بہت زیادہ ہے۔ اسی طرح ذاکرین کی جماعت علیٰ ہذا دوسری جماعتیں جو تقلیل طعام کی وجہ سے کسی دینی کام میں اہمیت کے ساتھ مشغول نہ ہو سکیں۔ نبی کریم صلی اللہ علیہ وسلم نے ایک مرتبہ جہاد کو تشریف لے جاتے ہوئے اعلان فرما دیا کہ سفر میں روزہ^۴ نیکی نہیں حالانکہ رمضان المبارک

کا روزہ تھا مگر اس جگہ جہاد کا تقابل آپڑا تھا، البتہ جس جگہ کسی ایسے دینی کام میں جو روزہ سے زیادہ اہم ہو ضعف اور کسل پیدا نہ ہو وہاں تقلیل طعام ہی مناسب ہے۔ شرح افتاح میں علامہ شعرانی سے نقل کیا ہے کہ ہم سے اس پر عہد لیے گئے کہ پیٹ بھر کر کھانا نہ کھائیں بالخصوص رمضان المبارک کی راتوں میں بہتر یہ ہے کہ رمضان کے کھانے میں غیر رمضان سے کچھ تقلیل کرے اس لیے کہ افطار و سحری میں جو شخص پیٹ بھر کر کھائے اس کا روزہ ہی کیا ہے مشائخ نے کہا ہے کہ جو شخص رمضان میں

بھوکا رہے آئندہ رمضان تک تمام سال شیطان کے زور سے محفوظ رہتا ہے، اور بھی بہت سے مشائخ سے اس بات میں شدت منقول ہے۔

شرح احیاء میں عوارف سے نقل کیا ہے کہ سہل بن عبداللہ ستیری پندرہ روز میں ایک مرتبہ کھانا تناول فرماتے تھے اور رمضان المبارک میں ایک القمہ البتہ روزانہ اطباع سنت کی وجہ سے محض پانی سے روزہ افطار فرماتے تھے، حضرت جنیدؒ ہمیشہ روزہ رکھتے۔ لیکن (اللہ والے) دوستوں میں سے کوئی آتا تو اس کی وجہ سے روزہ افطار کرتے اور فرمایا کرتے تھے کہ (ایسے) دوستوں کے ساتھ کھانے کی فضیلت کچھ روزہ کی فضیلت سے کم نہیں، اور بھی سلف کے ہزاروں واقعات اس کی شہادت دیتے ہیں کہ وہ کھانے کی کمی کے ساتھ نفس کی تادیب کرتے تھے مگر شرط وہی ہے کہ اس کی وجہ سے اور دینی اہم الامور میں نقصان نہ ہو۔

ہے۔ کہ رات بھر شب بیداری کی، مگر تفریحاً تھوڑی سی غیبت یا کوئی اور حماقت بھی کر لی تو وہ سارا جاگنا بے کار ہو گیا، مثلاً صبح کی نماز ہی قضا کر دی یا محض ریا اور شہرت کے لیے جاگنا تو بے کار ہے۔

(۹) عَنْ أَبِي عُبَيْدَةَ قَالَ
سَمِعْتُ رَسُولَ اللَّهِ صَلَّى
اللَّهُ عَلَيْهِ وَسَلَّمَ يَقُولُ
الصِّيَامُ جُنَّةٌ مَّا لَمْ
يَخْرُقْهَا.

حضور صلی اللہ علیہ وسلم کا ارشاد ہے کہ
روزہ آدمی کے لیے ڈھال ہے جب تک
اس کو پھاڑ نہ ڈالے۔

(رواہ النسائی وابن ماجه وابن خزيمة والحاكم وصححه على
شرط البخاری والفاظهم مختلفة حکاها المنذرى فى الترغيب .

ف: ڈھال ہونے کا مطلب یہ ہے کہ جیسے آدمی ڈھال سے اپنی حفاظت کرتا ہے۔ اسی طرح روزہ سے بھی اپنے دشمن یعنی شیطان سے حفاظت ہوتی ہے۔ ایک روایت میں آیا ہے کہ روزہ حفاظت ہے اللہ کے عذاب سے، دوسری روایت میں ہے کہ روزہ جہنم^{۱۵} سے حفاظت ہے۔

ایک روایت میں وارد ہوا ہے کہ کسی نے عرض کیا کہ یا رسول اللہ صلی اللہ علیہ وسلم روزہ کس چیز سے پھٹ جاتا ہے۔ آپ نے فرمایا کہ جھوٹ اور غیبت سے۔ ان دونوں روایتوں میں اور اسی طرح اور بھی متعدد روایات میں روزہ میں اس قسم کے امور سے بچنے کی تاکید آئی ہے۔ اور روزہ کا گویا ضائع کر دینا اس کو قرار دیا ہے۔ ہمارے اس زمانہ میں روزہ کے کاٹنے کے لیے مشغلہ اس کو قرار دیا جاتا ہے کہ وہی تباہی میری تیری باتیں شروع کر دی جائیں۔ بعض علماء کے نزدیک جھوٹ اور غیبت سے روزہ ٹوٹ جاتا ہے، یہ دونوں چیزیں ان حضرات کے نزدیک ایسی ہیں جیسے کہ کھانا پینا وغیرہ سب روزہ کو توڑنے والی اشیاء ہیں۔ جمہور کے نزدیک اگرچہ روزہ

ٹوٹا نہیں مگر روزہ کے برکات جاتے رہنے سے تو کسی کو بھی انکار نہیں۔

مشائخ نے روزہ کے آداب میں چھ امور تحریر فرمائے ہیں کہ روزہ دار کو ان کا اہتمام ضروری ہے، اول نگاہ کی حفاظت کہ کسی بے محل جگہ پر نہ پڑے حتیٰ کہ بیوی پر بھی شہوت کی نگاہ نہ پڑے۔ پھر اجنبی کا کیا ذکر اور اسی طرح کسی لہو و لعب وغیرہ ناجائز جگہ نہ پڑے۔ نبی کریم صلی اللہ علیہ وسلم کا ارشاد ہے کہ نگاہ ابلیس کے تیروں میں سے ایک تیر ہے۔ جو شخص اس سے اللہ کے خوف کی وجہ سے بچ رہے حق تعالیٰ شانہ اس کو ایسا نور ایمانی نصیب فرماتے ہیں جس کی حلاوت اور لذت قلب میں محسوس کرتا ہے، صوفیا نے بے محل کی تفسیر یہ کی ہے کہ ہر ایسی چیز کا دیکھنا اس میں داخل ہے جو دل کو حق تعالیٰ شانہ سے ہٹا کر کسی دوسری طرف متوجہ کر دے۔ دوسری چیز زبان کی حفاظت ہے جھوٹ، پغلو، کوری، لغو بکواس، غیبت بدگوئی، بدکلامی، جھڑا وغیرہ سب چیزیں اس میں داخل ہیں، بخاری شریف کی روایت میں ہے کہ روزہ آدمی کے لیے ڈھال ہے۔ اس لیے روزہ دار کو چاہیے کہ زبان سے کوئی فحش بات یا جہالت کی بات مثلاً **تمسخر اللہ جھڑا** وغیرہ نہ کرے اگر کوئی دوسرا جھڑا لگے تو کہہ دے کہ میرا روزہ ہے۔ یعنی دوسرے کی ابتدا کرنے پر بھی اس سے نہ الجھے اگر وہ سمجھنے والا ہو تو اس سے کہہ دے کہ میرا روزہ ہے اور اگر وہ بے وقوف نا سمجھ ہو تو اپنے دل کو سمجھا دے کہ تیرا روزہ ہے تجھے ایسی لغویات کا جواب دینا مناسب نہیں بالخصوص غیبت اور جھوٹ سے تو بہت ہی احتراز ضروری ہے کہ بعض علماء کے نزدیک اس سے روزہ ٹوٹ جاتا ہے۔ جیسا کہ پہلے گزر چکا ہے، نبی کریم کے زمانہ میں دو عورتوں نے روزہ رکھا، روزہ میں اس شدت سے بھوک لگی کہ ناقابل برداشت بن گئی۔ ہلاکت کے قریب پہنچ گئیں، صحابہ کرام نے نبی کریم صلی اللہ علیہ وسلم سے دریافت کیا تو حضور نے ایک پیالہ ان کے پاس بھیجا اور ان دونوں کو اس میں تے کرنے کا حکم فرمایا، دونوں نے تے کی تو اس میں گوشت کے ٹکڑے اور تازہ کھلایا ہوا

نے فرمایا کہ کسی کی پس پشت ایسی بات کرنی جو اسے ناگوار ہو، سائل نے پوچھا کہ اگر اس میں واقعتاً وہ بات موجود ہو جو کہی گئی؟ حضورؐ نے فرمایا جب ہی تو غیبت ہے، اگر واقعتاً موجود نہ ہو تب تو بہتان ہے۔ ایک مرتبہ نبی کریم صلی اللہ علیہ وسلم کا دو قبروں پر گزر رہا تو حضورؐ نے ارشاد فرمایا کہ ان دونوں کو عذاب قبر ہو رہا ہے۔ ایک کو لوگوں کی غیبت کرنے کی وجہ سے، دوسرے کو پیشاب سے احتیاط نہ کرنے کی وجہ سے۔ حضورؐ کا ارشاد ہے کہ سو کے ستر سے زیادہ باب ہیں۔ سب سے سہل وہاں کا درجہ اپنی ماں سے زنا کرنے کے برابر ہے۔ اور ایک درہم سود کا پینتیس (۳۵) زنا سے زیادہ سخت ہے، اور بدترین سود اور سب سے زیادہ خبیث ترین سود مسلمان کی آبروریزی الحی ہے، احادیث میں غیبت اور مسلمان کی آبروریزی پر سخت سے سخت وعیدیں آئی ہیں۔ میرا دل چاہتا تھا کہ ان میں سے کچھ معتد بہ روایات جمع کروں اس لیے کہ ہماری مجلسیں اس سے بہت ہی زیادہ پر رہتی ہیں مگر مضمون دوسرا ہے اس لیے اسی قدر پر اکتفا کرتا ہوں اللہ پاک ہم لوگوں کو اس بلا سے محفوظ فرمائیں اور بزرگوں اور دوستوں کی دعا سے مجھ سیہ کار کو بھی محفوظ فرمائیں کہ باطنی امراض میں کثرت سے مبتلا ہوں۔

کبر و نخوت جہل و غفلت حقد
 کذب و بدعہدی ریا و بغض و غیبت دشمنی
 و کینہ بدظنی
 کون بیماری ہے یا رب جو نہیں
 عافی من کل داء و اقض عنی حاجتی
 مجھ میں ہوئی

ان لی قلباً سقیماً انت شافٍ للعلیل

تیسری چیز جس کا روزہ دار کو اہتمام ضروری ہے وہ کان کی حفاظت ہے ہر کمروہ چیز سے جس کا کہنا اور زبان سے نکالنا جائز ہے۔ اس کی طرف کان لگانا اور سننا بھی ناجائز ہے۔ نبی کریم صلی اللہ علیہ وسلم کا ارشاد ہے کہ غیبت کا کرنے والا اور سننے

والادونوں گناہ میں شریک ہیں، چوتھی چیز باقی اعضاء بدن مثلاً ہاتھ کا نا جائز چیز کے پکڑنے سے پاؤں کا نا جائز چیز کی طرف چلنے سے روکنا اور اسی طرح اور باقی اعضاء بدن کا۔ اسی طرح پیٹ کا افطار کے وقت مشتبہ چیز سے محفوظ رکھنا، جو شخص روزہ رکھ کر حرام مال سے افطار کرتا ہے اس کا حال اس شخص کا سا ہے کہ کسی مرض کے لیے دوا کرتا ہے مگر اس میں تموڑا سا سناکھ یا بھی ملا لیتا ہے کہ اس مرض کے لیے تو وہ دوا مفید ہو جائے گی۔ مگر یہ زہر ساتھ ہی ہلاک بھی کر دے گا۔

پانچویں چیز افطار کے وقت حلال مال سے بھی اتنا زیادہ نہ کھانا کہ شکم سیر ہو جائے۔ اس لیے کہ روزہ کی غرض اس سے فوت ہو جاتی ہے، مقصود روزہ سے قوت شہوانیہ اور بہیمیہ کا کم کرنا ہے اور قوت نورانیہ اور ملکیہ کا بڑھانا ہے، گیارہ مہینہ تک بہت کچھ کھایا ہے اگر ایک مہینہ اس میں کچھ کمی ہو جائے گی تو کیا جان نکل جاتی ہے۔ مگر ہم لوگوں کا حال ہے کہ افطار کے وقت تلافی مافات^۲ لیں اور سحر کے وقت

حفظ^۳ لیں۔ اتنی زیادہ مقدار کھا لیتے ہیں کہ بغیر رمضان کے اور بغیر روزہ کی حالت کے اتنی مقدار کھانے کی نوبت بھی نہیں آتی، رمضان المبارک بھی ہم لوگوں کے لیے خویہ کا کام دیتا ہے۔ علامہ غزالی^۴ لکھتے ہیں کہ روزہ کی غرض یعنی قہر ابلیس اور شہوت نفسانیہ کا توڑنا کیسے حاصل ہو سکتا ہے۔ اگر آدمی افطار کے وقت اس مقدار کی تلافی کر لے جو فوت ہوئی۔ حقیقتہً ہم لوگ بجز اس کے کہ اپنے کھانے کے اوقات بدل دیتے ہیں اس کے سوا کچھ بھی کمی نہیں کرتے، بلکہ اور زیادتی مختلف انواع کی کر جاتے ہیں جو بغیر رمضان کے میسر نہیں ہوتی، لوگوں کی عادت کچھ ایسی ہو گئی ہے کہ عمدہ عمدہ اشیاء رمضان کے لیے رکھتے ہیں اور نفس دن بھر کے فاقہ کے بعد جب ان پر پڑتا ہے تو خوب زیادہ سیر ہو کر کھاتا ہے۔ تو بجائے قوت شہوانیہ کے ضعیف ہونے کے اور بھڑک اٹھتی ہے اور جوش میں آ جاتی ہے اور مقصد کے خلاف ہو جاتا ہے روزہ کے اندر مختلف اغراض اور فوائد اور اس کے مشروع ہونے سے مختلف منافع

مقصود ہیں وہ سب جب ہی حاصل ہو سکتے ہیں جب کچھ بھوکا رہے، بڑا نفع تو یہی ہے جو معلوم ہو چکا یعنی شہوتوں کا توڑنا یہ بھی اسی پر موقوف ہے کہ کچھ وقت بھوک کی حالت میں گزرے۔ نبی کریم صلی اللہ علیہ وسلم کا ارشاد ہے کہ شیطان آدمی کے بدن میں خون کی طرح چلتا ہے۔ اس کے راستوں کو بھوک سے بند کرو، تمام اعضاء کا سیر ہونا نفس کے بھوکا رہنے پر موقوف ہے، جب نفس بھوکا رہتا ہے تو تمام اعضاء سیر نہ کرتے ہیں اور جب نفس سیر ہوتا ہے تو تمام اعضاء بھوکے رہتے ہیں دوسری غرض روزہ سے فقراء کے ساتھ تشبیہ اور ان کے حال پر نظر ہے۔ وہ بھی جب ہی حاصل ہو سکتی ہے جب سحر میں معدہ کو دودھ جلیبی سے اتنا نہ بھر لے کہ شام تک بھوک ہی نہ لگے، فقراء کے ساتھ مشابہت جب ہی ہو سکتی ہے جب کچھ وقت بھوک کی بیتابی کا بھی گزرے۔ بشر حائی کے پاس ایک شخص گئے وہ سردی میں کانپ رہے تھے اور کپڑے پاس رکھے ہوئے تھے انہوں نے پوچھا کہ یہ وقت کپڑے نکالنے کا ہے۔ فرمایا کہ فقراء بہت ہیں اور مجھ میں ان کی ہمدردی کی طاقت نہیں۔ اتنی ہمدردی کر لوں کہ میں بھی ان جیسا بھجو جاؤں۔ مشائخ صوفیاء نے عامۃً اس پر تنبیہ فرمائی ہے اور فقہانے بھی اس کی تصریح کی ہے۔ صاحب مراقی الفلاح لکھتے ہیں کہ سحر میں زیادتی نہ کرے جیسا کہ متنعّم لوگوں کی عادت ہے کہ یہ غرض کو فوت کر دیتا ہے۔ علامہ طحاویؒ اس کی شرح میں تحریر فرماتے ہیں کہ غرض کا مقصود یہ ہے کہ بھوک کی تلخی کچھ محسوس ہوتا کہ زیادتی ثواب کا سبب ہو اور مساکین و فقراء پر ترس آسکے۔ خود نبی کریم صلی اللہ علیہ وسلم کا ارشاد ہے کہ حق تعالیٰ جل شانہ کو کسی برتن کا بھرنا اس قدر ناپسند نہیں ہے جتنا کہ پیٹ کا پُر ہونا ناپسند ہے۔ ایک جگہ حضورؐ کا ارشاد ہے کہ آدمی کے لیے چند لقمے کافی ہیں جن سے کمر سیدھی رہے اگر کوئی شخص بالکل کھانے پر تل جائے تو اس سے زیادہ نہیں کہ ایک تہائی پیٹ کھانے کے لیے رکھے اور ایک تہائی

پینے کے لیے اور ایک تہائی خالی۔ آخر کوئی توبات تھی کہ نبی کریم صلی اللہ علیہ وسلم کئی کئی روز تک مسلسل لگاتار روزہ رکھتے تھے کہ درمیان میں کچھ بھی نوش نہیں فرماتے تھے۔ میں نے اپنے آقا حضرت مولانا خلیل احمد صاحب نور اللہ مرقدہ کو پورے رمضان المبارک دیکھا ہے کہ افطار و سحر دونوں وقت کی مقدار تقریباً ڈیڑھ چپاتی سے زیادہ نہیں ہوتی تھی۔ کوئی خادم عرض بھی کرتا تو فرماتے کہ بھوک نہیں ہوتی دو سنتوں کے خیال سے ساتھ بیٹھ جاتا ہوں اور اس سے بڑھ کر حضرت مولانا شاہ عبدالرحیم صاحب رائے پوری کے متعلق سنا ہے کہ کئی کئی دن مسلسل ایسے گذر جاتے تھے کہ تمام شب کی مقدار سحر و افطار بے دودھ کی چائے کے چند فنجان کے سوا کچھ نہ ہوتی تھی۔ ایک مرتبہ حضرت کے مخلص خادم حضرت مولانا شاہ عبدالقادر صاحب مدظلہ العالی نے لجاجت سے عرض کیا کہ ضعف بہت ہو جائے گا حضرت کچھ تناول ہی نہیں فرماتے۔ تو حضرت نے فرمایا کہ الحمد للہ جنت کا لطف حاصل ہو رہا ہے۔ حق تعالیٰ ہم سب کا روں کو بھی ان پاک ہستیوں کا اتباع نصیب فرمائیں۔ تو زہے نصیب مولانا سعدی کہتے ہیں۔

نداردن پروراں آگہی کہ پُر معدہ باشدز حکمت تہی^{۷۸}

چھٹی چیز جس کا لحاظ روزہ دار کے لیے ضروری فرماتے ہیں یہ ہے کہ روزہ کے بعد اس سے ڈرتے رہنا بھی ضروری ہے کہ نہ معلوم یہ روزہ قابل قبول ہے یا نہیں اور اسی طرح ہر عبادت کے ختم پر کہ نہ معلوم کوئی لغزش جس کی طرف التفات بھی نہیں ہوتا ایسی تو نہیں ہوگئی جس کی وجہ سے یہ منہ پر مار دیا جائے۔ نبی کریم کا ارشاد ہے کہ بہت سے قرآن پڑھنے والے ہیں کہ قرآن پاک ان کو لعنت کرتا رہتا ہے۔ نبی کریم صلی اللہ علیہ وسلم کا ارشاد ہے کہ قیامت میں جن لوگوں کا اولین وہلہ میں فیصلہ ہوگا (ان کے منجملہ) ایک شہید ہوگا جس کو بلایا جائے گا اور اللہ کے جو جو انعام

دنیا میں اس پر ہوئے تھے وہ اس کو جتائے جائیں گے وہ ان سب نعمتوں کا اقرار کرے گا اس کے بعد اس سے پوچھا جائے گا کہ ان نعمتوں میں کیا حق ادائیگی کی؟ وہ عرض کرے گا کہ تیرے راستہ میں قتال کیا حتیٰ کہ شہید ہو گیا۔ ارشاد ہوگا کہ جھوٹ ہے بلکہ قتال اس لیے کیا تھا کہ لوگ بہادر کہیں سو کہا جا چکا۔ اس کے بعد حکم ہوگا اور منہ کے بل کھینچ کر جہنم میں پھینک دیا جائے گا، ایسے ہی ایک عالم کو بلایا جائے گا اس کو بھی اسی طرح سے اللہ کے انعامات جتلا کر پوچھا جائے گا کہ ان انعامات کے بدلے میں کیا کارگزاری ہے؟ وہ عرض کرے گا کہ علم سیکھا اور دوسروں کو سکھایا اور تیری رضا کی خاطر تلاوت کی، ارشاد ہوگا کہ جھوٹ ہے یہ اس لیے کیا گیا تھا کہ لوگ علامہ کہیں سو کہا جا چکا۔ اس کو بھی حکم ہوگا اور منہ کے بل کھینچ کر جہنم میں پھینک دیا جائے گا، اسی طرح ایک دولت مند بلایا جائے گا اس سے انعامات الہی شمار کرانے اور اقرار لینے کے بعد پوچھا جائے گا کہ اللہ کی ان نعمتوں میں کیا عمل کیا؟ وہ کہے گا کہ کوئی خیر کا راستہ ایسا نہیں چھوڑا جس میں میں نے کچھ خرچ نہ کیا ہو ارشاد ہوگا کہ جھوٹ ہے یہ اس لیے کیا گیا تھا کہ لوگ سخی کہیں، سو کہا جا چکا۔ اس کو بھی حکم ہوگا اور منہ کے بل کھینچ کر جہنم میں پھینک دیا جائے گا۔ اللہ محفوظ فرمائیں کہ یہ سب بدنبی کے ثمرات ہیں اس قسم کے بہت سے واقعات احادیث میں مذکور ہیں اس لیے روزہ دار کو اپنی نیت کی حفاظت کے ساتھ اس سے خائف بھی رہنا چاہیے، اور دعا بھی کرتے رہنا چاہیے کہ اللہ تعالیٰ شانہ اس کو اپنی رضا کا سبب بنالیں مگر ساتھ ہی یہ امر بھی قابل لحاظ ہے کہ اپنے عمل کو قابل قبول نہ سمجھنا امر آخراور کریم آقا کے لطف پر نگاہ امر آخری ہے اس کے لطف کے انداز بالکل نرالے ہیں معصیت پر بھی کبھی ثواب دے دیتے ہیں تو پھر کوتاہی عمل کا کیا ذکر

خوبی ہمیں کرشمہ و ناز و خرام بسیار شیوہا است بتاں را کہ نام
نیست نیست ۵۰

یہ چھ چیزیں عام صلحاء کے لیے ضروری بتلائی جاتی ہیں۔ خواص اور مقررین کے لیے ان کے ساتھ ایک ساتویں چیز کا بھی اضافہ فرماتے ہیں کہ دل کو اللہ کے سوا کسی چیز کی طرف بھی متوجہ نہ ہونے دے حتیٰ کہ روزہ کی حالت میں اس کا خیال اور تدبیر کہ افطار کے لیے کوئی چیز ہے یا نہیں یہ بھی خطا ۱۱ فرماتے ہیں۔ بعض مشائخ نے لکھا ہے کہ روزہ میں شام کو افطار کے لیے کسی چیز کے حاصل کرنے کا قصد بھی خطا ہے۔ اس لیے کہ یہ اللہ کے وعدہ رزق پر اعتماد کی کمی ہے۔ شرح احیاء میں بعض مشائخ کا قصہ لکھا ہے کہ اگر افطار کے وقت سے پہلے کوئی چیز کہیں سے آجاتی تھی تو اس کو کسی دوسرے کو دے دیتے تھے، ۱۲ مبادا دل کو اس کی طرف التفات ہو جائے اور توکل میں کسی قسم کی کمی ہو جائے۔ مگر یہ امور بڑے لوگوں کے لیے ہیں۔ ہم لوگوں کو ان امور کی ہوس کرنا بھی بے محل ہے اور اس حالت پر پہنچے بغیر اس کو اختیار کرنا اپنے کو ہلاکت میں ڈالنا ہے۔ مفسرین نے لکھا ہے کہ سُبَّ عَلَیْکُمْ الصَّیَّامُ میں آدمی کے ہر جزو پر روزہ فرض کیا گیا ہے پس زبان کا روزہ جھوٹ وغیرہ سے بچنا ہے اور کان کا روزہ ناجائز چیزوں کے سننے سے احتراز، آنکھ کا روزہ لہو و لعب کی چیزوں سے احتراز ہے اور ایسے ہی باقی اعضاء حتیٰ کہ نفس کا روزہ حرص و شہوتوں سے بچنا، دل کا روزہ حب دنیا سے خالی رکھنا، روح کا روزہ آخرت کی لذتوں سے بھی احتراز اور سر خاص کا روزہ غیر اللہ کے وجود سے بھی احتراز ہے۔

(۱۰) عَنْ أَبِي هُرَيْرَةَ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ مَنْ أَفْطَرَ يَوْمًا مِنْ رَمَضَانَ مِنْ غَيْرِ رُخْصَةٍ وَلَا مَرَضٍ لَمْ يَقْضِهِ صَوْمُ الدَّهْرِ كُلِّهِ وَإِنْ صَامَهُ

نبی کریم صلی اللہ علیہ وسلم کا ارشاد ہے کہ جو شخص (قصداً) بلا کسی شرعی عذر کے ایک دن بھی رمضان کے روزہ کو افطار کر دے، غیر رمضان کا روزہ چاہے تمام عمر کے روزے رکھے اس کا بدل نہیں ہو سکتا۔

(رواه احمد و الترمذی و ابوداؤد و ابن ماجہ و الدارمی ۵۴)

و البخاری فی ترجمۃ باب کذا فی المشکوۃ قلت و بسط الکلام علی طرقۃ العینی فی شرح البخاری)

ف: بعض علماء کا مذہب جن میں حضرت علی کرم اللہ وجہہ وغیرہ حضرات بھی ہیں اس حدیث کی بنا پر یہ ہے کہ جس نے رمضان المبارک کے روزہ کو بلا وجہ کھو دیا اس کی قضا ہو ہی نہیں سکتی چاہے عمر بھر روزے رکھتا رہے مگر جمہور فقہاء کے نزدیک اگر رمضان کا روزہ رکھا ہی نہیں تو ایک روزے کے بدلے ایک روزہ سے قضا ہو جائے گی اور اگر روزہ رکھ کر توڑ دیا تو قضا کے ایک روزہ کے علاوہ دو مہینہ کے روزہ کا ناراہ کے ادا کرنے سے فرض ذمہ سے ساقط ہو جاتا ہے۔ البتہ وہ برکت اور فضیلت جو رمضان المبارک کی ہے ہاتھ نہیں آسکتی ۵۴ اور اس حدیث پاک کا مطلب یہی

ہے کہ وہ برکت ہاتھ نہیں آسکتی کہ جو رمضان شریف میں روزہ رکھنے سے حاصل ہوتی۔ یہ سب کچھ اس حالت میں ہے کہ بعد میں قضا بھی کرے اور اگر سرے سے رکھے ہی نہیں جیسا کہ اس زمانہ کے بعض فساق کی حالت ہے تو اس کی گمراہی کا کیا پوچھنا، روزہ ارکان اسلام سے ایک رکن ہے۔ نبی کریم صلی اللہ علیہ وسلم نے اسلام

کی بنیاد پانچ چیزوں پر ارشاد فرمائی ہے، سب سے اول تو حید و رسالت کا اقرار، اس کے بعد اسلام کے چاروں مشہور رکن، نماز، روزہ، زکوٰۃ، حج کتنے مسلمان ہیں جو مردم شماری میں مسلمان شمار ہوتے ہیں لیکن ان پانچوں میں سے ایک کے بھی کرنے والے نہیں، سرکاری کاغذات میں وہ مسلمان لکھے جائیں مگر اللہ کی نہرست میں وہ مسلمان شمار نہیں ہو سکتے۔ حتیٰ کہ حضرت ابن عباسؓ کی روایت میں ہے کہ اسلام کی بنیاد تین چیز پر ہے۔ کلمہ شہادت، نماز اور روزہ جو شخص ان میں سے ایک بھی چھوڑ دے وہ کافر ہے۔ اس کا خون کر دینا حلال ہے، علماء نے ان جیسی روایات کو انکا رکے ساتھ مقید کیا^{۵۵} ہو یا کوئی تاویل فرمائی ہو مگر اس سے انکار نہیں کہ نبی کریم صلی اللہ علیہ وسلم کے ارشادات ایسے لوگوں کے بارے میں سخت سے سخت وارد ہوئے ہیں۔ فرائض کے ادا کرنے میں کوتاہی کرنے والوں کو اللہ کے قہر سے بہت ہی زیادہ ڈرنے کی ضرورت ہے کہ موت سے کسی کو چارہ نہیں۔ دنیا کی عیش و عشرت بہت جلد چھوٹنے والی چیز ہے۔ کارآمد چیز صرف اللہ کی اطاعت ہے۔ بہت سے جاہل تو اتنے ہی پر کنایت کرتے ہیں کہ روزہ نہیں رکھتے۔ لیکن بہت سے بد دین زبان سے بھی اس قسم کے الفاظ بک دیتے ہیں کہ جو کفر تک پہنچا دیتے ہیں مثلاً روزہ وہ رکھے جس کے گھر کھانے کو نہ ہو یا ہمیں بھوکا مارنے سے اللہ کو کیا مل جاتا ہے وغیرہ وغیرہ۔ اس قسم کے الفاظ سے بہت ہی زیادہ احتیاط کی ضرورت ہے اور بہت غور و اہتمام سے ایک مسئلہ سمجھ لینا چاہیے کہ دین کی چھوٹی سے چھوٹی بات کا تمسخر اور مذاق اڑانا بھی کفر کا سبب ہوتا ہے۔ اگر کوئی شخص عمر بھر نماز نہ پڑھے کبھی بھی روزہ نہ رکھے اسی طرح اور کوئی فرض ادا نہ کرے بشرطیکہ اس کا منکر نہ ہو وہ کافر نہیں۔ جس فرض کو ادا نہیں کرتا اس کا گناہ ہوتا ہے اور جو اعمال ادا کرتا ہے ان کا اجر ملتا ہے۔ لیکن دین کی کسی ادنیٰ سے ادنیٰ بات کا تمسخر^{۵۶} بھی کفر ہے جس سے اور بھی تمام عمر کے نماز روزہ نیک اعمال ضائع ہو جاتے ہیں، بہت زیادہ قابل لحاظ امر ہے اس

لیے روزہ کے متعلق بھی کوئی ایسا لفظ ہرگز نہ کہے اور اگر تمسخر وغیرہ نہ کرے تب بھی
 بغیر عذر افطار کرنے والا فاسق ہے حتیٰ کہ فقہانے تصریح کی ہے کہ جو شخص رمضان
 میں علی الاعلان بغیر عذر کے کھائے اس کو قتل کیا جائے۔ لیکن قتل پر اگر اسلامی حکومت
 نہ ہونے کی وجہ سے قدرت نہ ہو کہ یہ کام امیر المؤمنین کا ہے تو اس فرض سے کوئی بھی
 سبک دوش نہیں کہ اس کی اس ناپاک حرکت پر اظہار نفرت کرے اور اس سے کم تو
 ایمان کا کوئی درجہ ہی نہیں کہ اس کو دل سے برا سمجھے حق تعالیٰ شانہ اپنے مطیع بندوں
 کے طفیل مجھے بھی نیک اعمال کی توفیق نصیب فرماویں کہ سب سے زیادہ کوتاہی
 کرنے والوں میں ہوں۔ فصل اول میں دس حدیثیں کافی سمجھتا ہوں کہ ماننے
 والے کے لیے ایک بھی کافی ہے۔ چہ جائیکہ تِلْكَ عَشْرَةٌ كَامِلَةٌ اور نہ ماننے
 والے کے لیے جتنا بھی لکھا جائے بے کار ہے حق تعالیٰ شانہ سب مسلمانوں کو عمل کی
 توفیق نصیب فرمائیں۔

حضرت زکریا، حضرت حزقیل، حضرت یوشع کہ اسی اسی برس تک اللہ کی عبادت میں مشغول رہے اور پل جھپکنے کے برابر بھی اللہ کی نافرمانی نہیں کی۔ اس پر صحابہ کرام رضی اللہ عنہم کو حیرت ہوئی تو حضرت جبرائیل علیہ السلام حاضر خدمت ہوئے اور سُورَةُ الْقَدْرِ سنائی اس کے علاوہ اور بھی روایات ہیں اس قسم کے اختلاف روایات کی اکثر وجہ یہ ہوتی ہے کہ ایک ہی زمانہ میں جب مختلف واقعات کے بعد کوئی آیت نازل ہوتی ہے تو ہر واقعہ^۸ کی طرف نسبت ہو سکتی ہے۔ بہر حال سبب نزول جو بھی کچھ ہوا ہو، لیکن امت محمدیہ کے لیے یہ اللہ جل شانہ کا بہت ہی بڑا انعام ہے۔ یہ رات بھی اللہ ہی کا عطیہ ہے اور اس میں عمل بھی اسی کی توفیق سے میسر ہوتا ہے ورنہ تہیدستان قسمت راچہ سو دا ز رہبر کہ خضر از آب حیواں تشنہ می آرد سکندرا

کامل

کس قدر قابل رشک ہیں وہ مشائخ جو فرماتے ہیں کہ بلوغ کے بعد سے مجھ سے شب قدر کی عبادت کبھی فوت نہیں ہوئی، البتہ اس رات کی تعیین میں علماء امت کے درمیان میں بہت ہی کچھ اختلاف ہے۔ تقریباً پچاس کے قریب اقوال ہیں سب کا احاطہ دشوار ہے البتہ مشہور اقوال کا ذکر عنقریب آنے والا ہے، کتب احادیث میں اس رات کی فضیلت مختلف انواع اور متعدد روایات سے وارد ہوئی ہے جن میں سے بعض کا ذکر آتا ہے مگر چونکہ اس رات کی فضیلت خود قرآن پاک میں بھی مذکور ہے اور مستقل ایک سورت اس کے بارے میں نازل ہوئی ہے۔ اس لیے مناسب ہے کہ اول اس سورۃ شریفہ کی تفسیر لکھ دی جائے۔ ترجمہ حضرت اقدس حکیم الامت حضرت مولانا اشرف علی صاحب تھانوی نور اللہ مرقدہ کی تفسیر بیان القرآن سے ماخوذ ہے اور فوائد دوسری کتب سے۔ بِسْمِ اللّٰهِ الرَّحْمٰنِ الرَّحِیْمِ ط اِنَّا اَنْزَلْنٰهُ فِیْ لَیْلَةِ الْقَدْرِ بے شک ہم نے قرآن پاک کو شب قدر میں اتارا ہے۔

ف: یعنی قرآن پاک لوح محفوظ سے آسمان دنیا پر اسی رات میں اتر ہے یہی ایک بات اس رات کی فضیلت کے لیے کافی تھی کہ قرآن جیسی عظمت والی چیز اس میں نازل ہوئی چہ جائے کہ اس میں اور بھی بہت سے برکات و فضائل شامل ہو گئے ہوں۔ آگے زیادتی شوق کے لیے ارشاد فرماتے ہیں: وَمَا أَدْرَاكَ مَا لَيْلَةُ الْقَدْرِ آپ کو کچھ معلوم بھی ہے کہ شب قدر کیسی بڑی چیز ہے یعنی اس رات کی بڑائی اور فضیلت کا آپ کو علم بھی ہے کہ کتنی خوبیاں اور کس قدر فضائل اس میں ہیں، اس کے بعد چند فضائل کا ذکر فرماتے ہیں: لَيْلَةُ الْقَدْرِ خَيْرٌ مِّنْ أَلْفِ شَهْرٍ۔ شب قدر ہزار مہینوں سے بہتر ہے یعنی ہزار مہینہ تک عبادت کرنے کا جس قدر ثواب ہے اس سے زیادہ شب قدر میں عبادت کرنے کا ثواب ہے اور اس زیادتی کا علم بھی نہیں کہ کتنی زیادہ ہے: تَنَزَّلُ الْمَلَائِكَةُ اس رات میں فرشتے اترتے ہیں۔ علامہ رازی لکھتے ہیں کہ ملائکہ نے جب ابتداء میں تجھے دیکھا تھا تو تجھ سے نفرت ظاہر کی تھی اور بارگاہ عالی میں عرض کیا تھا کہ ایسی چیز کو آپ پیدا فرماتے ہیں جو دنیا میں فساد کرے اور خون بہائے اس کے بعد والدین نے جب تجھے اول دیکھا تھا جب کہ تو منی کا قطرہ تھا تو تجھ سے نفرت کی تھی، حتیٰ کہ کپڑے کو اگر لگ جاتا تو کپڑے کو دھونے کی نوبت آتی لیکن جب حق تعالیٰ شانہ نے اس قطرہ کو بہتر صورت مرحمت فرمادی تو والدین کو بھی شفقت اور پیار کی نوبت آئی اور آج جب کہ تو نیک الہی سے تو شب قدر میں معرفت الہی اور طاعت ربانی میں مشغول ہے تو ملائکہ بھی اپنے اس فقرہ کی معذرت کرنے کے لیے اترتے تھے۔ وَالرُّوحُ فِيهَا اور اس رات میں روح القدس یعنی حضرت جبرائیل علیہ السلام بھی نازل ہوتے ہیں، روح کے معنی میں مفسرین کے چند قول ہیں جمہور کا یہی قول ہے جو اوپر لکھا گیا کہ اس سے حضرت جبرائیل علیہ السلام مراد ہیں۔ علامہ رازی نے لکھا ہے کہ یہی قول زیادہ صحیح^{۵۹} ہے اور حضرت جبرائیل علیہ السلام کی افضلیت کی وجہ سے ملائکہ کے ذکر کے

بعد خاص طور سے ان کا ذکر فرمایا۔ بعض کا قول ہے روح سے مراد ایک بہت بڑا فرشتہ ہے کہ تمام آسمان و زمین ^{۱۰} اس کے سامنے ایک لقمہ کے بقدر ہیں، بعضوں کا قول ہے کہ اس سے مراد فرشتوں کی ایک مخصوص جماعت ہے جو اور فرشتوں کو بھی صرف لیلتہ القدر ہی میں نظر آتے ہیں۔ چوتھا قول یہ ہے کہ یہ اللہ کی کوئی خاص مخلوق ہے جو کھاتے پیتے ہیں مگر نہ فرشتے ہیں نہ انسان، پانچواں یہ کہ حضرت عیسیٰ علیہ السلام مراد ہیں۔ جو امت محمدیہ کے کارنامے دیکھنے کے لیے ملائکہ کے ساتھ اترتے ہیں، چھٹا قول یہ ہے کہ یہ اللہ تعالیٰ کی خاص رحمت ہے یعنی اس رات میں ملائکہ نازل ہوتے ہیں اور ان کے بعد میری رحمت خاص نازل ہوتی ہے۔ ان کے علاوہ اور بھی چند اقوال ہیں مگر مشہور قول پہلا ہی ہے۔ سنن بیہقی میں حضرت انسؓ کے واسطے سے نبی کریم صلی اللہ علیہ وسلم کا ارشاد منقول ہے کہ شب قدر میں حضرت جبرائیل علیہ السلام فرشتوں کے ایک گروہ کے ساتھ اترتے ہیں اور جس شخص کو ذکر وغیرہ میں مشغول دیکھتے ہیں اس کے لیے رحمت کی دعا کرتے ہیں۔ بِإِذْنِ رَبِّهِمْ مِنْ كُلِّ أُمَّرٍ اپنے پروردگار کے حکم سے ہر امر خیر کو لے کر زمین کی طرف اترتے ہیں مظاہر حق میں لکھا ہے کہ اسی رات میں ملائکہ کی پیدائش ہوتی اور اسی رات میں آدم کا مادہ جمع ہونا شروع ہوا اسی رات میں جنت میں درخت لگائے گئے اور دعا وغیرہ کا قبول ہونا بکثرت روایات میں وارد ہے۔ درمنثور کی ایک روایت میں ہے کہ اسی رات میں حضرت عیسیٰ آسمان پر اٹھائے گئے اور اسی رات میں بنی اسرائیل کی توبہ قبول ہوئی سلام وہ رات سرپا سلام ہے یعنی تمام رات ملائکہ کی طرف سے مومنین پر سلام ہوتا رہتا ہے کہ ایک فوج آتی ہے دوسری جاتی ہے جیسا کہ بعض روایات میں اس کی تصریح ہے۔ یا یہ مراد ہے کہ یہ رات سرپا سلامتی ہے شر و فساد وغیرہ سے امن ہے: هِيَ حَشَى مَطْلَعِ الْفَجْرِ وہ رات (ان ہی برکات کے ساتھ) تمام رات طلوع فجر تک رہتی ہے۔ یہ نہیں کہ رات کے کسی خاص حصہ میں یہ

برکت ہو اور کسی میں نہ ہو بلکہ صبح ہونے تک ان برکات کا ظہور ہوتا ہے۔ اس سورہ شریفہ کے ذکر کے بعد کہ خود اللہ جل جلالہ کے کلام پاک میں اس رات کی کئی نوع کی فضیلتیں ارشاد فرمائی گئی ہیں احادیث کے ذکر کی ضرورت نہیں رہتی لیکن احادیث میں بھی اس کی فضیلت بہ کثرت وارد ہوئی ہے ان میں سے چند احادیث ذکر کی جاتی ہیں۔

(۱) عَنْ أَبِي هُرَيْرَةَ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ مَنْ قَامَ لَيْلَةَ الْقَدْرِ إِيْمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ (كذافی السرعیب عن البخاری و مسلم)

نبی کریم صلی اللہ علیہ وسلم کا ارشاد ہے کہ جو شخص لیلۃ القدر میں ایمان کے ساتھ اور ثواب کی نیت سے (عبادت کے لیے) کھڑا ہو اس کے پچھلے تمام گناہ معاف کر دیئے جاتے ہیں۔

ف: کھڑا ہونے کا مطلب یہ ہے کہ نماز پڑھے اور اسی حکم میں یہ بھی ہے کہ کسی اور عبادت تلاوت اور ذکر وغیرہ میں مشغول ہو اور ثواب کی امید رکھنے کا مطلب یہ ہے کہ ریا وغیرہ، کسی بدنیتی سے کھڑا نہ ہو بلکہ اخلاص کے ساتھ محض اللہ کی رضا اور ثواب کے حصول کی نیت سے کھڑا ہو۔ خطابیؒ کہتے ہیں اس کا مطلب یہ ہے کہ ثواب کا یقین کر کے بشارتِ قلب سے کھڑا ہو بوجھ سمجھ کر بددلی کے ساتھ نہیں اور کھلی ہوئی بات ہے کہ جس قدر ثواب کا یقین اور اعتقاد زیادہ ہوگا اتنا ہی عبادت میں مشقت کا برداشت کرنا سہل ہوگا۔ اللہ یہی وجہ ہے کہ جو شخص قرب الہی میں جس قدر ترقی کرتا جاتا ہے عبادت میں انہماک زیادہ ہوتا رہتا ہے نیز یہ معلوم ہو جانا بھی ضروری ہے کہ حدیث بالا اور اس جیسی احادیث میں گناہوں سے مراد علماء کے نزدیک صغیرہ گناہ ہوتے ہیں اس لیے کہ قرآن پاک میں جہاں کبیرہ گناہوں کا

ذکر آتا ہے ان کو اَلَا مَنْ تَابَ کے ساتھ ذکر کیا ہے۔ اسی بنا پر علماء کا اجماع ہے
 کہ کبیرہ گناہ بغیر توبہ کے معاف نہیں ہوتا۔ پس جہاں احادیث میں گناہوں کے
 معاف ہونے کا ذکر آتا ہے علماء اس کو صغائر کے ساتھ مقید فرمایا کرتے ہیں۔
 میرے والد صاحب نور اللہ مرقدہ و بر و مضجعہ کا ارشاد ہے کہ احادیث میں صغائر کی
 قید و وجہ سے مذکور نہیں ہوتی۔ اول تو یہ کہ مسلمان کی شان یہ ہے ہی نہیں کہ اس کے
 ذمہ کبیرہ گناہ ہو۔ کیونکہ جب کبیرہ گناہ اس سے صادر ہو جاتا ہے تو مسلمان کی اصل
 شان یہ ہے کہ اس کو اس وقت تک چین ہی نہ آئے جب تک کہ اس گناہ سے توبہ نہ
 کر لے۔ دوسری وجہ یہ ہے کہ جب اس قسم کے موقع ہوتے ہیں مثلاً لیلتہ القدر ہی
 میں جب کوئی شخص با امید ثواب عبادت کرتا ہے تو اپنی بد اعمالیوں پر ندامت اس
 کے لیے گویا لازم ہے اور ہو ہی جاتی ہے اس لیے توبہ کا تحقق خود بخود ہو جاتا ہے
 کہ توبہ کی حقیقت گذشتہ پر ندامت اور آئندہ کونہ کرنے کا عزم ہے۔ لہذا اگر کوئی
 شخص کبار کا مرتکب بھی ہو تو اس کے لیے ضروری ہے کہ لیلتہ القدر ہو یا کوئی اور
 اجابت کا موقعہ ہو اپنی بد اعمالیوں سے سچے دل سے پختگی کے ساتھ دل و زبان سے
 توبہ بھی کر لے تاکہ اللہ کی رحمت کاملہ متوجہ ہو اور صغیرہ کبیرہ سب طرح کے گناہ
 معاف ہو جائیں اور یاد آ جائے تو اس سہ کار کو بھی اپنی مخلصانہ دعاؤں میں یاد فرما
 لیں۔ ۹۵۔

حضرت انسؓ کہتے ہیں کہ ایک مرتبہ
 رمضان المبارک کا مہینہ آیا تو حضورؐ
 نے فرمایا کہ تمہارے اوپر ایک مہینہ آیا
 ہے جس میں ایک رات ہے جو ہزار
 مہینوں سے افضل ہے جو شخص اس
 رات سے محروم رہ گیا گویا ساری ہی
 خیر سے محروم رہ گیا اور اس کی بھلائی
 سے محروم نہیں رہتا مگر وہ شخص جو حقیقتہً
 محروم ہی ہے۔

(۲) عَنْ أَنَسٍ قَالَ دَخَلَ
 رَمَضَانَ فَقَالَ رَسُولُ اللَّهِ
 صَلَّى اللَّهُ عَلَيْهِ وَسَلَّمَ إِنَّ
 هَذَا الشَّهْرَ قَدْ حَضَرَكُمْ
 وَفِيهِ لَيْلَةٌ خَيْرٌ مِنْ أَلْفِ
 شَهْرٍ مَنْ حُرِمَهَا فَقَدْ حُرِمَ
 الْخَيْرَ كُلَّهُ وَلَا يُحْرَمُ
 خَيْرَهَا إِلَّا مَحْرُومٌ (رواه
 ابن ماجه و اسنادہ ^{۹۶})

حسن انشاء اللہ کذا فی
 الترغیب و فی المشکوۃ
 عنہ الاکل محروم)

ف حقیقتہً اس کی محرومی میں کیا تامل ہے جو اس قدر بڑی نعمت کو ہاتھ سے کھو
 دے۔ ریلوے ملازم چند کوڑیوں کی خاطر رات رات بھر جاگتے ہیں۔ اگر اسی برس
 کی عبادت کی خاطر کوئی ایک مہینہ تک رات میں جاگ لے تو کیا دقت ہے۔ اصل
 یہ ہے کہ دل میں تڑپ ہی نہیں۔ اگر ذرا سا چسکہ پڑ جائے تو پھر ایک رات کیا
 سینکڑوں راتیں جاگی جاسکتی ہیں۔

الفت میں برابر ہے وفا ہو کہ جفا ہر چیز میں لذت ہے اگر دل میں مزاج ہو
 ہو

آخر کوئی توبات تھی کہ نبی کریم صلی اللہ علیہ وسلم باوجود ساری بشارتوں اور
 وعدوں کے جن کا آپؐ کو یقین تھا۔ پھر اتنی لمبی نماز پڑھتے تھے کہ پاؤں ورم کر

جاتے تھے۔ انہی کے نام لیوا اور امتی آخر ہم بھی کہلاتے ہیں۔ ہاں جن لوگوں نے ان امور کی قدر کی وہ سب کچھ کر گئے اور نمونہ بن کر امت کو دکھلا گئے۔ کہنے والوں کو یہ موقع بھی نہیں رہا کہ حضورؐ کی حرص کون کر سکتا ہے اور کس سے ہو سکتی ہے۔ دل میں سما جانے کی بات ہے کہ چاہنے والے کے لیے دودھ کی نہر پہاڑ سے کھودنی بھی مشکل نہیں ہوتی، مگر یہ بات کسی کی جوتیاں سیدھی کیے بغیر مشکل سے حاصل ہوتی ہے۔

تمنا درد دل کی ہے تو کر خدمت فقیروں کی نہیں ملتا یہ کوہر بادشاہوں کے خزینہ میں آخر کیا بات تھی کہ حضرت عمرؓ عشاء کی نماز کے بعد گھر میں تشریف لے جاتے اور صبح تک نماز میں گزار دیتے تھے۔ حضرت عثمانؓ دن بھر روزہ رکھتے اور رات بھر نماز میں گزار دیتے۔ صرف رات کے اول حصہ میں تھوڑا سا سوتے تھے۔ رات کی ایک ایک رکعت میں پورا قرآن پڑھ لیتے تھے، شرح احياء میں ابو طالبؓ کی سے نقل کیا ہے کہ چالیس تابعین سے بطریق تو اترا یہ بات ثابت ہے کہ وہ عشاء کی وضو سے نماز صبح پڑھتے تھے۔ حضرت شداؤرات کو لیٹتے اور تمام رات کروٹیں بدل کر صبح کر دیتے اور کہتے یا اللہ آگ کے ڈرنے میری نیند اڑادی۔ اسود بن یزیدؓ رمضان میں مغرب عشاء کے درمیان تھوڑی دیر سوتے اور بس۔ سعید بن المسیبؓ کے متعلق منقول ہے کہ پچاس برس تک عشاء کے وضو سے صبح کی نماز پڑھی، صلہ بن اشیمؓ رات بھر نماز پڑھتے اور صبح کو یہ دعا کرتے کہ یا اللہ میں اس قابل تو نہیں ہوں کہ جنت مانگوں صرف اتنی درخواست ہے کہ آگ سے بچاؤ ^{۹۸} دیجو، حضرت قتادہؓ تمام

رمضان تو ہر تین رات میں ایک ختم فرماتے مگر عشرہ اخیرہ میں ہر رات میں ایک قرآن شریف ختم کرتے۔ امام ابو حنیفہؒ کا چالیس سال تک عشاء کے وضو سے صبح کی نماز پڑھنا اتنا مشہور و معروف ہے کہ اس سے انکار تاریخ کے اعتماد کو ہٹاتا ہے

- جب ان سے پوچھا گیا کہ آپ کو یہ قوت کس طرح حاصل ہوئی تو انہوں نے فرمایا کہ میں نے اللہ کے ناموں کے طفیل ایک مخصوص طریق پر دعا کی تھی۔ صرف دو پہر کو تھوڑی دیر سوتے اور فرماتے کہ حدیث میں قیلولہ کا ارشاد ہے گویا دو پہر کے سونے میں بھی اتباع سنت کا ارادہ ہوتا، قرآن شریف پڑھتے ہوئے اتنا روتے کہ پڑوسیوں کو ترس آنے لگتا تھا، ایک مرتبہ ساری رات اس آیت کو پڑھتے اور روتے گزار دی بَلِ السَّاعَةِ مَوْعِدُهُمُ الْخِ^{۹۹} (سورہ قمر رکوع ۳)۔ ابراہیم بن ادہم

رمضان المبارک میں نہ تو دن کو سوتے نہ رات کو، امام شافعیؒ رمضان المبارک میں دن رات کی نمازوں میں ساٹھ قرآن شریف ختم کرتے اور ان کے علاوہ سینکڑوں واقعات ہیں جنہوں نے وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ^{۱۰۰} پر عمل کر

کے بتا دیا کہ کرنے والے کے لیے کچھ مشکل نہیں۔ یہ سلف کے واقعات ہیں۔ اب بھی کرنے والے موجود ہیں اس درجہ کا مجاہدہ نہ سہی مگر اپنے زمانہ کے موافق اپنی طاقت و قدرت کے موافق نمونہ سلف اب بھی موجود ہیں نبی کریم صلی اللہ علیہ وسلم کا سچا اقتداء کرنے والے اس دور فساد میں بھی موجود ہیں نہ راحت و آرام انہماک عبادت سے مانع ہوتا ہے نہ دنیوی مشاغل سدراہ ہوتے ہیں۔ نبی کریم صلی اللہ علیہ وسلم فرماتے ہیں کہ اللہ جل جلالہ کا ارشاد ہے، اے ابن آدم تو میری عبادت کے لیے فارغ ہو جا میں تیرے سینے کو غنا سے بھر دوں گا اور تیرے فقر کو بند کر دوں گا ورنہ تیرے سینہ کو مشاغل سے بھر دوں گا، اور فقر زائل نہیں ہوگا، روزمرہ کے مشاہدات اس سچے ارشاد کے شاہد عدل ہیں۔

(۳) عَنْ أَنَسٍ رَضِيَ اللَّهُ
عَنْهُ قَالَ قَالَ رَسُولُ اللَّهِ
صَلَّى اللَّهُ عَلَيْهِ وَسَلَّمَ إِذَا
كَانَ لَيْلَةُ الْقَدْرِ نَزَلَ
جِبْرَائِيلُ فِي كُلِّ نَفْسٍ مِّنَ
الْمَلَائِكَةِ يُصَلُّونَ عَلَيَّ
كُلِّ عَبْدٍ قَائِمٍ أَوْ قَاعِدٍ
يَذْكُرُ اللَّهَ عَزَّ وَجَلَّ فَإِذَا
كَانَ يَوْمٌ عِيدُهُمْ يَعْنِي يَوْمٌ
فَطَّرَهُمْ بَاهِي بِهِمْ مَلَائِكَتُهُ
فَقَالَ يَا مَلَائِكَتِي مَا جَزَاءُ
أَجِيرٍ وَفِي عَمَلِهِ قَالُوا رَبَّنَا
جَزَائُهُ أَنْ يُؤْفَى أَجْرُهُ قَالَ
مَلَائِكَتِي عِبْدِي وَإِمَائِي
قَصَّوْا فَرِيضَتِي عَلَيْهِمْ ثُمَّ
خَرَجُوا يُعْجَبُونَ إِلَيَّ
الدُّعَاءِ وَعِزَّتِي وَجَلَالِي
وَكَرَمِي وَعُلُوِّي وَارْتِفَاعِ
مَكَانِي لَا جِسْمَهُمْ فَيَقُولُ
إِرْجِعُوا فَقَدْ غَفَرْتُ لَكُمْ
وَبَدَّلْتُ

نبی کریم صلی اللہ علیہ وسلم کا ارشاد ہے کہ
شب قدر میں حضرت جبرائیل علیہ السلام
ملائکہ کی ایک جماعت کے ساتھ آتے
ہیں اور اس شخص کے لیے جو کھڑے یا
بیٹھے اللہ کا ذکر کر رہا ہے اور عبادت میں
مشغول ہے دعائے رحمت کرتے ہیں اور
جب عید الفطر کا دن ہوتا ہے تو حق تعالیٰ
جل شانہ اپنے فرشتوں کے سامنے
بندوں کی عبادت پر فخر فرماتے ہیں (اس
لیے کہ انہوں نے آدمیوں پر طعن کیا
تھا) اور ان سے دریافت فرماتے ہیں کہ
اے فرشتو اس مزدور کا جو اپنی خدمت
پوری پوری ادا کر دے کیا بدلہ ہے وہ عرض
کرتے ہیں کہ اے ہمارے رب اس کا
بدلہ یہی ہے کہ اس کی اجرت پوری دے
دی جائے تو ارشاد ہوتا ہے کہ
فرشتو! میرے غلاموں نے اور باندیوں
نے میرے فریضہ کو پورا کر دیا پھر دعا کے
ساتھ چلاتے ہوئے (عید گاہ کی طرف)
نکلے ہیں۔ میری عزت کی قسم میرے جلال
کی قسم، میری بخشش کی قسم میرے علو شان

سَيِّئَاتِكُمْ حَسَنَاتٍ قَالَ
 فَيَرْجِعُونَ مَغْفُورًا
 لَهُمْ. (رواه البيهقي في
 شعب الايمان كذا في
 المشكوة)

کی قسم، میرے بلندی مرتبہ کی قسم، میں ان
 لوگوں کی دعا ضرور قبول کروں گا پھر ان
 لوگوں کو خطاب فرما کر ارشاد ہوتا ہے کہ
 جاؤ تمہارے گناہ معاف کر دیئے ہیں اور
 تمہاری برائیوں کو نیکیوں سے بدل دیا ہے
 پس یہ لوگ عید گاہ سے ایسے حال
 میں کوٹتے ہیں کہ ان کے گناہ معاف
 ہو چکے ہوتے ہیں۔

ف: حضرت جبرائیل کا ملائکہ کے ساتھ آنا خود قرآن پاک میں بھی مذکور
 ہے جیسا کہ پہلے گذر چکا اور بہت سی احادیث میں بھی اس کی تصریح ہے۔ رسالہ کی
 سب سے اخیر حدیث میں اس کا مفصل ذکر آ رہا ہے کہ حضرت جبرائیل علیہ السلام
 تمام فرشتوں کو تقاضا فرماتے ہیں کہ ہر ذاکر و شائل کے گھر جائیں اور ان سے
 مصافحہ کریں۔ غالیۃ الموعظ میں حضرت اقدس شیخ عبدالقادر جیلانیؒ کی غنیہ
 سے نقل کیا ہے کہ ابن عباسؓ کی حدیث میں ہے کہ فرشتے حضرت جبرائیل کے کہنے
 سے متفرق ہو جاتے ہیں اور کوئی گھر چھوٹا بڑا جنگل یا کشتی ایسی نہیں ہوتی جس میں
 کوئی مومن ہو اور وہ فرشتے مصافحہ کرنے کے لیے وہاں نہ جاتے ہوں۔ لیکن اس
 گھر میں داخل نہیں ہوتے جس میں کتاب یا سورہ یا حرام کاری کی وجہ سے جنبی یا تصویر
 ہو۔ مسلمانوں کے کتنے گھر ایسے ہیں جن میں خیالی زینت کی خاطر تصویریں لٹکانی
 جاتی ہیں اور اللہ کی اتنی بڑی نعمت رحمت سے اپنے ہاتھوں اپنے کو محروم کرتے
 ہیں۔ تصویر لٹکانے والا ایک آدھ ہوتا ہے مگر اس گھر میں رحمت کے فرشتوں کے
 داخل ہونے سے روکنے کا سبب بن کر سارے ہی گھر کو اپنے ساتھ محروم رکھتا ہے۔

(۴) عَنْ عَائِشَةَ ۖ قَالَتْ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ تَحَرُّوا اللَّيْلَةَ الْقَدْرَ فِي الْوَيْتِ مِنَ الْعَشْرِ الْأَوَّلِ مِنْ رَمَضَانَ (مشکوٰۃ عن البخاری)

حضرت عائشہؓ نبی اکرم صلی اللہ علیہ وسلم سے نقل فرماتی ہیں کہ لیلۃ القدر کو رمضان کے اخیر عشرہ کی طاق راتوں میں تلاش کیا کرو۔

ف: جمہور علماء کے نزدیک اخیر عشرہ اکیسویں رات سے شروع ہوتا ہے۔ عام ہے کہ مہینہ ۲۹ کا ہو یا ۳۰ کا اس حساب سے حدیث بالا کے مطابق شب قدر کی تلاش ۲۱، ۲۳، ۲۵، ۲۷، ۲۹ راتوں میں کرنا چاہیے اگر مہینہ ۲۹ کا ہو تب بھی اخیر عشرہ یہی کہلاتا ہے مگر ابن حزمؒ کی رائے ہے کہ عشرہ کے معنی دس کے ہیں لہذا اگر تیس کا چاند رمضان المبارک کا ہو تب تو یہ ہے لیکن اگر ۲۹ کا چاند ہو تو اس صورت میں اخیر عشرہ بیسویں شب سے شروع ہوتا ہے اور اس صورت میں وتر راتیں یہ ہوں گی ۲۰، ۲۲، ۲۴، ۲۶، ۲۸ لیکن نبی کریم صلی اللہ علیہ وسلم لیلۃ القدر ہی کی تلاش میں رمضان المبارک کا اعتکاف فرمایا کرتے تھے اور وہ بالاتفاق اکیسویں شب سے شروع ہوتا تھا، اس لیے بھی جمہور کا قول اکیسویں رات سے طاق راتوں میں قوی احتمال ہے زیادہ راجح ہے۔ اگر چہ احتمال اور راتوں میں بھی ہے اور دونوں قولوں پر تلاش جب ممکن ہے کہ بیسویں شب سے لے کر عید کی رات تک ہر رات میں جاگتا رہے اور شب قدر کی فکر میں لگا رہے۔ دس گیارہ راتیں کوئی ایسی اہم یا مشکل چیز نہیں جن کو جاگ کر گزار دینا اس شخص کے لیے کچھ مشکل ہو جو ثواب کی امید رکھتا ہو۔

عرفی اگر بگریہ میسر شدے وصال صد سال میتواں بہ تمنا گریستن ۱۰۲

(۵) عَنْ عِبَادَةَ بْنِ الصَّامِتِ
 قَالَ خَرَجَ النَّبِيُّ صَلَّى اللَّهُ
 عَلَيْهِ وَسَلَّمَ لِيُخْبِرَنَا بِلَيْلَةِ
 الْقَدْرِ فَتَلَاخَى رَجُلَانِ مِنَ
 الْمُسْلِمِينَ فَقَالَ خَرَجْتُ
 لِأُخْبِرَكُمْ

بِلَيْلَةِ الْقَدْرِ فَتَلَاخَى فَلَانٌ
 فَرُفِعَتْ وَعَسَى أَنْ يَكُونَ
 خَيْرًا لَكُمْ فَالْتَمِسُوهَا فِي
 التَّاسِعَةِ وَالسَّابِعَةِ
 وَالْخَامِسَةِ. (مشکوٰۃ عن
 البخاری)

نے فرمایا کہ میں اس لیے آیا تھا کہ
 تمہیں شب قدر کی خبر دوں مگر فلاں
 فلاں شخصوں میں جھگڑا ہو رہا تھا کہ جس
 کی وجہ سے اس کی تعین اٹھالی گئی،
 کیا بعید ہے کہ یہ اٹھالینا اللہ کے علم میں
 بہتر ہو، لہذا اب اس رات کونویں اور
 ساتویں اور پانچویں رات میں تلاش
 کرو۔

ف: اس حدیث میں تین مضمون قابل غور ہیں، امر اول جو سب سے اہم ہے
 وہ جھگڑا ہے جو اس قدر سخت بری چیز ہے کہ اس کی وجہ سے ہمیشہ کے لیے شب قدر
 کی تعین اٹھالی گئی اور صرف یہی نہیں بلکہ جھگڑا ہمیشہ برکات سے محرومی کا سبب ہوا
 کرتا ہے۔ نبی کریم صلی اللہ علیہ وسلم کا ارشاد ہے کہ تمہیں نماز، روزہ، صدقہ وغیرہ
 سب سے افضل چیز بتلاؤں۔ صحابہؓ نے عرض کیا ضرور، حضورؐ نے فرمایا کہ آپس کا
 سلوک سب سے افضل ہے اور آپس کی لڑائی دین کو موٹنے والی آلت ہے یعنی جیسے
 استرے سے سر کے بال ایک دم صاف ہو جاتے ہیں۔ آپس کی لڑائی سے دین بھی
 اسی طرح صاف ہو جاتا ہے، دنیا دار دین سے بے خبر لوگوں کا کیا ذکر جبکہ بہت سی

لمبی لمبی تسبیحیں پڑھنے والے دین کے دعویدار بھی ہر وقت آپس کی لڑائی میں مبتلا رہتے ہیں۔ اول حضورؐ کے ارشاد کو غور سے دیکھیں اور پھر اپنے اس دین کی فکر کریں جس کے گھمنڈ میں صلح کے لیے جھکنے کی توفیق نہیں ہوتی۔ فصل اول میں روزہ کے آداب میں گزر چکا ہے کہ نبی کریم صلی اللہ علیہ وسلم نے مسلمانوں کی آبروریزی کو بدترین سود اور خبیث ترین سود ارشاد فرمایا ہے لیکن ہم لوگ لڑائی کے زور میں نہ مسلمان کی آبرو کی پرواہ کرتے ہیں نہ اللہ اور اس کے سچے رسولؐ کے ارشادات کا خیال، خود اللہ جل جلالہ کا ارشاد ہے وَلَا تَسَازَعُوا فِيْ فَعْلَالِيْهِۦٓ اِنَّهٗٓ اَوْزَعُ مَتَّ كَرُوْا، ورنہ کم ہمت ہو جاؤ گے اور تمہاری ہوا اکھڑ جائے گی۔^{۴۱} آج وہ لوگ جو ہر وقت

دوسروں کا وقار گھٹانے کی فکر میں رہتے ہیں تنہائی میں بیٹھ کر غور کریں کہ خود وہ اپنے وقار کو کتنا صدمہ پہنچا رہے ہیں اور اپنی ان ناپاک اور مکینہ حرکتوں سے اللہ تعالیٰ کی نگاہ میں کتنے ذلیل ہو رہے ہیں اور پھر دنیا کی ذلت بدیہی، نبی کریم صلی اللہ علیہ وسلم کا ارشاد ہے کہ جو شخص اپنے مسلمان بھائی سے تین دن سے زیادہ چھوٹ چھٹاؤ رکھے اگر اس حالت میں مر گیا تو سیدھا جہنم میں جائے گا۔ ایک حدیث میں ارشاد ہے کہ ہر پیر و جمعرات کے دن اللہ کی حضوری میں بندوں کے اعمال پیش ہوتے ہیں۔ اللہ جل شانہ کی رحمت سے (نیک اعمال کی بدولت) مشرکوں کے علاوہ اوروں کی مغفرت ہوتی رہتی ہے۔ مگر جن دو میں جھگڑا ہوتا ہے ان کی مغفرت کے متعلق ارشاد ہوتا ہے کہ ان کو چھوڑے رکھو جب تک صلح نہ ہو۔ ایک حدیث پاک میں ارشاد ہے کہ ہر پیر و جمعرات کو اعمال کی پیشی ہوتی ہے، اس میں تو بہ کرنے والوں کی تو بہ قبول ہوتی ہے اور استغفار کرنے والوں کی استغفار قبول کی جاتی ہے۔ مگر آپس میں لڑنے والوں کو ان کے حال پر چھوڑ دیا جاتا ہے۔ ایک جگہ ارشاد ہے کہ شب برات میں اللہ کی رحمت عامہ خلقت کی طرف متوجہ ہوتی ہے (اور ذرا سے بہانہ سے) مخلوق کی مغفرت فرمائی جاتی ہے۔ مگر دو شخصوں کی مغفرت نہیں ہوتی،

ایک کافر، دوسرا وہ جو کسی سے کینہ رکھے۔ ایک جگہ ارشاد ہے کہ تین شخص ہیں جن کی نماز قبولیت کے لیے ان کے سر سے ایک بالشت بھی اوپر نہیں جاتی، جن میں آپس کے لڑنے والے بھی فرمائے^{۵۱} ہیں۔ یہ جگہ ان روایات کے احاطہ کی نہیں مگر چند

روایات اس لیے لکھ دی ہیں کہ ہم لوگوں میں عوام کا ذکر نہیں خواص میں اور ان لوگوں میں جو شرفا کہلاتے ہیں دیندار سمجھے جاتے ہیں ان کی مجالس، ان کے مجالس، ان کی تقریبات اس کمینہ حرکت سے لبریز ہیں: فَالْسَى اللّٰهُ الْمُسْتَكْبِي وَاللّٰهُ الْمُسْتَعَانُ لیکن ان سب کے بعد یہ بھی معلوم ہونا ضروری ہے کہ یہ سب دنیوی دشمنی اور عداوت پر ہے۔ اگر کسی شخص کے فسق کی وجہ سے یا کسی دینی امر کی حمایت کی وجہ سے ترک تعلق کرے تو جائز ہے۔ حضرت ابن عمرؓ نے ایک مرتبہ حضور صلی اللہ علیہ وسلم کا ارشاد نقل فرمایا۔ تو ان کے بیٹے نے اس پر ایسا لفظ کہہ دیا جو صورتاً حدیث پر اعتراض تھا۔ حضرت ابن عمرؓ نے تک ان سے نہیں بولے اور بھی اس قسم کے واقعات صحابہ کرام رضی اللہ عنہم سے ثابت ہیں لیکن اللہ تعالیٰ شانہ دانا و بینا ہیں قلوب کے حال کو اچھی طرح جاننے والے ہیں۔ اس سے خوب واقف ہیں کہ کونسا ترک تعلق دین کی خاطر ہے اور کونسا اپنی وجاہت اور کسر شان اور بڑائی کی وجہ سے ہے۔ ویسے تو ہر شخص اپنے کینہ اور بغض کو دین کی طرف منسوب کر ہی سکتا ہے۔ دوسرا امر جو حدیث بالا میں معلوم ہوتا ہے وہ حکمت الہی کے سامنے رضا و قبول و تسلیم ہے کہ باوجود اس کے کہ شب قدر کی تعیین کا اٹھ جانا صورتاً بہت ہی بڑی خیر کا اٹھ جانا تھا، لیکن چونکہ اللہ کی طرف سے ہے اس لیے حضور صلی اللہ علیہ وسلم کا ارشاد ہے کہ شاید ہمارے لیے یہی بہتر ہو۔ نہایت عبرت اور غور کا مقام ہے۔ اللہ جل شانہ کی رحیم و کریم ذات بندہ پر ہر وقت مہربان ہے۔ اگر بندہ اپنی بد اعمالی سے کسی مصیبت میں مبتلا ہو جاتا ہے تب بھی اللہ جل جلالہ کی طرف سے تھوڑی سی توجہ اور اقرارِ عجز کے بعد اللہ کا کرم شامل حال ہو جاتا ہے اور وہ مصیبت بھی کسی بڑی خیر کا

سبب بنا دی جاتی ہے اور اللہ کے لیے کوئی چیز مشکل نہیں۔ چنانچہ علماء نے اس کے اہتمام میں بھی چند مصالح ارشاد فرمائے ہیں۔ اول یہ کہ اگر تعین باقی رہتی تو بہت سی کوتاہی طبع ایسی ہوتی کہ اور راتوں کا اہتمام بالکل ترک کر دیتیں اور اس صورت موجودہ میں اس احتمال پر کہ آج ہی شاید شب قدر ہو۔ متعدد راتوں میں عبادت کی توفیق طلب والوں کو نصیب ہو جاتی ہے۔ دوسری یہ کہ بہت سے لوگ ہیں کہ معاصی کیے بغیر ان سے رہا ہی نہیں جاتا۔ تعین کی صورت میں اگر باوجود معلوم ہونے کے اس رات میں معصیت کی جرات کی جاتی تو سخت اندیشہ تھا۔ نبی کریم صلی اللہ علیہ وسلم ایک مرتبہ مسجد میں تشریف لائے کہ ایک صحابی سو رہے تھے، آپ صلی اللہ علیہ وسلم نے حضرت علیؑ سے ارشاد فرمایا کہ ان کو جگا دو تا کہ وضو کر لیں، حضرت علی کرم اللہ وجہہ نے جگا تو دیا مگر حضورؐ سے پوچھا کہ آپ تو خیر کی طرف بہت تیزی سے چلنے والے ہیں۔ آپؐ نے خود کیوں نہیں جگا دیا۔ حضورؐ نے فرمایا، مبادا انکار کر بیٹھتا اور میرے کہنے پر انکار کفر ہو جاتا تیرے کہنے سے انکار پر کفر نہیں ہوگا۔ تو اسی طرح حق سبحانہ و تقدس کی رحمت نے گوارا نہ فرمایا کہ اس عظمت والی رات کے معلوم ہونے کے بعد کوئی گناہ پر جرات کرے۔ تیسری یہ کہ تعین کی صورت میں اگر کسی شخص سے وہ رات اتفاقاً چھوٹ جاتی تو آئندہ راتوں میں انفرادی وغیرہ کی وجہ سے پھر کسی رات کا بھی جاگنا نصیب نہ ہوتا، اور اب رمضان کی ایک دو رات تو کم از کم ہر شخص کو میسر ہو ہی جاتی ہیں۔ چوتھی یہ کہ جتنی راتیں طلب میں خرچ ہوتی ہیں ان سب کا مستقل ثواب علیحدہ ملے گا۔ پانچویں یہ کہ رمضان کی عبادت میں حق تعالیٰ شانہ ملائکہ پر تفاخر فرماتے ہیں جیسا کہ پہلی روایات میں معلوم ہو چکا۔ اس صورت میں تفاخر کا زیادہ موقع ہے کہ بندے باوجود معلوم نہ ہونے کے محض احتمال اور خیال پر رات بھر جاتے ہیں اور عبادت میں مشغول رہتے ہیں کہ جب احتمال پر اس قدر کوشش کر رہے ہیں کہ اگر بتلا دیا جاتا کہ یہی رات شب قدر ہے تو پھر ان کی

کوششوں کا کیا حال ہوتا۔ ان کے علاوہ اور بھی مصالح ہو سکتی ہیں ایسے ہی امور کی وجہ سے عادتہ اللہ یہ جاری ہے کہ اس نوع کی اہم چیزوں کو مخفی فرما دیتے ہیں، چنانچہ اسم اعظم کو مخفی فرمایا، اسی طرح جمعہ کے دن ایک وقت خاص مقبولیت دعا کا ہے اس کو بھی مخفی فرمایا ایسے ہی اور بہت سی چیزیں اس میں شامل ہیں یہ بھی ممکن ہے کہ جھگڑے کی وجہ سے اس خاص رمضان المبارک میں تعین بھلا دی گئی ہو اور اس کے بعد دیگر مصالح مذکورہ کی وجہ سے ہمیشہ کے لیے تعین ہٹا دی ہو۔ تیسری بات جو اس حدیث پاک میں وارد ہے۔ وہ شب قدر کی تلاش کے لیے تین راتیں ارشاد فرمائی ہیں نویں، ساتویں، پانچویں۔ دوسری روایات^{۸۸} کے ملانے سے اتنا تو متحقق ہے کہ یہ تینوں راتیں اخیر عشرہ کی ہیں لیکن اس کے بعد پھر چند احتمال ہیں کہ اخیر عشرہ میں اگر اول سے شمار کیا جائے تو حدیث کا محمل ۲۹، ۲۷، ۲۵ رات ہوتی ہے اور اگر اخیر سے شمار کیا جائے جیسا کہ بعض الفاظ^{۸۹} سے مترشح ہے تو پھر ۲۹ کے چاند کی صورت میں ۲۱، ۲۳، ۲۵ اور ۳۰ کے چاند کی صورت میں ۲۲، ۲۴، ۲۶ ہے۔ اس کے علاوہ بھی تعین میں روایات بہت مختلف ہیں اور اسی وجہ سے علماء کے درمیان اس کے بارے میں بہت کچھ اختلاف ہے۔ جیسا کہ پہلے ذکر ہوا کہ پچاس کے فریب علماء کے اقوال ہیں۔ روایات کے بہ کثرت اختلاف کی وجہ محققین کے نزدیک یہ ہے کہ یہ رات کسی تاریخ کے ساتھ مخصوص نہیں بلکہ مختلف سالوں میں مختلف راتوں میں ہوتی ہے۔ جس کی وجہ سے روایات مختلف ہیں کہ ہر سال نبی کریم صلی اللہ علیہ وسلم نے اس سال کے متعلق مختلف راتوں میں تلاش کا حکم فرمایا، اور بعض سالوں میں متعین طور سے بھی ارشاد فرمایا: چنانچہ ابو ہریرہ کی ایک روایت میں ہے کہ حضور کی مجلس میں ایک مرتبہ شب قدر کا ذکر آیا تو آپ نے فرمایا کہ آج کوئی تاریخ ہے عرض کیا گیا ہے کہ ۲۲ ہے۔ حضور نے فرمایا کہ آج ہی کی رات میں تلاش کرو۔ حضرت ابو ذر کہتے

ہیں کہ میں نے حضورؐ سے عرض کیا کہ شب قدر نبی کے زمانہ کے ساتھ خاص رہتی ہے یا بعد میں بھی ہوتی ہے، حضورؐ نے فرمایا کہ قیامت تک رہے گی۔ میں نے عرض کیا کہ رمضان کے کس حصہ میں ہوتی ہے۔ آپؐ نے فرمایا کہ عشرہ اول اور عشرہ آخر میں تلاش کرو۔ پھر حضور صلی اللہ علیہ وسلم اور باتوں میں مشغول ہو گئے۔ میں نے موقع پا کر عرض کیا، اجی یہ تو بتلا ہی دیجیے کہ عشرہ کے کونسے حصہ میں ہوتی ہے۔ حضورؐ اتنے ناراض ہوئے کہ نہ اس سے قبل مجھ پر اتنے خفا ہوئے تھے نہ بعد میں اور فرمایا کہ اگر اللہ تعالیٰ شانہ کا یہ مقصود ہوتا تو بتلا نہ دیتے، آخر کی ساری رات میں تلاش کرو بس اس کے بعد اور کچھ نہ پوچھیو۔ ایک صحابیؓ کو حضور صلی اللہ علیہ وسلم نے ۲۳ ویں شب متعین طور پر ارشاد فرمائی۔ ابن عباسؓ کہتے ہیں کہ میں سو رہا تھا۔ مجھے خواب میں کسی نے کہا کہ اُٹھ آج شب قدر ہے۔ میں جلدی سے اُٹھ کر نبی کریم صلی اللہ علیہ وسلم کی خدمت میں گیا تو آپؐ کی نماز کی نیت بندھ رہی تھی اور یہ رات ۲۳ ویں شب تھی، بعض روایات میں متعین طور سے ۲۴ ویں شب کا ہونا بھی معلوم ہوتا ہے۔

حضرت عبداللہ بن مسعودؓ کا ارشاد ہے کہ جو شخص تمام سال رات کو جاگے وہ شب قدر کو پا سکتا ہے (یعنی شب قدر تمام سال میں دائر رہتی ہے)۔ کسی نے ابن کعبؓ سے اس کو نقل کیا تو وہ فرمانے لگے کہ ابن مسعودؓ کی غرض یہ ہے کہ لوگ ایک رات پر قناعت کر کے نہ بیٹھ لگ جائیں پھر قسم کھا کر یہ بتلایا کہ وہ ۲۷ رمضان کو ہوتی ہے اور اس طرح سے بہت سے صحابہؓ اور تابعینؓ کی رائے ہے کہ وہ ۲۷ شب میں ہوتی ہے۔ ابی بن کعبؓ کی تحقیق یہی ہے ورنہ ابن مسعودؓ کی تحقیق وہی ہے کہ جو شخص تمام سال جاگے وہ اس کو معلوم کر سکتا ہے اور دُرُمنثور کی ایک روایت سے معلوم ہوتا ہے کہ وہ نبی کریم صلی اللہ علیہ وسلم سے یہی نقل کرتے ہیں۔ ائمہ میں سے بھی امام ابو حنیفہؒ کا مشہور قول یہ ہے کہ یہ تمام سال میں دائر رہتی ہے۔ صاحبین کا قول ہے کہ تمام رمضان کی کسی ایک رات میں ہے جو متعین ہے مگر معلوم نہیں۔ شافعیہ کا راجح

قول یہ ہے کہ ۲۱ کی شب میں ہونا اقرب ﷻ ہے۔ امام مالکؒ اور امام احمد بن حنبل کا قول یہ ہے کہ رمضان کے آخر عشرہ کی طاق راتوں میں دائر رہتی ہے، کسی سال کسی رات میں اور کسی سال کسی دوسری رات میں۔ جمہور علماء کی رائے یہ ہے کہ ستائیسویں رات میں زیادہ امید ہے۔ شیخ العارفين محی الدین ابن عربی کہتے ہیں کہ میرے نزدیک ان لوگوں کا قول زیادہ صحیح ہے جو کہتے ہیں کہ تمام سال میں دائر رہتی ہے اس لیے کہ میں نے دو مرتبہ اس کو شعبان میں دیکھا ہے۔ ایک مرتبہ پندرہ کو اور ایک مرتبہ ۱۹ کو اور دو مرتبہ رمضان کے درمیانی عشرہ میں ۱۳ کو اور اٹھارہ کو اور رمضان کے اخیر عشرہ کی ہر طاق رات میں دیکھا ہے اس لیے مجھے یقین ہے کہ وہ سال کی راتوں میں پھرتی رہتی ہے لیکن رمضان المبارک میں بہ کثرت پائی جاتی ہے، ہمارے حضرت شاہ ولی اللہ صاحبؒ ارشاد فرماتے ہیں کہ شب قدر سال میں دو مرتبہ ہوتی ہے۔ ایک وہ رات ہے جس میں احکام خداوندی نازل ہوتے ہیں اور اسی رات میں قرآن شریف لوح محفوظ سے اترتا ہے، یہ رات رمضان کے ساتھ مخصوص نہیں تمام سال میں دائر رہتی ہے لیکن جس سال قرآن پاک نازل ہوا، اس سال رمضان المبارک میں تھی، اور اکثر رمضان المبارک ہی میں ہوتی ہے۔ اور دوسری شب قدر وہ ہے جس میں روحانیت کا ایک خاص انتشار ہوتا ہے اور ملائکہ بہ کثرت زمین پر اترتے ہیں اور شیاطین دور رہتے ہیں، دعائیں اور عبادتیں قبول ہوتی ہیں، یہ ہر رمضان میں ہوتی ہے اور اخیر عشرہ کی وتر راتوں میں ہوتی ہے اور بدلتی رہتی ہے۔ میرے والد صاحب نور اللہ مرقدہؒ و برد مصعبہ اسی قول کو راجح فرماتے تھے۔

بہر حال شب قدر ایک ہو یا دو، ہر شخص کو اپنی ہمت و وسعت کے موافق تمام سال اس کی تلاش میں سعی کرنا چاہیے، نہ ہو سکتا تو رمضان بھر جستجو کرنا چاہیے، اگر یہ بھی مشکل ہو تو عشرہ اخیرہ کو غنیمت سمجھنا چاہیے، اتنا بھی نہ ہو سکتا تو عشرہ اخیرہ کی

طاق راتوں کو ہاتھ سے نہ جانے دینا چاہیے اور اگر خدا نخواستہ یہ بھی نہ ہو سکے تو ستائیسویں شب کو تو بہر حال غنیمت بارودہ سمجھنا ہی چاہیے کہ اگر تائید ایزدی شامل حال ہے اور کسی خوش نصیب کو میسر ہو جائے تو پھر تمام دنیا کی نعمتیں اور راحتیں اس کے مقابلہ میں ہیچ ہیں، لیکن اگر میسر نہ بھی ہو تب بھی اجر سے خالی نہیں۔ بالخصوص مغرب و عشاء کی نماز جماعت سے مسجد میں ادا کرنے کا اہتمام تو ہر شخص کو تمام سال بہت ہی ضرور ہونا چاہیے کہ اگر خوش قسمتی سے شب قدر کی رات میں یہ دو نمازیں جماعت سے میسر ہو جائیں تو کس قدر باجماعت نمازوں کا ثواب ملے۔ اللہ کا کس قدر بڑا انعام ہے کہ کسی دینی کام میں کوشش کی جائے تو کامیابی نہ ہونے کی صورت میں بھی اس کوشش کا اجر ضرور ملتا ہے۔ لیکن اس کے باوجود کتنے ہمت والے ہیں جو دین کے درپے ہیں، دین کے لیے مرتے ہیں کوشش کرتے ہیں اور اس کے باقیابل اغراض دنیویہ میں کوشش کے بعد اگر نتیجہ مرتب نہ ہو تو وہ کوشش بے کار اور ضائع۔ لیکن اس پر بھی کتنے لوگ ہیں کہ دنیوی اغراض اور بے کار و لغو امور کے حاصل کرنے کے لیے جان و مال دونوں کو برباد کرتے ہیں ع

بہیں تفاوت رہ از کجا است تا کجا

(۶) عَنْ عُبَادَةَ بْنِ الصَّامِتِ أَنَّهُ سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ عَنْ لَيْلَةِ الْقَدْرِ فَقَالَ فِي رَمَضَانَ فِي الْعَشْرِ الْأَوَّلِ فَإِنَّهَا فِي لَيْلَةٍ وَتُرَى فِي إِحْدَى وَعِشْرِينَ أَوْ ثَلَاثٍ وَعِشْرِينَ أَوْ خَمْسٍ وَعِشْرِينَ أَوْ سَبْعٍ وَعِشْرِينَ أَوْ تِسْعٍ وَعِشْرِينَ أَوْ آخِرَ لَيْلَةٍ مِنْ رَمَضَانَ مَنْ قَامَهَا إِيمَانًا وَاحْتِسَابًا غُفِرَ لَهُ مَا تَقَدَّمَ مِنْ ذَنْبِهِ وَمَنْ أَمَارَاتِهَا أَنَّهَا لَيْلَةٌ بُلْجَةٌ صَافِيَةٌ سَاكِنَةٌ سَاجِيَةٌ لَا حَارَّةٌ وَلَا بَارِدَةٌ كَانَ فِيهَا قَمَرًا سَاطِعًا وَلَا يَحِلُّ لِنَجْمٍ أَنْ يُرْمَى بِهِ تِلْكَ اللَّيْلَةَ حَتَّى الصَّبَاحِ وَمَنْ أَمَارَاتِهَا أَنَّ الشَّمْسَ تَطْلُعُ صَبِيحَتَهَا لَا شُعَاعَ لَهَا مُسْتَوِيَةً كَانَتْهَا الْقَمَرُ لَيْلَةَ

حضرت عبادۃ نے نبی کریم صلی اللہ علیہ وسلم سے شب قدر کے بارے میں دریافت کیا تو آپ نے ارشاد فرمایا کہ رمضان کے اخیر عشرہ کی طاق راتوں میں ہے ۲۱، ۲۳، ۲۵، ۲۷، ۲۹ یا رمضان کی آخر رات میں جو شخص ایمان کے ساتھ ثواب کی نیت سے اس رات میں عبادت کرے اس کے پچھلے سب گناہ معاف ہو جاتے ہیں، اس رات کی مجملہ اور علامتوں کے یہ ہے کہ وہ رات کھلی ہوئی چمک دار ہوتی ہے۔ صاف شفاف نہ زیادہ گرم نہ زیادہ ٹھنڈی، بلکہ معتدل گویا کہ اس میں (انوار کی کثرت کی وجہ سے) چاند کھلا ہوا ہے اس رات میں صبح تک آسمان کے ستارے شیاطین کو نہیں مارے جاتے۔

اس کی نیز

الْبَدْرِ وَحَرَّمَ اللَّهُ عَلَى الشَّيْطَانِ أَنْ
يَخْرُجَ مَعَهَا يَوْمَئِذٍ (درمنثور عن
احمد والبيهقي ومحمد بن
نصرو وغيرهم)

علامتوں میں سے یہ بھی ہے کہ اس کے بعد
کی صبح کو آفتاب بغیر شعاع کے طلوع ہوتا
ہے ایسا بالکل ہموار تکیہ کی طرح ہوتا ہے جیسا
کہ چودھویں رات کا چاند^{۳۲}۔ اللہ جل شانہ

نے اس دن کے آفتاب کے طلوع کے وقت
شیطان کو اس کے ساتھ نکلنے سے روک دیا۔
(بخلاف اور دنوں کے کہ طلوع آفتاب کے
وقت شیطان کا اس جگہ ظہور ہوتا ہے)

ف: اس حدیث کا اول مضمون تو سابقہ روایات میں ذکر ہو چکا ہے، آخر میں
شب قدر کی چند علامات ذکر کی ہیں جن کا مطلب صاف ہے کسی توضیح کا محتاج نہیں،
ان کے علاوہ اور بھی بعض علامات روایات میں اور ان لوگوں کے کلام میں ذکر کی گئی
ہیں جن کو اس رات کی دولت نصیب ہوئی ہے بالخصوص اس رات کے بعد جب صبح
کو آفتاب نکلتا ہے تو بغیر شعاع کے نکلتا ہے۔ یہ علامت بہت سی روایات حدیث
میں وارد ہوئی ہے اور ہمیشہ پائی جاتی ہے، اس کے علاوہ اور علامتیں لازمی اور لابدی
نہیں ہیں۔ عبدہ بن ابی لباتہ^{۳۳} کہتے ہیں کہ میں نے رمضان المبارک کی ستائیس
شب کو سمندر کا پانی چکھا تو بالکل بیٹھا تھا۔ ایوب بن خالد کہتے ہیں کہ مجھے نہانے کی
ضرورت ہو گئی میں نے سمندر کے پانی سے غسل کیا تو بالکل بیٹھا^{۳۴} تھا اور یہ تینیسویں
شب کا قصہ ہے۔

مشائخ نے لکھا ہے کہ شب قدر میں ہر چیز سجدہ کرتی ہے، حتیٰ کہ درخت زمین
پر گر جاتے ہیں اور پھر اپنی جگہ کھڑے ہو جاتے ہیں مگر ایسی چیزوں کا تعلق^{۳۵}
امور کشفیہ میں ہے جو ہر شخص کو محسوس نہیں ہوتے۔

(۷) عَنْ عَائِشَةَ ۖ قَالَتْ قُلْتُ
 يَا رَسُولَ اللَّهِ أَرَأَيْتَ إِنْ عَلِمْتُ
 أَى لَيْلَةٍ لَيْلَةُ الْقَدْرِ مَا أَقُولُ
 فِيهَا قَالَ قُولِى اَللّٰهُمَّ اِنِّكَ
 عَفُوٌّ تُحِبُّ الْعُفُوَّ فَاعْفُ عَنِّى
 (رواه احمد و ابن ماجه
 و الترمذى و صححه كذا فى
 المشكوة)

حضرت عائشہؓ نے حضورؐ سے پوچھا
 کہ یا رسول اللہ اگر مجھے شب قدر کا
 پتہ چل جائے تو کیا دعا مانگوں؟ حضورؐ
 نے اَللّٰهُمَّ سے اخیر تک دعا بتلائی
 جس کا ترجمہ یہ ہے کہ اے اللہ تو بے
 شک معاف کرنے والا ہے اور پسند
 کرتا ہے معاف کرنے کو، پس معاف
 فرما دے مجھ سے بھی۔

ف: نہایت جامع دعا ہے کہ حق تعالیٰ اپنے لطف و کرم سے آخرت کے
 مطالبہ سے معاف فرمادیں تو اس سے بڑھ کر اور کیا چاہیے
 من گلویم کہ طاعتم بہ پذیر
 قلم عفو برگنا ہم کش ۵

حضرت سفیان ثوریؒ کہتے ہیں کہ اس رات میں دعا کے ساتھ مشغول ہونا
 زیادہ بہتر ہے۔ بہ نسبت دوسری عبادات کے۔ ابن رجبؒ کہتے ہیں کہ صرف دعا
 نہیں بلکہ مختلف عبادات میں جمع کرنا افضل ہے مثلاً تلاوت، نماز، دعا اور مراقبہ
 وغیرہ اس لیے کہ نبی کریم صلی اللہ علیہ وسلم سے یہ سب امور منقول ہیں یہی قول زیادہ
 اقرب ہے کہ سابقہ احادیث میں نماز، ذکر وغیرہ کئی چیزوں کی فضیلت گذر چکی
 ہے۔

فصل ثالث __ اعتکاف کے بیان میں

اعتکاف کہتے ہیں مسجد میں اعتکاف کی نیت کر کے ٹھہرنے کو، حنفیہ کے نزدیک اس کی تین قسمیں ہیں ایک واجب جو منت اور نذر کی وجہ سے ہو جیسے یہ کہے کہ اگر میرا فلاں کام ہو گیا تو اتنے دنوں کا اعتکاف کروں گا، یا بغیر کسی کام پر موقوف کرنے کے یوں ہی کہہ لے کہ میں نے اتنے دنوں کا اعتکاف اپنے اوپر لازم کر لیا، یہ واجب ہوتا ہے اور جتنے دنوں کی نیت کی ہے اس کا پورا کرنا ضروری ہے۔ دوسری قسم سنت ہے جو رمضان المبارک کے اخیر عشرہ کا ہے کہ نبی کریم صلی اللہ علیہ وسلم کی عادت شریفہ ان ایام کے اعتکاف فرمانے کی تھی۔ تیسرا اعتکاف نفل ہے جس کے لیے نہ کوئی وقت نہ ایام کی مقدار جتنے دن کا جی چاہے کر لے حتیٰ کہ اگر کوئی شخص تمام عمر کے اعتکاف کی نیت کر لے تب بھی جائز ہے۔ البتہ کمی میں اختلاف ہے کہ امام صاحبؒ کے نزدیک ایک دن سے کم کا جائز نہیں۔ لیکن امام محمدؒ کے نزدیک تھوڑی دیر کا بھی جائز ہے اور اسی پر فتویٰ ہے، اس لیے ہر شخص کے لیے مناسب ہے کہ جب مسجد میں داخل ہو اعتکاف کی نیت کر لیا کرے کہ جب تک نماز وغیرہ میں مشغول رہے اعتکاف کا ثواب بھی رہے۔ میں نے اپنے والد صاحب نور اللہ مرقدہ و بردمضجعہ کو ہمیشہ اس کا اہتمام کرتے دیکھا کہ جب مسجد میں تشریف لے جاتے تو دایاں پاؤں اندر داخل کرتے ہی اعتکاف کی نیت فرماتے تھے اور بسا اوقات خدام کی تعلیم کی غرض سے آواز سے بھی نیت فرماتے تھے، اعتکاف کا بہت زیادہ ثواب ہے اور اس کی فضیلت اس سے زیادہ کیا ہوگی کہ نبی کریم صلی اللہ علیہ وسلم ہمیشہ اس کا اہتمام فرماتے تھے۔ معتکف کی مثال اس شخص کی سی ہے کہ کسی کے در پر جا پڑے کہ جب تک میری درخواست قبول نہ ہونے کا نہیں

نکل جائے دم تیرے قدموں کے نیچے یہی دل کی حسرت یہی آرزو ہے ^{۱۱}

اگر حقیقت یہی حال ہو تو سخت سے سخت دل والا بھی لپیٹتا ہے، اور اللہ جل شانہ کی کریم ذات تو بخشش کے لیے بہانہ ڈھونڈتی ہے۔ بلکہ بے بہانہ مرحمت فرماتے ہیں۔

تو وہ داتا ہے کہ دینے کے لیے در تری رحمت کے ہیں ہر دم کھلے خدا کی دین کا موسیٰ سے پوچھیے احوال کہ آگ لینے کو جائیں پیمبری مل جائے

اس لیے جب کوئی شخص اللہ کے دروازے پر دنیا سے منقطع ہو کر جا پڑے تو اس کے نوازے جانے میں کیا تامل ہو سکتا ہے، اور اللہ جل شانہ جس کو اکرام فرما دیں اس کے بھرپور خزانوں کا بیان کون کر سکتا ہے۔ اس کے آگے کہنے سے قاصر ہوں کہ نامرد بلوغ کی کیفیت کیا بیان کر سکتا ہے مگر ہاں یہ ٹھان لے کہ

جس گل کو دل دیا ہے جس پھول یا وہ بغل میں آئے یا جاں قفس پر فدا ہوں سے چھوٹے

ابن قیم کہتے ہیں کہ اعتکاف کا مقصود اور اس کی روح دل کو اللہ کی پاک ذات کے ساتھ وابستہ کر لینا ہے کہ سب طرف سے ہٹ کر اسی کے ساتھ مجتمع ہو جائے اور ساری مشغولیوں کے بدلہ میں اسی کی پاک ذات سے مشغول ہو جائے اور اس کے غیر کی طرف سے منقطع ہو کر ایسی طرح اس میں لگ جائے کہ خیالات و تفکرات سب کی جگہ اس کا پاک ذکر اس کی محبت سما جائے حتیٰ کہ مخلوق کے ساتھ انس کے بدلہ اللہ کے ساتھ انس پیدا ہو جائے کہ یہ انس قبر کی وحشت میں کام دے کہ اس دن اللہ کی پاک ذات کے سوانہ کوئی مونس نہ دل بہلانے والا، اگر دل اس کے ساتھ مانوس ہو چکا ہو گا تو کس قدر لذت سے وقت گزرے گا۔

جی ڈھونڈتا ہے پھر وہی فرصت کے رات دن بیٹھا رہوں تصورِ جاناں کیے ہوئے صاحب مراقی الفلاح کہتے ہیں کہ اعتکاف اگر اخلاص کے ساتھ ہو تو

افضل ترین اعمال میں سے ہے۔ اس کی خصوصیتیں حدِ احصاء سے خارج ہیں کہ اس میں قلب کو دنیا و مافیہا سے یکسو کر لینا ہے اور نفس کو مولیٰ کے سپرد کر دینا اور آقا کی چوکھٹ پر پڑ جانا ہے۔

پھر جی میں ہے کہ درپہ کسی کے پڑا رہوں سرزیر بارِ منتِ درباں کیے ہوئے
 نیز اس میں ہر وقت عبادت میں مشغولی ہے کہ آدمی سوتے جاگتے ہر وقت
 عبادت میں شمار ہوتا ہے اور اللہ کے ساتھ اقرب ہے۔ حدیث میں آیا ہے کہ جو شخص
 میری طرف ایک ہاتھ قریب ہوتا ہے میں اس سے دو ہاتھ قریب ہوتا ہوں، اور جو
 میری طرف (آہستہ بھی) چلتا ہے میں اس کی طرف دوڑ کر آتا ہوں۔ نیز اس میں
 اللہ کے گھر پڑ جانا ہے اور کریم میزبان ہمیشہ گھر آنے والے کا اکرام کرتا ہے۔ نیز
 اللہ کے قلعہ میں محفوظ ہوتا ہے کہ دشمن کی رسائی وہاں تک نہیں وغیرہ وغیرہ، بہت
 سے فضائل اور خواص اس اہم عبادت کے ہیں۔

مسئلہ: مرد کے لیے سب سے افضل جگہ مسجد مکہ ہے، پھر مسجد مدینہ منورہ،
 پھر مسجد بیت المقدس، ان کے بعد مسجد جامع، پھر اپنی مسجد۔ امام صاحبؒ کے
 نزدیک یہ بھی شرط ہے کہ جس مسجد میں اعتکاف کرے اس میں پانچوں وقت کی
 جماعت ہوتی ہو، صاحبین کے نزدیک شرعی مسجد ہونا کافی ہے اگرچہ جماعت نہ ہوتی
 ہو۔ عورت کے لیے اپنے گھر کی مسجد محلہ میں اعتکاف کرنا چاہیے۔ اگر گھر میں کوئی

جگہ مسجد کے نام سے متعین نہ ہو تو کسی کو نہ کو اس کے لیے مخصوص کر لے، عورتوں کے
 لیے اعتکاف بہ نسبت مردوں کے زیادہ سہل ہے کہ گھر میں بیٹھے بیٹھے کاروبار بھی گھر
 کی لڑکیوں وغیرہ سے لیتی رہیں اور مفت کا ثواب بھی حاصل کرتی رہیں۔ مگر اس
 کے باوجود عورتیں اس سنت سے گویا بالکل ہی محروم رہتی ہیں۔

رَأَسَهُ فَقَالَ إِنِّي أَعْتَكِفُ
 الْعَشْرَ الْأَوَّلَ التَّمِسُ هَذِهِ
 اللَّيْلَةَ ثُمَّ أَعْتَكِفُ
 الْعَشْرَ الْأَوْسَطَ ثُمَّ أُتَيْتُ
 فَقِيدَ لِي إِنَّهَا فِي الْعَشْرِ
 الْأَوَّخِرِ فَمَنْ كَانَ اعْتَكَفَ
 مَعِيَ فَلْيَعْتَكِفِ الْعَشْرَ
 الْأَوَّخِرَ فَقَدْ أُرِيْتُ هَذِهِ
 اللَّيْلَةَ ثُمَّ أُنْسِيَتْهَا وَقَدْ
 رَأَيْتَنِي أَسْجُدُ فِي مَاءٍ
 وَطِينٍ مَنْ صَبَّحَتْهَا
 فَالْتَمِسُوهَا فِي الْعَشْرِ
 الْأَوَّخِرِ وَالتَّمِسُوا فِي كُلِّ
 وَتَرِ قَالَ فَمُطِرَتِ السَّمَاءُ
 تِلْكَ اللَّيْلَةَ وَكَانَ
 الْمَسْجِدُ عَلَى عَرِيشٍ
 فَوَكَفَ الْمَسْجِدُ فَبَصُرَتْ
 عَيْنَا يَرَسُولَ اللَّهِ صَلَّى اللَّهُ
 عَلَيْهِ وَسَلَّمَ وَعَلَى جَبْهَتِهِ
 أَثْرُ الْمَاءِ وَالطِّينِ مِنْ
 صَبِيحَةِ إِحْدَى وَعِشْرِينَ
 (مشکوٰۃ عن المتفق عليه

باختلاف اللفظ)

فرمایا کہ میں نے پہلے عشرہ کا اعتکاف شب
 قدر کی تلاش اور اہتمام کی وجہ سے کیا تھا،
 پھر اسی کی وجہ سے دوسرے عشرہ میں کیا، پھر
 مجھے کسی بتلانے والے (یعنی فرشتے) نے
 بتلایا کہ وہ رات اخیر عشرہ میں ہے۔ لہذا جو
 لوگ میرے ساتھ اعتکاف کر رہے ہیں وہ
 اخیر عشرہ کا بھی اعتکاف کریں۔ مجھے یہ
 رات دکھلا دی گئی تھی پھر بھلا دی گئی (اس کی
 علامت یہ ہے) کہ میں نے اپنے آپ کو
 اس رات کے بعد کی صبح میں کچھڑ میں سجدہ
 کرتے دیکھا۔ لہذا اب اس کو اخیر عشرہ کی
 طاق راتوں میں تلاش کرو۔ راوی کہتے ہیں
 کہ اس رات میں بارش ہوئی اور مسجد چھپر کی
 تھی وہ ٹپکی اور میں نے اپنی آنکھوں سے
 نبی کریم صلی اللہ علیہ وسلم کی پیشانی
 مبارک پر کچھڑ کا اثر اکیس کی صبح کو دیکھا۔

ف: نبی کریم صلی اللہ علیہ وسلم کی عادت شریفہ اعتکاف کی ہمیشہ رہی ہے اس مہینہ میں تمام مہینہ کا اعتکاف فرمایا، اور جس سال وصال ہوا ہے اس سال بیس روز کا اعتکاف فرمایا تھا، لیکن اکثر عادت شریفہ چونکہ اخیر عشرہ ہی کے اعتکاف کی رہی^۸ ہے اس لیے علماء کے نزدیک سنت موکدہ وہی ہے۔ حدیث بالا سے یہ بھی معلوم ہو گیا کہ اس اعتکاف کی بڑی غرض شب قدر کی تلاش ہے اور حقیقت میں اعتکاف اس کے لیے بہت ہی مناسب ہے کہ اعتکاف کی حالت میں اگر آدمی سوتا ہوا بھی ہو تب بھی عبادت میں شمار ہوتا ہے۔

نیز اعتکاف میں چونکہ آنا جانا اور ادھر ادھر کے کام بھی کچھ نہیں رہتے۔ اس لیے عبادت اور کریم آقا کی یاد کے علاوہ اور کوئی مشغلہ بھی نہ رہے گا۔ لہذا شب قدر کے قدردانوں کے لیے اعتکاف سے بہتر صورت نہیں۔ نبی کریم صلی اللہ علیہ وسلم اول تو سارے ہی رمضان میں عبادت کا بہت زیادہ اہتمام اور کثرت فرماتے تھے لیکن اخیر عشرہ میں کچھ حد ہی نہیں رہتی تھی، رات کو خود بھی جاگتے اور گھر کے لوگوں کو بھی جگانے کا اہتمام فرماتے تھے، جیسا کہ صحیحین کی متعدد روایات سے معلوم ہوتا ہے۔ بخاری و مسلم کی ایک روایت میں حضرت عائشہؓ فرماتی ہیں کہ اخیر عشرہ میں حضورؐ لنگی کو مضبوط باندھ لیتے اور راتوں کا احیا فرماتے اور اپنے گھر کے لوگوں کو بھی جگاتے۔ لنگی مضبوط باندھنے سے کوشش میں اہتمام کی زیادتی بھی مراد ہو سکتی ہے^۹ اور بیویوں سے بالکلیہ احتراز بھی مراد ہو سکتا ہے۔

نبی کریم صلی اللہ علیہ وسلم کا ارشاد ہے کہ معتکف گناہوں سے محفوظ رہتا ہے اور اس کے لیے نیکیاں اتنی ہی لکھی جاتی ہیں جتنی کہ کرنے والے کے لیے۔ (مشکوٰۃ)

(واہن ماہد)

(۲) عَنْ ابْنِ عَبَّاسٍ أَنَّ رَسُولَ اللَّهِ صَلَّى اللَّهُ وَسَلَّمَ قَالَ فِي الْمُعْتَكِفِ هُوَ يَعْتَكِفُ^۱ الذُّنُوبَ وَيَجْرِي

لَهُ مِنَ الْحَسَنَاتِ كَعَامِلِ الْحَسَنَاتِ كُلِّهَا. (مشکوٰۃ)

عن ابن ماجه

ف: دو مخصوص نفعے اعتکاف کے اس حدیث میں ارشاد فرمائے گئے ہیں۔ ایک یہ کہ اعتکاف کی وجہ سے گناہوں سے حفاظت ہوتی ہے ورنہ بسا اوقات کوتاہی اور لغزش سے کچھ اسباب ایسے پیدا ہو جاتے ہیں کہ اس میں آدمی گناہ میں مبتلا ہو ہی جاتا ہے اور ایسے متبرک وقت میں معصیت کا ہو جانا کس قدر ظلم عظیم ہے، اعتکاف کی وجہ سے ان سے امن اور حفاظت رہتی ہے، دوسرے یہ کہ بہت سے نیک اعمال جیسا کہ جنازہ کی شرکت، مریض کی عیادت وغیرہ ایسے امور ہیں کہ اعتکاف میں بیٹھ جانے کی وجہ سے معتکف ان کو نہیں کر سکتا، اس لیے اعتکاف کی وجہ سے جن عبادتوں سے رکا رہا ان کا اجر بغیر کیے بھی ملتا رہے گا۔ اللہ اکبر کس قدر رحمت اور فیاضی ہے کہ ایک عبادت آدمی کرے اور دس عبادتوں کا ثواب مل جائے درحقیقت اللہ کی رحمت بہانہ ڈھونڈتی ہے اور تھوڑی سی توجہ اور مانگ سے دھواں دھار برستی ہے

ع بہانہ مید دہد بہانہ نمید

مگر ہم لوگوں کو سرے سے اس کی قدر ہی نہیں، توجہ کون کرے اور کیوں کرے کہ دین کی وقعت ہی ہمارے قلوب میں نہیں ہے

اس کے الطاف تو ہیں عام شہیدی سب

تجھ سے کیا ضد تھی اگر تو کسی قابل ہوتا

پُر

(۳) عَنْ ابْنِ عَبَّاسٍ أَنَّهُ كَانَ مُعْتَكِفًا فِي مَسْجِدِ رَسُولِ اللَّهِ صَلَّى اللَّهُ عَلَيْهِ وَسَلَّمَ فَاتَاهُ رَجُلٌ فَسَلَّمَ عَلَيْهِ ثُمَّ جَلَسَ فَقَالَ لَهُ ابْنُ عَبَّاسٍ يَا فُلَانُ أَرَأَاكَ مُكْتَبِيًا حَزِينًا قَالَ نَعَمْ يَا ابْنَ عَمِّ رَسُولِ اللَّهِ لِفُلَانٍ عَلَيَّ حَقٌّ^۱ وَلَا حُرْمَةَ صَاحِبٍ هَذَا الْقَبْرِ مَا أَقْدِرُ عَلَيْهِ قَالَ ابْنُ عَبَّاسٍ أَفَلَا أَكَلِمَةٌ فِيكَ قَالَ إِنْ أَحْبَبْتُ قَالَ فَانْتَعَلَ ابْنُ عَبَّاسٍ ثُمَّ خَرَجَ مِنَ الْمَسْجِدِ فَقَالَ لِنَفْسِهِ

حضرت ابن عباسؓ ایک مرتبہ مسجد نبوی علیٰ صلواتہ والسلام میں معتکف تھے آپؐ کے پاس ایک شخص آیا اور سلام کر کے (چپ چاپ) بیٹھ گیا۔ حضرت ابن عباسؓ نے اس سے فرمایا کہ میں تمہیں غمزہ اور پریشان دیکھ رہا ہوں کیا بات ہے؟ اس نے کہا اے رسول اللہ کے چچا کے بیٹے میں بے شک پریشان ہوں کہ فلاں کا مجھ پر حق ہے اور نبی کریم صلی اللہ علیہ وسلم کی قبر اطہر کی طرف اشارہ کر کے کہا کہ اس قبر

قَدَمَعَتْ عَيْنَاهُ وَهُوَ يَقُولُ مَنْ
 مَّشَى فِي حَاجَةِ أَخِيهِ وَبَلَغَ
 فِيهَا كَانَ خَيْرًا لَّهُ مِنْ اِعْتِكَافِ
 عَشْرِ سِنِينَ وَمَنْ اِعْتَكَفَ يَوْمًا
 اِبْتِغَاءً وَجِهَ اللَّهُ جَعَلَ اللَّهُ بَيْنَهُ
 وَبَيْنَ النَّارِ ثَلَاثَ خَنَاقٍ اَبْعَدَ
 مِمَّا بَيْنَ الْخَافِقَيْنِ. (راوہ
 الطبرانی فی الاوسط
 والبیہقی واللفظ له والحاکم
 مختصر اوقال صحیح
 الاسناد کذا فی الترغیب
 وقال السیوطی فی
 الدرر صرحه الحاکم وضعفه
 البیہقی)


نے عرض کیا کہ جیسے آپؐ مناسب
 سمجھیں، ابن عباسؓ یہ سن کر جوتا
 پہن کر مسجد سے باہر تشریف لائے
 اس شخص نے عرض کیا کہ آپؐ اپنا
 اعتکاف بھول گئے، فرمایا بھولا نہیں
 ہوں، بلکہ میں نے اس قبر والے
 (صلی اللہ علیہ وسلم) سے سنا ہے اور
 ابھی زمانہ کچھ زیادہ نہیں گزرا (یہ لفظ
 کہتے ہوئے) ابن عباسؓ کی آنکھوں
 سے آنسو بہنے لگے کہ حضورؐ فرما رہے
 تھے کہ جو شخص اپنے بھائی کے کسی کام
 میں چلے پھرے اور کوشش کرے اس
 کے لیے دس برس کے اعتکاف سے
 افضل ہے اور جو شخص ایک دن کا
 اعتکاف بھی اللہ کی رضا کے واسطے
 کرتا ہے تو حق تعالیٰ شانہ اس کے
 اور جہنم کے درمیان تین خندقیں آڑ
 فرما دیتے ہیں جن کی مسافت آسمان
 اور زمین کی درمیانی مسافت سے
 زیادہ چوڑی ہے (اور جب ایک دن
 کے اعتکاف کی یہ فضیلت ہے تو دس
 برس کے اعتکاف کی کیا کچھ مقدار ہو
 گی)

ف: اس حدیث سے دو مضمون معلوم ہوئے، اول یہ کہ ایک دن کے اعتکاف کا ثواب یہ ہے کہ حق تعالیٰ شانہ اس کے اور جہنم کے درمیان تین خندقیں حائل فرما دیتے ہیں اور ہر خندق اتنی بڑی ہے جتنا سارا جہان اور ایک دن سے جس قدر زیادہ دنوں کا اعتکاف ہوگا اتنا ہی اجر زیادہ ہوگا۔ علامہ شعرانی^{۲۷} نے کشف الغمہ میں نبی کریم صلی اللہ علیہ وسلم کا ارشاد نقل کیا ہے کہ جو شخص عشرہ رمضان کا اعتکاف کرتا ہے۔ اس کو دو حج اور دو عمروں کا اجر ہے اور جو شخص مسجد جماعت میں مغرب سے عشاء تک کا اعتکاف کرے کہ نماز، قرآن کے علاوہ کسی سے بات نہ کرے حق تعالیٰ شانہ اس کے لیے جنت میں ایک محل بناتے ہیں۔ دوسرا مضمون جو اس سے بھی زیادہ اہم ہے وہ مسلمانوں کی حاجت روائی کہ دس برس کے اعتکاف سے افضل ارشاد فرمایا ہے اسی وجہ سے ابن عباسؓ نے اپنے اعتکاف کی پرواہ نہیں فرمائی کہ اس کی تلافی پھر بھی ہو سکتی ہے اور اس کی قضا ممکن ہے، اسی وجہ سے صوفیاء کا مقولہ ہے کہ اللہ جل شانہ کے یہاں ٹوٹے ہوئے دل^{۲۸} کی جتنی قدر ہے اتنی کسی چیز کی نہیں۔ یہی وجہ ہے کہ مظلوم کی بددعا سے احادیث میں بہت ڈرایا گیا ہے۔ حضور صلی اللہ علیہ وسلم جب کسی شخص کو حاکم بنا کر بھیجتے تھے اور انصاح کے ساتھ وَاتَّقِ دَعْوَةَ الْمَظْلُومِ بھی ارشاد فرماتے تھے کہ مظلوم کی بددعا سے بچو۔

بترس از آہ مظلوماں کہ ہنگام دعا کردن اجابت از در حق بہر استقبال می آید^{۲۹}

اس جگہ ایک مسئلہ کا خیال رکھنا ضروری ہے کہ کسی مسلمان کی حاجت روائی کے لیے بھی مسجد سے نکلنے سے اعتکاف ٹوٹ جاتا ہے، اور اگر اعتکاف واجب ہو تو اس کی قضاء واجب ہوتی ہے۔ نبی کریم صلی اللہ علیہ وسلم ضرورت بشری کے علاوہ کسی ضرورت سے بھی مسجد سے باہر تشریف نہیں لاتے تھے۔ حضرت ابن عباسؓ کا یہ ایثار کہ دوسرے کی وجہ سے اپنا اعتکاف توڑ دیا۔ ایسے ہی لوگوں کے لیے مناسب

ہے کہ دوسروں کی خاطر خود پیا سے تڑپ تڑپ کر مر جائیں مگر پانی کا آخری قطرہ اس لیے نہ پیئیں کہ دوسرا زخمی جو پاس لیٹا ہوا ہے وہ اپنے سے مقدم^{۴۳} ہے، یہ بھی ممکن ہے کہ حضرت ابن عباس رضی اللہ عنہم کا یہ اعتکاف نفلی اعتکاف ہو، اس صورت میں کوئی اشکال نہیں۔ خاتمہ میں ایک طویل حدیث جس میں کئی نوع کے فضائل ارشاد فرمائے ہیں ذکر کر کے اس رسالہ کو ختم کیا جاتا ہے۔



تَبْحَرُ وَتَزِينُ مِنَ الْحَوْلِ
 إِلَى الْحَوْلِ لِدُخُولِ شَهْرِ
 رَمَضَانَ فَإِذَا كَانَتْ أَوَّلُ
 لَيْلَةٍ مِنْ شَهْرِ رَمَضَانَ هَبَّتْ
 رِيحٌ مِنْ تَحْتِ الْعَرْشِ يُقَالُ
 لَهَا الْمَشِيرَةُ فَتَصْفِقُ وَرَقَاتِ
 أَشْجَارِ الْجَنَانِ وَحَلَقِ
 الْمَصَارِيحِ فَيَسْتَمِعُ لِذَلِكَ
 طِينِينَ لَمْ يَسْمَعْ السَّمْعُونَ
 أَحْسَنَ مِنْهُ فَتَبَرَّرُ الْحَوْرُ
 الْعَيْنُ حَتَّى يَقْفَنَ بَيْنَ شَرَفِ
 الْجَنَّةِ فَيُنَادِيَنَّ هَلْ مِنْ
 حَاطِبٍ إِلَى اللَّهِ فَيَرْجُوهُ ثُمَّ
 يَقْلَنَ الْحَوْرُ الْعَيْنُ
 يَارِضُونَ الْجَنَّةِ مَا هَذِهِ
 اللَّيْلَةُ فَيَجِيهِنَّ بِالتَّلِيَّةِ ثُمَّ
 يَقُولُ هَذِهِ أَوَّلُ لَيْلَةٍ مِنْ
 شَهْرِ رَمَضَانَ فَتِيحُ
 أَبْوَابَ الْجَنَّةِ عَلَى
 الصَّائِمِينَ مِنْ أُمَّةٍ مُحَمَّدٍ
 صَلَّى اللَّهُ عَلَيْهِ وَسَلَّمَ قَالَ
 وَيَقُولُ اللَّهُ عَزَّ وَجَلَّ
 يَارِضُونَ أَفْتَحْ

کی دھولی دی جاتی ہے اور شروع سال
 سے آخر سال تک رمضان کی خاطر آراستہ
 کیا جاتا ہے، پس جب رمضان المبارک
 کی پہلی رات ہوتی ہے تو عرش کے نیچے
 سے ایک ہوا چلتی ہے جس کا نام مشیرہ ہے
 (جس کے جھونکوں کی وجہ سے) جنت کے
 درختوں کے پتے اور کواڑوں کے حلقے
 بجنے لگتے ہیں جس سے ایسی دلاویز
 سریلی ^{۱۳۵} آواز نکلتی ہے کہ سنے والوں نے
 اس سے اچھی آواز کبھی نہیں سنی۔ پس خوش
 نما آنکھوں والی حوریں اپنے مکانوں سے
 نکل کر جنت کے بالا خانوں کے درمیان
 کھڑے ہو کر آواز دیتی ہیں کہ کوئی ہے
 اللہ تعالیٰ کی بارگاہ میں ہم سے منگنی کرنے
 والا تا کہ حق تعالیٰ شانہ اس کو ہم سے جوڑ

الشَّيَاطِينِ وَغَلَّهُمْ بِالْأَغْلَالِ
 ثُمَّ أَقْدَفَهُمْ فِي الْبِحَارِ حَتَّى
 لَا يُفْسِدُوا عَلَى أُمَّةٍ مُحَمَّدٍ
 حَبِيبِي صَلَّى اللَّهُ عَلَيْهِ
 وَسَلَّمَ صِيَامَهُمْ قَالَ وَيَقُولُ
 اللَّهُ عَزَّ وَجَلَّ فِي كُلِّ لَيْلَةٍ
 مِنْ شَهْرِ رَمَضَانَ لَمَنَادٍ
 يُنَادِي ثَلَاثَ مَرَّاتٍ هَلْ مِنْ
 سَائِلٍ فَأُعْطِيهِ سُؤْلَهُ هَلْ
 مِنْ تَائِبٍ فَاتُوبَ عَلَيْهِ هَلْ
 مِنْ مُسْتَغْفِرٍ فَأَغْفِرَ لَهُ مَنْ
 يُقْرِضُ الْمَلِيَّ غَيْرَ الْعَدُوِّمْ
 وَالْوَقْفَى غَيْرَ الظُّلُومِ قَالَ
 وَلِلَّهِ عَزَّ وَجَلَّ فِي كُلِّ يَوْمٍ
 مِنْ شَهْرِ رَمَضَانَ
 عِنْدَ الْإِفْطَارِ أَلْفَ أَلْفِ عَتِيقٍ
 مِنَ النَّارِ كُلُّهُمْ
 قَدْ اسْتَوْجَبُوا النَّارَ فَإِذَا كَانَ
 الْخَيْرُ يَوْمٌ مِنْ شَهْرِ رَمَضَانَ
 اعْتَقَ اللَّهُ فِي ذَلِكَ الْيَوْمِ
 بِقَدَرِ مَا اعْتَقَ مِنْ أَوَّلِ
 الشَّهْرِ إِلَى الْخَيْرِ وَإِذَا
 كَانَتْ لَيْلَةُ الْقَدْرِ يَا مُرَا

نے فرمایا کہ حق تعالیٰ شانہ رضوان سے فرما
 دیتے ہیں کہ جنت کے دروازے کھول
 دے اور مالک (جہنم کے دروند) سے فرما
 دیتے ہیں کہ احمد صلی اللہ علیہ وسلم کی امت
 کے روزہ داروں پر جہنم کے دروازے بند
 کر دے اور جبریل کو حکم ہوتا ہے کہ زمین
 پر جاؤ اور سرکش شیاطین کو قید کرو اور گٹے
 میں طوق ڈال کر دریا میں پھینک دو کہ
 میرے محبوب محمد صلی اللہ علیہ وسلم کی امت
 کے روزوں کو خراب نہ کریں نبی کریم نے
 یہ بھی ارشاد فرمایا کہ حق تعالیٰ شانہ رمضان
 کی ہر رات میں ایک منادی کو حکم فرماتے
 ہیں کہ تین مرتبہ یہ آواز دے کہ ہے کوئی
 مانگنے والا جس کو میں عطا کروں، ہے کوئی
 توبہ کرنے والا کہ میں اس کی توبہ قبول

إِلَّا فِي تِلْكَ اللَّيْلَةِ
 فَيُنشِرُهُمَا فِي تِلْكَ اللَّيْلَةِ
 فَيَجَاوِزُ الْمَشْرِقَ إِلَى
 الْمَغْرِبِ فَيَحُثُّ جِبْرَائِيلُ
 عَلَيْهِ السَّلَامُ الْمَلَائِكَةَ فِي
 هَذِهِ اللَّيْلَةِ فَيَسْلِمُونَ عَلَى
 كُلِّ قَائِمٍ وَقَاعِدٍ وَمُصَلٍّ
 وَذَاكِرٍ وَيُصَافِحُونَهُمْ
 وَيُؤَمِّنُونَ عَلَى دُعَائِهِمْ
 حَتَّى يَطْلُعَ الْفَجْرُ فَإِذَا طَلَعَ
 الْفَجْرُ يُنَادِي جِبْرَائِيلُ
 مَعَاشِرَ الْمَلَائِكَةِ الرَّحِيلَ
 الرَّحِيلَ فَيَقُولُونَ يَا جِبْرَائِيلُ
 فَمَا صَنَعَ اللَّهُ فِي حَوَاجِجِ
 الْمُؤْمِنِينَ مِنْ أُمَّةٍ أَحْمَدَ
 صَلَّى اللَّهُ عَلَيْهِ وَسَلَّمَ
 فَيَقُولُ نَظَرَ اللَّهُ إِلَيْهِمْ فِي
 هَذِهِ اللَّيْلَةِ فَعَفَا عَنْهُمْ إِلَّا
 أَرْبَعَةً فَقُلْنَا يَا رَسُولَ اللَّهِ مَنْ
 هُمْ قَالَ رَجُلٌ مَدْمُنٌ خَمْرٍ
 وَعَاقٍ لَوِ الدَّيْبِ وَقَاطِعٌ رَحِمٍ
 وَمُشَاحِنٌ قُلْنَا يَا رَسُولَ اللَّهِ
 مَا الْمُشَاحِنُ قَالَ

وقت ایسے دس لاکھ آدمیوں کو جہنم سے
 خلاصی مرحمت فرماتے ہیں جو جہنم کے
 مستحق ہو چکے تھے، اور جب رمضان کا
 آخری دن ہوتا ہے تو کیم رمضان سے آج
 تک جس قدر لوگ جہنم سے آزاد کیے گئے
 تھے ان کے برابر اس ایک دن میں آزاد
 فرماتے ہیں اور جس رات شب قدر ہوتی
 ہے تو حق تعالیٰ شانہ حضرت جبرائیل علیہ
 السلام کو حکم فرماتے ہیں وہ فرشتوں کے
 ایک بڑے لشکر کے ساتھ زمین پر اترتے
 ہیں، ان کے ساتھ ایک سبز جھنڈا ہوتا ہے
 جس کو کعبہ کے اوپر کھڑا کرتے ہیں، اور
 حضرت جبرائیل علیہ الصلوٰۃ والسلام کے سو
 بازو ہیں جن میں سے دو بازو کو صرف اسی
 رات میں کھولتے ہیں جن کو مشرق سے
 مغرب تک پھیلا دیتے ہیں،

لَيْلَةَ الْفِطْرِ سُمِّيَتْ تِلْكَ
 اللَّيْلَةَ لَيْلَةَ الْجَائِزَةِ فَإِذَا
 كَانَتْ غَدَاةُ الْفِطْرِ بَعَثَ
 اللَّهُ عَزَّ وَجَلَّ الْمَلَائِكَةَ فِي
 كُلِّ بِلَادٍ فَيَهْبِطُونَ إِلَى
 الْأَرْضِ فَيَقُومُونَ عَلَى
 أَفْوَاهِ السَّكَّكِ فَيَنَادُونَ
 بِصَوْتٍ يَسْمَعُ مِنْ خَلْقِ
 اللَّهِ عَزَّ وَجَلَّ إِلَّا الْجِنُّ
 وَالْإِنْسُ فَيَقُولُونَ يَا أُمَّةَ
 مُحَمَّدٍ أَخْرَجُوا إِلَى رَبِّ
 كَرِيمٍ يُعْطِي الْجَزِيلَ
 وَيَعْفُوا عَنِ الْعَظِيمِ فَإِذَا
 بَرَزُوا إِلَى مُصَلَّاهُمْ فَيَقُولُ
 اللَّهُ عَزَّ وَجَلَّ لِلْمَلَائِكَةِ
 مَا جَزَاءُ الْأَجِيرِ إِذَا عَمِلَ
 عَمَلَهُ قَالَ فَتَقُولُ الْمَلَائِكَةُ
 إِلَهَنَا وَسَيِّدَنَا جَزَائُهُ أَنْ
 نُؤْفِقِيهِ أَجْرَهُ قَالَ فَيَقُولُ
 فَإِنِّي أَشْهَدُكُمْ يَا مَلَائِكَتِي
 إِنِّي قَدْ جَعَلْتُ ثَوَابَهُمْ مِنْ
 صِيَامِهِمْ شَهْرَ رَمَضَانَ
 وَقِيَامِهِمْ رَضَائِي

فرماتے ہیں کہ جو مسلمان آج کی رات
 میں کھڑا ہو یا بیٹھا ہو، نماز پڑھ رہا ہو یا ذکر
 کر رہا ہو اس کو سلام کریں اور مصافحہ کریں
 اور ان کی دعاؤں پر آمین کہیں، صبح تک
 یہی حالت رہتی ہے، جب صبح ہو جاتی ہے
 تو جبریل آواز دیتے ہیں کہ اے فرشتوں
 کی جماعت اب کوچ کرو اور چلو۔ فرشتے
 حضرت جبریل سے پوچھتے ہیں کہ اللہ
 تعالیٰ نے احمد صلی اللہ علیہ وسلم کی امت
 کے مومنوں کی حاجتوں اور ضرورتوں میں
 کیا معاملہ فرمایا۔ وہ کہتے ہیں کہ اللہ تعالیٰ
 نے ان پر توجہ فرمائی اور چار شخصوں کے
 علاوہ سب کو معاف فرما دیا۔ صحابہؓ نے
 پوچھا کہ یا رسول اللہؐ وہ چار شخص کون ہیں؟
 ارشاد ہوا کہ ایک وہ شخص جو شراب کا عادی
 ہو، دوسرا وہ شخص جو والدین کی نافرمانی
 کرنے والا ہو، تیسرا وہ شخص جو قطع رحمی
 کرنے والا اور ناطہ توڑنے والا ہو، چوتھا
 وہ شخص جو کینہ رکھنے والا ہو، اور آپس میں
 قطع تعلق کرنے والا ہو، پھر جب عید الفطر
 کی رات ہوتی

وَمَعْرِبِي وَيَمُونِي يَا جِبَالِي
سَلُونِي فَوْعَزْتِي وَجَلَالِي
لَا تَسْأَلُونِي الْيَوْمَ شَيْئًا فِي
جَمْعِكُمْ لِأَخْرَيْتُكُمْ إِلَّا
أَعْطَيْتُكُمْ وَلَا لِدُنْيَاكُمْ إِلَّا
نَظَرْتُ لَكُمْ فَوْعَزْتِي
لَا سُرْنَ عَلَيْكُمْ عَثْرَاتِكُمْ
مَا رَأَيْتُمُونِي وَعِزْتِي
وَجَلَالِي لَا أُخْرِجُكُمْ وَلَا
أُفْضِحُكُمْ بَيْنَ أَصْحَابِ
الْحُدُودِ أَنْصِرْفُوا مَغْفُورًا
لَكُمْ قَدْ أَرْضَيْتُمُونِي
وَرَضِيَتْ عَنْكُمْ فَتَفْرَحِ
الْمَلِكَةُ وَتَسْتَبْشِرُ بِمَا
يُعْطَى اللَّهُ عَزَّ وَجَلَّ هَذِهِ
الْأُمَّةَ إِذَا أَفْطَرُوا مِنْ شَهْرِ
رَمَضَانَ. (كذا في الترغيب
وقال رواه ابو الشيخ بن
حيان^١ في كتاب الثواب
والبيهقي واللفظ له وليس
في اسناده من اجمع على
ضعفه قلت قال السيوطي
ف

ہے اس کا ۱۵ ماہوں پر سینہ جارہ
(انعام کی رات) سے لیا جاتا ہے اور
جب عید کی صبح ہوتی ہے تو حق تعالیٰ شانہ
فرشتوں کو تمام شہروں میں بھیجتے ہیں وہ
زمین پر اتر کر تمام گلیوں، راستوں کے
سروں پر کھڑے ہو جاتے ہیں اور ایسی
آواز سے جس کو جنات اور انسان کے سوا
ہر مخلوق سنتی ہے پکارتے ہیں کہ اے محمد صلی
اللہ علیہ وسلم کی امت اس کریم رب کی
درگاہ کی طرف چلو جو بہت زیادہ عطا
فرمانے والا ہے اور بڑے سے بڑے قصور
کو معاف فرمانے والا ہے۔ پھر جب لوگ
عید گاہ کی طرف نکلتے ہیں تو حق تعالیٰ شانہ
فرشتوں سے دریافت فرماتے ہیں، کیا
بدلہ ہے اس مزدور کا جو اپنا کام پورا کر چکا
ہو، وہ عرض کرتے ہیں کہ ہمارے جمود اور
ہمارے مالک اس کا بدلہ یہی ہے کہ اس کی
مزدوری پوری پوری دے دی جائے۔ تو
حق تعالیٰ شانہ ارشاد فرماتے ہیں کہ اے
فرشتو میں تمہیں گواہ بناتا ہوں میں نے ان
کو رمضان کے روزوں اور تراویح کے
بدلہ

التدريب قد التزم اليه
 ان لا يخرج في تصانيفه
 حديثا يعلمه موضوعا الخ
 وذكر القارى في المرقاة
 بعض طرق الحديث ثم
 قال فاختلاف طرق
 الحديث يدل على ان له
 اصلا. (۱۰۰)

میں اپنی رضا اور مغفرت عطا کر دی۔
 اور بندوں سے خطاب فرما کر ارشاد ہوتا
 ہے کہ اے میرے بندو! مجھ سے مانگو
 میری عزت کی قسم میرے جلال کی قسم آج
 کے دن اپنے اس اجتماع میں مجھ سے اپنی
 آخرت کے بارے میں جو سوال کرو گے
 عطا کروں گا، اور دنیا کے بارے میں جو
 سوال کرو گے اس میں تمہاری مصلحت پر
 نظر کروں گا۔ میری عزت کی قسم جب تک
 تم میرا خیال رکھو گے میں تمہاری لغزشوں
 پر ستاری کرتا رہوں گا (اور ان کو چھپاتا
 رہوں گا)۔ میری عزت کی قسم اور میرے
 جلال کی قسم میں تمہیں مجرموں (اور
 کافروں) کے سامنے رسوا اور فضیحت نہ
 کروں گا۔ بس اب بخشے بخشائے اپنے
 گھروں کو لوٹ جاؤ، تم نے مجھے راضی کر
 دیا اور میں تم سے راضی ہو گیا پس فرشتے
 اس اجر و ثواب کو دیکھ کر جو اس امت کو اظفا
 رکے دن ملتا ہے خوشیاں مناتے ہیں اور
 کھل جاتے ہیں۔ اَللّٰهُمَّ اجْعَلْنَا مِنْهُمْ

ف: اس حدیث کے اکثر مضامین رسالہ کے گذشتہ اوراق میں بیان ہو چکے

ہیں البتہ چند امور قابل غور ہیں۔ جن میں سب سے اول اور اہم تو یہ ہے کہ بہت

سے محروم رمضان کی مغفرت عامہ سے بھی مستثنیٰ تھے۔ جیسا کہ پہلی روایات میں
 معلوم ہو چکا ہے اور وہ عید کی اس مغفرت عامہ سے بھی مستثنیٰ کر دیئے گئے ہیں۔ جن
 میں سے آپس کے لڑنے والے اور والدین کی نافرمانی کرنے والے بھی ہیں۔ ان
 سے کوئی پوچھے کہ تم نے اللہ کو ناراض کر کے اپنے لیے کونسا ٹھکانا ڈھونڈ رکھا ہے۔
 افسوس تم پر بھی اور تمہاری اس عزت پر بھی جس کے حاصل کرنے کے غلط خیال میں
 تم رسول اللہ کی بدعائیں برداشت کر رہے ہو، جبریل علیہ السلام کی بدعائیں اٹھا
 رہے ہو اور اللہ کی رحمت و مغفرت عامہ سے بھی نکالے جا رہے ہو۔ میں پوچھتا ہوں
 کہ آج تم نے اپنے مقابلے کو زک دے ہی دی، اپنی مونچھ اونچی کر ہی لی، وہ کتنے
 دن تمہارے ساتھ رہ سکتی ہے جب کہ اللہ کا پیارا رسول تمہارے اوپر لعنت کر رہا ہے،
 اللہ کا مقرب فرشتہ تمہاری ہلاکت کی بدوعا دے رہا ہے اللہ جل شانہ تمہیں اپنی
 مغفرت و رحمت سے نکال رہے ہیں۔ اللہ کے واسطے سوچو اور بس کرو۔ صبح کا بھڑکا
 شام کو گھر آ جائے تو کچھ نہیں گیا۔ آج وقت ہے اور تلافی ممکن، اور کل جب ایسے
 حاکم کی پیشی میں جانا ہے جہاں نہ عزت و وجاہت کی پوچھ نہ مال و متاع کا رآمد،
 وہاں صرف تمہارے اعمال کی پوچھ ہے اور ہر حرکت لکھی لکھائی سامنے ہے۔ حق
 تعالیٰ شانہ اپنے حقوق میں درگزر فرماتے ہیں مگر بندوں کے آپس کے حقوق میں
 بغیر بدلہ دیئے نہیں چھوڑتے، نبی کریم صلی اللہ علیہ وسلم کا ارشاد ہے کہ مفلس میری
 امت میں وہ شخص ہے کہ قیامت کے دن نیک اعمال کے ساتھ آئے اور نماز روزہ
 صدقہ سب ہی کچھ لائے لیکن کسی کو گالی دے رکھی ہے، کسی کو تہمت لگا دی تھی، کسی
 کو مار پیٹ کی تھی پس یہ سب دعویدار آئیں گے اور اس کے نیک اعمال میں سے ان
 حرکتوں کا بدلہ وصول کر لیں گے، اور جب اس کے پاس نیک اعمال ختم ہو جائیں
 گے تو اپنی برائیاں ان حرکتوں کے بدلہ میں اس پر ڈالتے رہیں گے اور پھر اس
 انبار کی بدولت وہ جہنم رسید ہو جائے گا اور اپنی کثرت اعمال کے باوجود جو حسرت

ویس کا عالم ہوگا و محتاج بیان نہیں۔

وہ مایوس تمنا کیوں نہ سوئے آسماں کہ جو منزل بمنزل اپنی محنت رایگان
دیکھے دیکھے

دوسرا امر قابل غور یہ ہے کہ اس رسالہ میں چند مواقع مغفرت کے ذکر کیے گئے
ہیں اور ان کے علاوہ بھی بہت سے امور ایسے ہیں کہ وہ مغفرت کا سبب ہوتے ہیں
اور گناہ ان سے معاف ہو جاتے ہیں۔ اس پر ایک اشکال ہوتا ہے۔ وہ یہ کہ جب
ایک مرتبہ گناہ معاف ہو چکے تو اس کے بعد دوسری مرتبہ معافی کے کیا معانی۔ اس کا
جواب یہ ہے کہ مغفرت کا قاعدہ یہ ہے کہ جب وہ بندہ کی طرف متوجہ ہوتی ہے اگر
اس پر کوئی گناہ ہوتا ہے تو اس کو مٹاتی ہے اور اگر اس کے اوپر کوئی گناہ نہیں ہوتا تو اس
کے بقدر اس پر رحمت اور انعام کا اضافہ ہو جاتا ہے۔

تیسرا امر یہ ہے کہ سابقہ احادیث میں بھی بعض جگہہ اور اس حدیث میں بھی
حق تعالیٰ شانہ نے اپنی مغفرت فرمانے پر فرشتوں کو گواہ بنایا ہے۔ اس کی وجہ یہ ہے
کہ قیامت کی عدالت کے معاملات ضابطہ پر رکھے گئے ہیں۔ انبیاء علیہم الصلوٰۃ
والسلام سے ان کی تبلیغ کے بارے میں بھی گواہ طلب کیے جائیں گے۔ چنانچہ
احادیث کی کتابوں میں بہت سے مواقع پر نبی کریم صلی اللہ علیہ وسلم نے ارشاد فرمایا
ہے کہ تم سے میرے بارے میں سوال ہو گا لہذا تم گواہ رہو کہ میں پہنچا چکا
ہوں، بخاری وغیرہ میں روایت ہے کہ حضرت نوح علیہ السلام قیامت کے دن
بلائے جائیں گے۔ ان سے دریافت کیا جائے گا تم نے رسالت کا حق ادا کیا؟
ہمارے احکام پہنچائے؟ وہ عرض کریں گے پہنچائے تھے پھر ان کی امت سے پوچھا
جائے گا کہ تمہیں احکام پہنچائے تھے وہ کہیں گے مَا جَاءَنَا مِنْ بَشِيرٍ وَلَا نَذِيرٍ۔

ہمارے پاس نہ کوئی بشارت دینے والا آیا نہ ڈرانے والا تو حضرت نوح علیہ السلام
سے پوچھا جائے گا کہ اپنے گواہ پیش کرو، وہ محمد صلی اللہ علیہ وسلم اور ان کی امت کو

پیش کریں گے۔ امت محمدیہ بلانی جائے گی اور گواہی دے گی۔ بعض روایات میں آتا ہے کہ ان سے جرح کی جائے گی کہ تم کو کیا خبر، کہ نوح نے اپنی امت کو احکام پہنچائے۔ یہ عرض کریں گے کہ ہمارے رسول نے خبر دی، ہمارے رسول پر جو سچی کتاب اتری، اس میں خبر دی گئی۔ اسی طرح اور انبیاء کی امت کے ساتھ یہی پیش آئے گا۔ اسی کے متعلق ارشاد خداوندی ہے وَكَذَلِكَ جَعَلْنَاكُمْ أُمَّةً وَسَطًا لَتَكُونُوا شُهَدَاءَ عَلَى النَّاسِ۔

امام فخر الدین رازی لکھتے ہیں کہ قیامت میں گواہیاں چار طرح کی ہوں گی، ایک ملائکہ کی، جس کے متعلق آیات ذیل میں تذکرہ ہے وَجَاءَتْ كُلُّ نَفْسٍ مَعَهَا سَائِقٌ وَشَهِيدٌ۔ وَمَا يَلْفِظُ مِنْ قَوْلٍ إِلَّا لَدَيْهِ رَقِيبٌ عَتِيدٌ ۝ وَإِنَّ عَلَيْكُمْ لَحَافِظِينَ كِرَامًا كَاتِبِينَ يَعْلَمُونَ مَا تَفْعَلُونَ۔ دوسری گواہی انبیاء علیہم الصلوٰۃ والسلام کی ہوگی جس کے متعلق ارشاد ہے وَكُنْتُ عَلَيْهِمْ شَهِيدًا مَّا دُمْتُ فِيهِمْ ۝ فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَىٰ هَٰؤُلَاءِ شَهِيدًا ط تیسری امت محمدیہ کی گواہی ہوگی جس کے متعلق ارشاد ہے وَجِئْنَا بِالنَّبِيِّينَ وَاشْهَدُوا ۝ ۵ ۝ چوتھی آدمی کے اپنے اعضاء کی گواہی جس کے متعلق ارشاد ہے يَوْمَ تَشْهَدُ عَلَيْهِمْ أَلْسِنَتُهُمْ وَأَيْدِيهِمْ وَأَلْيَاءُ أُولَئِكَ يَوْمَ تَكْفُمُ أَلْوَاهِيهِمْ وَتُكَلِّمُنَا أَيْدِيهِمْ ۝ آلیہ اختصار کے خیال سے ان آیات کا ترجمہ نہیں لکھا، سب آیات کا حاصل قیامت کے دن ان چیزوں کی گواہی دینے کا ذکر ہے جن کا بیان آیت کے شروع میں لکھ دیا گیا۔ چوتھا امر حدیث بالا میں یہ ارشاد مبارک ہے کہ میں تم کو کنار کے سامنے رسوا اور فضیحت نہ کروں گا۔ یہ حق تعالیٰ شانہ کا غایت درجہ کا لطف و کرم اور مسلمانوں کے حال پر غیرت ہے کہ اللہ کی رضا کے ڈھونڈھنے والوں کے لیے یہ بھی لطف و انعام ہے کہ ان لغزشوں اور سیات سے وہاں بھی درگزر اور پردہ پوشی کی جاتی ہے۔

حضرت عبداللہ بن عمرؓ حضور اقدس صلی اللہ علیہ وسلم سے نقل کرتے ہیں کہ قیامت کے دن حق تعالیٰ شانہ ایک مومن کو اپنے قریب بلا کر اس پر پردہ ڈال کر کہ کوئی دوسرا نہ دیکھے اس کی اغزشوں اور سیات یا دلا کر اس سے ہر گناہ کا اقرار کرائیں گے اور وہ اپنے گناہوں کی کثرت اور اقرار پر یہ سمجھے گا کہ اب ہلاکت کا وقت قریب آ گیا تو ارشاد ہوگا کہ میں نے دنیا میں تجھ پر ستاری فرمائی ہے تو آج بھی ان پر پردہ ہے اور معاف ہیں۔ اس کے بعد اس کے نیک اعمال کا دفتر اس کے حوالہ کر دیا جائے گا۔

اور بھی سینکڑوں روایات سے یہ مضمون مستنبط ہوتا ہے کہ اللہ کی رضا کے ڈھونڈنے والوں، اس کے احکام کی پابندی کرنے والوں کی اغزشوں سے درگزر کر دیا جاتا ہے۔ اس لیے نہایت اہمیت کے ساتھ ایک مضمون سمجھ لینا چاہیے کہ جو لوگ اللہ والوں کی کوتاہیوں پر ان کی غیبت میں مبتلا رہتے ہیں، وہ اس کا لحاظ رکھیں کہ مبادا قیامت میں ان کے نیک اعمال کی برکت سے ان کی اغزشیں تو معاف کر دی جائیں اور پردہ پوشی فرمائی جائے لیکن تم لوگوں کے اعمال نامے غیبت کا دفتر بن کر ہلاکت کا سبب بنیں، اللہ جل شانہ اپنے لطف سے ہم سب سے درگزر فرماویں۔

پانچواں امر ضروری یہ ہے کہ حدیث بالا میں عید کی رات کو انعام کی رات سے پکارا گیا۔ اس رات میں حق تعالیٰ شانہ کی طرف سے اپنے بندوں کو انعام دیا جاتا ہے اس لیے بندوں کو بھی اس رات کی بے حد قدر کرنا چاہیے۔ بہت سے لوگ عوام کا تو پوچھنا ہی کیا خواص بھی رمضان کے تھکے ماندے اس رات میں میٹھی نیند سوتے ہیں۔ حالانکہ یہ رات بھی خصوصیت سے عبادت میں مشغول رہنے کی ہے۔ نبی کریم صلی اللہ علیہ وسلم کا ارشاد ہے کہ جو شخص ثواب کی نیت کر کے دونوں عیدوں میں جاگے (اور عبادت میں مشغول رہے اس کا دل اس دن نہ مرے گا جس دن سب کے دل مرجائیں گے یعنی فتنہ و فساد کے وقت جب لوگوں کے قلوب پر

مردنی چھاتی ہے، اس کا دل زندہ رہے گا، اور ممکن ہے کہ صور پھونکنے جانے کا دن مراد ہو، کہ اس کی روح بے ہوش نہ ہوگی)۔

ایک حدیث میں ارشاد ہے کہ جو شخص پانچ راتوں میں (عبادت کے لیے) جاگے اس کے واسطے جنت واجب ہو جائے گی، (۱) لیلتہ الترویہ (آٹھ ذی الحجہ کی رات) (۲) لیلتہ العرفہ (۹ ذی الحجہ کی رات) (۳) لیلتہ النحر (۱۰ ذی الحجہ کی رات) اور (۴) عید الفطر کی رات اور شب برات یعنی ۱۵ شعبان کی رات۔

فقہاء نے بھی عیدین کی رات میں جاگنا مستحب لکھا ہے۔ ما ثبت^{۲۴} بالسنۃ میں امام شافعی صاحب سے نقل کیا ہے کہ پانچ راتیں دعا کی قبولیت کی ہیں۔ جمعہ کی رات، عیدین کی راتیں، عُزْرہ^{۲۵} رجب کی رات، اور نصف شعبان کی رات۔

مُنَاجَات

گرچہ میں بدکار و نالائق ہوں اے پر ترے در کو بتا اب چھوڑ کر جاؤں
شاہجہاں کہاں

کون ہے تیرے سوا مجھ بے نوا کے واسطے
کشمکش سے ناامیدی کی ہوا ہوں دیکھ مت میرے عمل، کر لطف پر اپنے
میں تباہ نگاہ

یا رب اپنے رحم و احسان و عطا کے واسطے
چرخ عصیاں سر پہ ہے زیر قدم چار سو ہے فوج غم، کر جلد اب بہر کرم
محر الم

کچھ رہائی کا سبب اس بتلا کے واسطے
ہے عبادت کا سہارا عابدوں اور تکیہ زہد کا ہے زاہدوں کے واسطے
کے واسطے

ہے عصائے آہ مجھ بے دست و پا کے واسطے
نے فقیری چاہتا ہوں نے عبادت نے ورع نے خواہش علم
نے امیری کی طلب وادب

درد دل ۳۰ پر چاہیے مجھ کو خدا کے واسطے
عقل و ہوش و فکر اور نعمائے دنیا بے کی عطا تو نے مجھے، پر اب تو اے
پروردگار شمار

بخش وہ نعمت جو کام آئے سدا کے واسطے

حد سے ابتر ہو گیا ہے حال مجھ کرمی امداد اللہ وقت ہے امداد کا
ناشاد کا

اپنے لطف و رحمت بے انتہا کے واسطے

گو میں ہوں اک بندۂ عاصی جرم میرا حوصلہ ہے نام ہے تیرا غفور

غلام پر قصور

تیرا کہلاتا ہوں میں جیسا ہوں اَنْتَ شَافٍ اَنْتَ كَافٍ فِیْ مُهِمَّاتِ

اے رب شکور اَلْاُمُّرُ

اَنْتَ حَسْبِیْ اَنْتَ رَبِّیْ اَنْتَ لِیْ نِعْمَ الْوَكِیْلُ

☆☆☆☆☆☆

©2002-2006

حواشی

۱۔ مجلسوں، محفلوں

۲۔ حدیث کے الفاظ ہیں صوم شہر الصبر وثلاثتہ ایام من کل شہریذہبن وحرالصدر (رواہ البزار عن علی وابن عباس ورواہ البغوی والباوردی والطبرانی فی الکبیر عن النمر بن تولب)

۳۔ یہاں پر سابقہ نسخوں میں ’حبان‘ باء کے ساتھ ہے۔ غالباً یہ کاتب کی غلطی ہے صحیح ’ہی‘ کے ساتھ ہے اور ’ابن حبان‘ انتقاسیم والانواع کے مصنف دوسرے ہیں وہ باء کے ساتھ ہے۔ یہ لفظ اسی طرح غلط طور پر حدیث نمبر ۲ میں اور فصل ثالث کی حدیث نمبر ۴ میں بھی ہے البتہ حدیث نمبر ۳ میں جو ابن حبان ہے وہ باء موحدہ ہی سے صحیح ہے۔

۴۔ لیکن خود شیخ مدظلہ اوپر حصہ عربی میں علامہ عینی کا قول نقل فرما چکے ہیں کہ یہ حدیث منکر ہے اور منکر قریب قریب موضوع کے ہوتی ہے اور پھر لفظ ’قتال‘ ظاہر کرتا ہے کہ حدیث کا ثبوت محل تامل ہے۔ تاہم حافظ منذری نے یہ حدیث بلفظ عن ذکر کی ہے جس کا مطلب ہے کہ یہ ایسی روایت ہے جو قابل قبول ہے اور منذری کا مقام نقد حدیث میں عینی سے بہت بلند ہے اور جبکہ عینی کی جرح بھی مبہم ہے (دیکھئے الترغیب ج ۲ ص ۹۴)

۵۔ اور یہ بھی مطلب ہو سکتا ہے کہ خدائے پاک نے میری زبانی ارشاد فرمایا ہے یعنی قرآن میں نازل شدہ حکم نہیں ہے۔

۶۔ اختلاف جو کچھ ہے وہ اس کی تعداد میں ہے کہ کتنی رکعتیں پڑھی جائیں، ان کے مسنون ہونے میں کسی کو اختلاف نہیں ہے۔

۷۔ جبکہ نفل کے مقابلہ میں فرض کی قیمت یہ ہے کہ ستر نوافل مل کر ایک فرض کے برابر ہوتے ہیں۔

۸ حدیث کے الفاظ یہ ہیں لاصلاة لجارا المسجد الافی المسجد (رواہ
الدارقطنی عن جابروابی ہریرۃ مانی الجامع الصغیر)

۹ حضرت مولانا خلیل احمد صاحب حضرت شیخ مدظلہ کے اُستاد اور پیر و مرشد ہیں جن
کی خدمت میں عرصہ دراز گزارا ہے بالخصوص علمی خدمات ان کے ساتھ انجام دی
ہیں۔ اپنے پیر و مرشد سے بے حد عقیدت تھی اور ہے۔

۱۰ آپ نے سات حج کیے آخری بار ۱۳۴۴ھ میں حاضری ہوئی اور وہیں ۱۳۴۶ھ
میں انتقال ہوا۔

۱۱ یعنی جب صبح صادق کی روشنی خوب پھیل جاتی ہے۔

۱۲ یہ حدیث کی مشہور کتاب سنن ابوداؤد کی بہت مبسوط عربی شرح ہے جو پانچ
جلدوں میں پھیلی ہوئی ہے۔ اس کتاب کی اب تک جتنی بھی شرحیں لکھی گئی ہیں۔ یہ
شرح سب سے زیادہ جامع اور تحقیقی ہے۔

۱۳ آپ بانس بریلی میں ۱۲۶۸ھ میں پیدا ہوئے اور ۱۳۳۹ھ میں وفات پائی۔

۱۴ رمضان کیا ہے؟ میں تفسیر نسفی کے حوالے سے رمضان المبارک میں نازل ہونے
کا ایک دوسرا مطلب یہ بھی لکھا گیا ہے کہ رسول اکرم صلی اللہ علیہ وسلم کی پیدائش کے
اکتالیسویں سال رمضان شریف میں قرآن مجید نازل ہونا شروع ہوا تھا۔

۱۵ یعنی مشائخ کا معمول بھی کثرت سے تلاوت کرنے کا ہے۔

۱۶ دور کے استخبار کی تائید احادیث میں آئے ہوئے لفظ ”معارضہ“ (جو بات
مفاعلت سے آیا ہے) سے بھی ہوتی ہے۔ معالم التنزیل میں ہے قال الشعری کان
جبریل علیہ السلام یعارض محمد صلی اللہ علیہ وسلم فی رمضان ما نزل الیہ۔

۱۷ زندگی کا کوئی سانس باقی ہوا تو۔

۱۸ یہاں ایک بات یہ بھی ذہن نشین کر لینے کی ہے کہ خرچ کرتے وقت یہ ضرور دیکھ
لینا چاہیے کہ جس پر خرچ کیا جا رہا ہے یہ مستحق بھی ہے یا نہیں۔ واجب زکوٰۃ

و صدقات تو غیر مستحق کو دینے سے ادا ہی نہیں ہوتے لیکن صدقات نافلہ دیتے وقت بھی ضرورت مند کا پتہ لگا لینا چاہیے آج کل صدقات خیرات لینا بہت سے لوگوں نے اپنا پیشہ بنا لیا ہے ہم نے متعدد بھکاری ایسے دیکھے ہیں جو اپنا ماہانہ خرچ پورا کرنے کے بعد کئی کئی سو روپے اپنے گھر والوں کو بھیجتے ہیں۔

۱۹ روح البیان۔ (ز)

۲۰ رواہ البغوی فی شرح السنۃ کما فی مشکوٰۃ ص ۲۰۱

۲۱ یعنی کبیرہ گناہوں سے بچے

۲۲ اس سلسلہ میں شیخ مدظلہ کی دوسری کتاب ”فضائل ذکر“ دیکھنی چاہیے۔

۲۳ حدیث کے الفاظ ہیں کل بنی آدم خطاء وخیر الخطائین التوابون (رواہ احمد و الترمذی وابن ماجہ و الحاکم عن انسؓ)

۲۴ آئین یارب العالمین۔

۲۵ حدیث نمبر ۱ میں اس لفظ پر حاشیہ گذر چکا ہے۔

۲۶ موطاء امام مالک کی مبسوط شرح جو عربی زبان میں ہے اور حضرت شیخ کے تمام علمی کاموں میں شاہکار کا درجہ رکھتی ہے ارجز المسالک الی موطا الامام مالک کے نام سے چھ ضخیم جلدوں میں شائع ہو چکی ہے۔

۲۷ ہر چیز میں لذت ہے اگر دل میں مزا ہو۔

۲۸ ملا علی قاری نے مرقاۃ شرح مشکوٰۃ ج ۲ ص ۵۲۲ میں تفصیل سے دلائل لکھے ہیں۔

۲۹ یعنی حضرت مولانا محمد الیاس صاحب نور اللہ مرقدہ۔

۳۰ ضم العین ای عن الخیر و بکسر ہای ہلک قالہ السخاوی (۱۲)

۳۱ رواہ الطبرانی عن جابر بن سمرۃ بانید واحد باحسن قال الہی شمسى و لہذا الحدیث طرق (مجمع الزوائد ج ۸ ص ۱۳۹)

۳۲ یعنی رمضان المبارک کا مہینہ جس میں نیکیوں کی عمومی فضا ہوتی ہے اور دن رات عبادتوں کا ماحول ہوتا ہے جب اس مہینہ میں بھی ایک شخص کو توفیق عمل نہ ہوئی تو اور کس وقت اس سے نیکی و صلاح کی توقع ہو سکتی ہے۔

۳۳ درود شریف کے تفصیلی فضائل حضرت شیخ مدخلہ کے رسالے ”فضائل درود شریف“ میں ملاحظہ ہوں۔

۳۴ اللہ تعالیٰ اس پر دس رحمتیں نازل فرماتے ہیں اور دس گناہ معاف فرماتے ہیں اور درس درجے بلند فرماتے ہیں۔ رسول اللہ صلی اللہ علیہ وسلم کے الفاظ یہ ہیں۔ من صلے علیّ و احدیة صلی اللہ علیہ عشر صلوات زحط عنه عشر خطیئات و رفع له عشر درجات (رواہ احمد و البخاری فی الادب المفرد و النسائی و الحاکم عن انسؓ)۔

۳۵ یہ تمام مضامین متعدد احادیث سے ثابت ہیں جن میں سے بعض قوی بھی ہیں اور بعض کمزور بھی ہیں، فضائل درود شریف میں یہ احادیث تفصیل سے لکھی گئی ہیں۔

۳۶ رواہ الترمذی و ابن ماجہ عن ابی الدرداءؓ (مشکوٰۃ ص ۴۱۹)

۳۷ ابن ماجہ عن ابی امامۃؓ (مشکوٰۃ ص ۴۲۱)

۳۸ بیہقی فی شعب الایمان عن ابن عباسؓ (مشکوٰۃ ص ۴۲۱)

۳۹ بیہقی فی الشعب عن ابی بکرؓ

۴۰ رواہ احمد و النسائی و البیہقی فی شعب الایمان عن معاویہ بن جاہمؓ

۴۱ ترمذی و الحاکم عن ابن عمرو و المز ار عن ابن عمر۔

۴۲ بیہقی فی شعب الایمان عن انسؓ (مشکوٰۃ ص ۴۲۱)

۴۳ مسلم عن ابن عمرؓ فی مشکوٰۃ ص ۴۱۹

۴۴ ترغیب کے بعض نسخوں میں یہی ہے مگر صحیح نسخوں میں محمد بن ابی قیس ہے جیسا کہ

انتخاب الترغیب جلد ۲ حدیث نمبر ۴۳۷ میں ہے۔

۴۵ علامہ عینیؒ نے شرح بخاری میں یہ حدیث ذکر کرنے کے بعد لکھا ہے کہ اس کی سند میں ابان بن عیاش ہے جو کہ ضعیف ہے لیکن حدیث کی تائید اس سے ہو جاتی ہے کہ مسند احمد میں یہی مضمون حضرت ابو ہریرہؓ یا حضرت ابوسعیدؓ سے اور سمویہ نے حضرت جابرؓ سے نقل کیا ہے۔ جامع صغیر میں ان روایات پر صحیح ہونے کا اشارہ کیا ہے۔

۴۶ کتاب ”رمضان کیا ہے؟“ کے حاشیہ میں اس دعاء کے متعلق مفصل تحقیق کی گئی ہے جس کا خلاصہ یہ ہے کہ ابو داؤد نے مرسل حضرت معاذ بن زہرہ سے یہ دعا صرف اتنی نقل کی ہے۔ اللہم لک صمت وعلی رزقک افطرت، مزید تفصیل کتاب مذکور میں دیکھنی چاہیے۔

۴۷ رواہ الحاكم وابن ماجہ وابن السنی عن ابن عمر۔ (”رمضان کیا ہے؟“ ص ۱۰۱)

۴۸ رواہ الطبرانی فی الاوسطہ والتمتہی والاصحباب عن عمر بن الخطاب رضی اللہ عنہما۔

۴۹ رواہ الطبرانی وہو حدیث الاباس بنی المتابعات و فی اسنادہ ناشب بن عمرو الشیبانی وثق وکلم فیہ الدارقطنی۔ ترغیب ص ۱۰۴

۵۰ وہ لوگ جن کی دعا قبول ہوتی ہے۔

۵۱ یہاں یہ بات اور سمجھ لینی چاہیے کہ تحقیق حال بہت ضروری ہے۔ تحقیق کرنے کے بعد گنہگار تو نہیں ہوگا البتہ حرام کھانا کھانے والے پر اپنا اثر ضرور ڈالتا ہے۔ خواہ لاعلمی ہی میں کیوں نہ کھایا ہو جیسے کوئی آدمی لاعلمی میں زہر کھالے تو اس کا اثر ضرور مرتب ہوتا ہے نہ جاننے سے کوئی فرق نہیں پڑتا۔

۵۲ مرقاة ۱۲ (ز)

۵۳ رواہ مسلم و ابو داؤد والنسائی و الترمذی وابن خزمیہ عن عمروؓ

۵۴ رواہ البخاری و مسلم عن انسؓ

۵۵ طبرانی فی الکبیر عن سلمانؓ

۶۷ روایہ ابو داؤد والنسائی وابن خزیمہ وابن حبان فی صحیحہما عن العرابض بن ساریہ
 ۶۸ روایہ ابن ماجہ وابن خزیمہ والبیہقی عن ابن عباسؓ۔ یہ سب روایات الترغیب ج
 ص ۲۷۳ پر ہیں۔

۶۸ یہ ایک ضرب المثل (کہاوت) ہے اُردو میں اس موقع کے لیے کہا کرتے ہیں
 ”آم کے آم گھلیوں کے دام“
 ۶۹ یعنی کھانے پینے کی ضروری مقدار میں کمی نہ کریں۔

۶۹ زبان نبوت کے الفاظ ہیں لیس من البر الصیام فی السفر (روایہ احمد
 و البخاری و مسلم و ابو داؤد والنسائی)
 ۷۰ یعنی روزوں کی کثرت سے اگر دیگر معمولات زندگی میں فرق آتا ہو تو احتیاط
 ضروری ہوگی۔

۷۱ و احمد و البیہقی عنہما فی الجامع الصغیر

۷۲ روایہ الطبرانی بمعناہ عن ابن عمر رضی اللہ عنہما

۷۳ روزے کا فائدہ اللہ تعالیٰ نے یہ بتایا ہے کہ یہ تقویٰ پیدا کرتا ہے۔ لہذا ہر وہ عمل
 جو تقویٰ کے منافی ہو مقصد صوم کے خلاف ہوگا اور اس سے روزہ بے جان ہو جائے
 گا۔

۷۴ ترغیب و ترہیب اور جامع صغیر میں یہ تمام روایات مختلف الفاظ کے ساتھ جمع کی
 گئی ہیں۔

۷۵ مذاق اڑانا۔

۷۶ قرآن کریم میں غیبت کرنے کو اپنے مردہ بھائی کا گوشت کھانا قرار دیا ہے، ان
 عورتوں کی غیبت پر اللہ تعالیٰ نے حقیقتہً ان کے پیٹ سے گوشت کے ٹکڑے ظاہر
 فرمادیئے۔

۷۷ یعنی وقت گزاری کے لیے غیبت کرنے لگتے ہیں۔

۶۹ حتی کہ خدا مجھے معاف کرے بہت سے بڑے بڑے مشائخ کی مجلسیں بھی اس سے بہت کم خالی ہوتی ہیں۔ اللہ ہم سب کو امن میں رکھے۔ آمین
۰ یعنی یہ کہہ کر نال دیتے ہیں کہ یہ تو ایک سچی بات کا اظہار ہے۔

اے الربا ثلاثۃ وسبعون بابا ایسرھا مثل ان ینکح الرجل امه وان من اربى الربى عرض الرجل المسلم. (رواہ الحاکم عن ابن مسعود۔ قلت لیس فی ہذہ الروایۃ ذکر درہم الربی۔

۲ یعنی گذشتہ کمی کو پورا کرنا۔

۳ یعنی آگے کی تیاری اور پیش بندی

۴ یہاں اعضاء کی سیری اور بھوک سے روحانی سیر اور بھوک مراد ہے۔

۵ یعنی آدمی پر جب کچھ وقت بھوک پیاس کا گذرے گا تو اسے غریبوں ناداروں کی حالت کا اندازہ ہوگا۔ جن کو اکثر تنگ دستی کی وجہ سے ناقوں کی نوبت آتی رہتی ہے اور پھر یہ ان کی مدد کرنے پر آمادہ ہوگا۔

۶ بظاہر اس واقعہ کے متعلق یہی کہا جاسکتا ہے کہ یہ کوئی مخصوص کیفیت اور جذب کی حالت تھی۔

۷ حضرت مولانا راپوری رحمۃ اللہ علیہ کے اجل خلفاء میں ہیں راپور ہی قیام رہتا ہے اپنے شیخ کے قدم بقدم تبع ہیں جو لوگ راپوری دربار سے محروم ہو گئے مولانا کے وجود کو نصیحت سمجھیں کہ ہر جانے والا اپنی نظیر نہیں چھوڑتا۔ (ز)

اب حضرت اقدس شاہ عبدالقادر صاحب کا بھی ۱۵ ربیع الاول ۱۳۸۲ھ مطابق ۱۶ اگست ۱۹۶۲ء بروز جمعرات وصال ہو گیا۔

۸ ہمیشہ پیٹ ہی کی دھن میں پھنسنے رہنے والے لوگ (عموماً) عقل و شعور سے خالی ہوتے ہیں اس لیے کہ جو معدے کے لحاظ سے بھرا ہوا ہوگا وہ حکمت و دانائی سے خالی ہوگا۔

۹۷ اپنی کوتاہی اور نقص کی وجہ سے اپنے عمل کو تو یہی سمجھنا چاہیے کہ یہ بارگاہ الہی میں پیش کرنے کے قابل نہیں ہے اور اس عمل کی وجہ سے میں کسی انعام کا حقدار نہیں ہو سکتا لیکن خدائے کریم کے لطف و کرم پر نظر کرتے ہوئے یہ امید ضرور ہونی چاہیے کہ میں محروم نہیں رہوں گا۔ خدا مجھے میرے استحقاق کے بغیر محض اپنے فضل و کرم سے ضرور نوازے گا۔ یہی خوف ورجاء کے درمیان کی بہترین ایمانی کیفیت ہے۔

۹۸ اپنی طرف نظر کرتے ہوئے خوف اور کریم کے کرم پر نظر کرتے ہوئے امید ورجاء
 ۹۹ محبوب کی خوبیاں بس یہی دو چار ناز و انداز نہیں ہیں بلکہ اس کے بہت سے وہ اوصاف و کمالات بھی ہیں جن کا نام بول چال میں کوئی نام نہیں ہے اور ان کو الفاظ و بیان میں تعبیر نہیں کیا جاسکتا۔

۱۰۰ لیکن ”اے جہانے دیگرست“ یہ بہت اونچی باتیں ہیں عوام کو اس میں نہ الجھنا چاہیے۔

۱۰۱ ”مبادا“ کہیں ایسا نہ ہو۔

۱۰۲ والنسائی وابن خزيمة في صحيحه والبيهقي

۱۰۳ اور ایک روزہ ہی کیا ہر کام جب اپنے وقت پر ہوتا ہے تو اس کی بات ہی اور ہوتی ہے اور جب کسی کام کا وقت نکل جاتا ہے تو پھر ہزار کوشش کر لو مگر وہ بات پیدا نہیں ہوتی۔ (ایضاً ص ۱۱۲)

۱۰۴ یعنی علماء نے اس قسم کی روایات کا مصداق ان لوگوں کو بتایا ہے جو ان اعمال کا انکار کر دیں یعنی تسلیم بھی نہ کریں۔

۱۰۵ کسی عمل میں سستی و کاہلی عملی کوتاہی ہے اور کسی چیز کا مذاق اڑانا اسے حقیر سمجھنا عقیدے کی غلطی ہے، عملی کوتاہی بڑی سے بڑی بھی معاف ہو سکتی ہے لیکن عقیدے کی معمولی غلطی بھی انتہائی خطرناک ہے۔

۱۰۶ حقیقت یہ ہے کہ شب قدر انہی لوگوں کے لیے ہے جو ”قدر“ کریں۔

اے خوبصورت چہ پرسی
ہر شب شب قدرست اگر قدر بدانی
ز شب قدر نشانی

۵۸ اسی وجہ سے کسی ایک واقعہ کو متعین طور پر کسی آیت یا سورت کے نزول کا سبب واحد کہنا صحیح نہیں ہے۔ متعدد واقعات کے ضمن میں جب ایک ضرورت سامنے آ جاتی ہے تو اس ضرورت کے تحت خدائے پاک حکم نازل فرما دیتا ہے۔ لہذا اس ضرورت کے ظہور کے لیے جتنے بھی واقعات سامنے آتے ہیں سبھی نزول کا سبب قرار دیئے جاسکتے ہیں۔

۵۹ آگے حدیث نمبر ۳ آرہی ہے اس سے بھی اس قول کی تائید ہوتی ہے۔

۶۰ گویا روح کائنات خصوصیت کے ساتھ متوجہ ہوتی ہے۔

۶۱ ہر چیز کا یہی اصول ہے کہ جس چیز کا بھی فائدہ انسان کے سامنے پوری طرح ظاہر ہو جاتا ہے اس کی تلاش میں ہر کوشش اور ہر مشقت آسان ہو جاتی ہے۔

۶۲ جس کا حاصل یہ ہے کہ کبیرہ گناہوں کے بعد توبہ کرنا اور اس پر شرمندہ ہونا ضروری ہے۔

۶۳ یعنی جہاں بغیر توبہ کے محض کسی عمل کے صلہ میں گناہوں کی معافی کا ذکر آیا ہے اس سے گناہ صغیرہ یعنی چھوٹے چھوٹے گناہ مراد ہوتے ہیں۔

۶۴ توبہ کے تین رکن ہیں جن کے بغیر توبہ نہیں بنتی (۱) اب تک کے گناہوں پر ندامت و شرمندگی (۲) آئندہ کبھی نہ کرنے کا پکا عہد (۳) اور اس وقت برے کاموں سے بالکل علیحدگی۔

۶۵ اور تمنا ہے کہ مخلصین کی دعاؤں میں کچھ حصہ اس ناچیز حاشیہ نگار کا بھی ہو جائے۔

۶۶ قال السندي في حاشية سنن ابن ماجه ۵۰۶/۱ في الزوائد في اسنادہ عمران بن داؤد ابو العوام القطان مختلف في و مشاه الامام احمد و وثقه عفان و العجلي و ذكره ابن حبان في الثقات و قال ابن عدی مغرب عن عمران و روى عن غير عمران احاديث غرائب

وارجوانه لابس بوباقی رجال الاسناد ثقات اھ

۹۷ یعنی اپنی ہر قسم کی مغفرت اور بلندی درجات کو جاننے کے باوجود اس قدر مشقت اٹھاتے تھے۔

۹۸ اسی مضمون کو کسی نے زبان شاعری میں یوں ادا کیا ہے

من گلویم کہ طاعتم پذیر
قلم غفو برگنا ہم کش

۹۹ بَلِ السَّاعَةُ مَوْعِدُهُمْ وَالسَّاعَةُ أَذْهَبُ وَأَمْرٌ (سورہ قمر آیت ۴۶) یعنی بلکہ قیامت ان کے وعدے کے وقت ہے اور قیامت بڑی سخت اور ناگوار چیز ہے۔

۱۰۰ یعنی ہم نے جنات اور انسانوں کو صرف اپنی عبادت کے لیے پیدا کیا ہے۔

۱۰۱ یعنی تخلیق آدم کے وقت یہ کہا تھا کہ آپ ایسی مخلوق پیدا کر رہے ہیں جو زمین میں فتنہ و فساد برپا کرے گی۔

۱۰۲ انارسی کا مشہور شاعر عرفی اپنے سے خطاب کر کے کہتا ہے کہ ”عربی! اگر رونے اور آنسو بہانے سے وصال یار ممکن ہو تو اس کی تمنا میں سو سال تک بھی رویا جاسکتا ہے۔“

۱۰۳ حدیث کے الفاظ یہ ہیں۔ الاخبرکم بافضل من درجة الصيام
و الصلاة و الصدقة اصلاح ذات البین فان فساد ذات البین ہی
الحاقة (رواہ احمد و ابوداؤد و الترمذی کما فی الجامع الصغیر

۱۰۴ بیان القرآن ۱۲ (ز)

۱۰۵ ایک حدیث کے الفاظ ہیں من ہجر اخاه سنة وهو کسفک دمه (رواہ احمد و البخاری فی الادب المفرد و ابوداؤد و الحاكم عن حرد) یعنی جس نے اپنے بھائی کو ایک سال تک چھوڑے رکھا (یعنی بول چال اور تعلقات ختم رہے) تو گویا اس نے اپنے بھائی کا خون کر دیا۔

۱۰۶ اچنانچہ حافظ ابن کثیر رحمۃ اللہ علیہ نے اپنی تفسیر میں یہی حکمت بیان فرمائی ہے۔

ادھر تو در نہ کھولے گا ادھر میں در حکومت اپنی اپنی ہے کہیں تیری کہیں میری
 نہ چھوڑوں گا
 ۱۷ یعنی وہ جگہ جو نماز کے لیے مقرر کر رکھی ہے جیسے کوئی چوکی یا تحت یا یوں ہی کوئی
 کونہ وغیرہ۔

۱۸ امام زہریؒ کہتے ہیں کہ رسول اللہ صلی اللہ علیہ وسلم بہت سے کام کبھی کرتے اور
 کبھی چھوڑ دیتے تھے لیکن جب سے مدینہ منورہ تشریف لائے اخیر زندگی تک کبھی
 بھی رمضان کے آخری دس دنوں کا اعتکاف نہیں چھوڑا لیکن حیرت ہے کہ لوگ اس
 کی پوری طرح پابندی نہیں کرتے۔

۱۹ جیسے اردو محاورہ میں کمر کسنا، آستیں چڑھانا۔
 ۲۰ مشکوٰۃ میں یہ لفظ اسی طرح ہے بعثکف لیکن اصل سنن ابن ماجہ کے متعدد نسخوں
 میں یبعکف بغیر تاء کے ہے اور بظاہر یہی صحیح ہے چنانچہ جامع صغیر میں ابن ماجہ اور
 بیہقی کے حوالے سے ”یبعکف“ بغیر تاء کے ہی ذکر کیا ہے اور دیگر اکثر کتب میں یہی
 ہے۔

۲۱ اھکذا فرے النسخة التي بايدينا بلفظ حرف الہی وهو الصواب عندی لوجوه
 ووقع فی بعض النسخ بلفظ ولا بالهزة فی آخره وهو تصحیف عندی من الکاتب وعلیہ قرآن
 ظاہرۃ ۱۲ (زکریا) ولكن علامة النسخ المطبوعة متفقہ علی لفظہ ”ولاء“ بالهزة الا انی
 وجدت نسخة قدیمہ خطیة من الترغیب صحیحة فاذا فیہ ”ولا“ بلفظ حرف الہی کما رجحہ الشیخ
 المؤلف۔

۲۲ تو اسے پچا پچا کے نہ رکھ ترا جو شکستہ ہو تو عزیز تر ہے نگاہ آئینہ ساز میں
 آئینہ ہے وہ آئینہ

۲۳ یعنی مظلوم کی آہ سے بچتے رہو کیونکہ اس کی دعاء کے وقت بارگاہ رب العالمین
 سے خود قبولیت اس دعا کے استقبال کے لیے آتی ہے۔

۲۴۔ یہ واقعہ حکایات صحابہؓ میں تفصیل سے لکھا گیا ہے۔

۲۵۔ یعنی بڑی دلکش جھنکار پیدا ہوتی ہے۔

۲۶۔ اسباقہ مطبوعات میں کاتب کی سہو سے ”حبان“ باءِ موحدہ سے لکھا گیا تھا لیکن صحیح

”ی“ کے ساتھ ہے۔ ”حیان“

۲۷۔ شیخ عبدالحق محدث دہلوی کی تصنیف ہے۔

۲۸۔ ماہِ رجب کی پہلی رات۔

۲۹۔ ”نے“ بجائے ”نہ“

۳۰۔ ”پر“ بمعنی لیکن، مگر البتہ۔

اختتام

